

પ્રાથમિક ભૂગોળવિદ્યા.

(યુજરાતી ચોથા ધોરણ માટે).

રચી પ્રસિદ્ધ કર્તા,

આત્મારામ મોતીરામ દીવાનજી, બી. એ.,

ટેપુટી એજ્યુકેશનલ ઇન્સ્પેક્ટર, ભરૂચ.

ગુજરાત વિદ્યાપીઠ ગ્રંથાલય

[ગુજરાતી કૉપીરાયિટ વિભાગ]

અનુક્રમાંક ૫૨૭૨૮ ચર્ગીક

પુસ્તકનું નામ ગાંધીજીના જન્મજયંતિ

વિષય મંડળ ૪:૮૪૪:૨ :૨

PRIMARY SCHOOL GEOGRAPHY.

(For Std. IV).

BY

A. M. DIVANJI, B. A.,

(BOMBAY EDUCATIONAL SERVICE).

પ્રાથમિક ભૂગોળવિદ્યા.

(ગુજરાતી ચોથા ધોરણ માટે)

રચી પ્રસિદ્ધ કર્તા,

આત્મારામ મોતીરામ દીવાનજી બી. એ.

ડિપ્ટી એજ્યુકેશનલ ઇન્સ્પેક્ટર, ભરૂચ.

(સર્વ હક કર્તાને સ્વાધિન છે).

સેલ એજન્ટસ,

વિસર્મ કર્ણાવડાસ નારણદાસ એન્ડ સન્સ,

નાણાવટ શ્રવત.

ઇ. સ. ૧૯૨૪

ક્રિમ્મલ ૦-૪-૬

ગુજરાત વિદ્યાપીઠ ગ્રંથાલય
અમદાવાદ
ગ્રંથગતી કૉપીરાઈટ-સંગ્રહ
૧૪૮૨૮

મુરત - ચીટાના પૂલ ઉપર આવેલા " મુરત સિટિ " પ્રિન્ટિંગ પ્રેસમાં
વજીરામ માનસિંહે છાપ્યું.

પ્રસ્તાવના

૯. સ. ૧૯૧૩માં પ્રાથમિકશાળાનાં ધોરણો બદલાયાં છે. તેમાં ચોથા ધોરણ માટે ભૂગોળનો જે અભ્યાસક્રમ આપેલો છે. અને જે હાલ નિશાળોમાં ચાલે છે, તે પ્રમાણે આ ચોપડી લખાયેલી છે. એમાં છેલ્લા ફેરફારે પશ્ચ હાખલ કરેલા છે. વિદ્યાર્થીની સુગમતા માટે દરેક જિલ્લાનો જુદો જુદો નકશો આપેલો છે, અને તેમાં રેલવેની સડકો વગેરે બતાવેલાં છે.

શિક્ષકે પોતે સારો અભ્યાસ કરી ભૂગોળનો પાઠ શીખવવો. કદી પશ્ચ ભૂગોળ નકશા વગર શીખવવી નહિ. દરરોજ પુનરાવર્તન કરતાં જવું. છોકરાઓએ ભૂગોળનું પુસ્તક ગોખવાનું નથી, પશ્ચ વાંચનપાઠની માફક વાંચવાનું છે. શિક્ષક જેમ વધારે સવાલ તે ઉપર પૂછશે, તેમ છોકરાઓને વધારે સમજ પડશે, અને તેમને ઘેર વાંચવાની જરૂર પડશે નહિ. આકાંક્ષા આપેલા છે તે ગોખાવવાના નથી.

ભરૂચ.

તા.૩૦-૧૨-૨૪

}

આ. મો. દીવાનજી.

ભૂગોળવિદ્યા.


(છોકરાઓની આથમિક નિશાળના ચોથા ધોરણ માટે)

ત્રીજા ધોરણમાં તમે તમારા જિલ્લા અથવા એજન્સિની ભૂગોળ શીખી ગયા છો. આ ધોરણમાં તમારે ગુજરાતના ખાસ જ્ઞાન સાથે મુંબઈ પ્રલાકાની અને હિંદુસ્તાનની સામાન્ય ભૂગોળ શીખવાની છે.

જિલ્લો એટલે શું તે તમે આગલા ધોરણમાં શીખી ગયા છો. અમુક તાલુકાનો સમૂહ તે જિલ્લો કહેવાય છે. તાલુકો એટલે શું તે તો તમે બીજા ધોરણમાં શીખી ગયા છો. અમુક ગામોનો સમૂહ તે તાલુકો કહેવાય છે. એજન્સિ એટલે અમુક નાનાં રાજ્યોનો સમૂહ છે. સુરત જિલ્લામાં સમીત, વાંસદા અને ધરમપુર એ ત્રણે દેશી રાજ્યો છે. એ ત્રણે રાજ્યો સુરત એજન્સિ એ નામે ઓળખાય છે. વડોદરાનું રાજ્ય મોટું છે, માટે તે વડોદરા રાજ્યને નામે ઓળખાય છે.

વળી જિલ્લાના અધિકારીએ અને તેમની ફરજો પણ તમે શીખી ગયા છો. જિલ્લાના સર્વથી ઉપરી અધિકારી કમિશનર છે, તે મહેસુલ ઉધરાવવાના કામ પર દેખરેખ રાખે છે, એટલુંજ નહિ પણ આમકારી તથા બીજાં બધાં ખાતા પર દેખરેખ રાખે છે. તેવીજ રીતે ન્યાયખાતાને માટે આખા જિલ્લાના એક ઉપરી હોય છે અને તે ડિસ્ટ્રિક્ટ (જિલ્લા) જજને નામે ઓળખાય છે. સગીરો અને ગાંડાં માણસોની મીથકત પર પણ તે દેખરેખ રાખે છે.

સીમા:—આ ધોરણમાં ગુજરાતની ભૂગોળ તમારે શીખવાની છે. પાસેના પાના પર ગુજરાતનો નકશો આપ્યો છે. નકશા ઉપરથી માલમ પડશે કે એ પ્રાંત અરબી સમુદ્રના પૂર્વ કિનારા પર આવેલો છે અથવા તો એ પ્રાંતની પશ્ચિમે અરબી સમુદ્ર આવેલો છે. સમુદ્ર અને નદીમાં ફેર છે. નદીનું પાણી મીઠું હોય છે અને સમુદ્રનું પાણી ખાંડ હોય છે. સમુદ્ર એ પૃથ્વી પરના ખારા પાણીના જે મોટા ભાગ છે તેનો એક નાનો ભાગ છે.



એની ઉત્તરે કચ્છનો અખાત, કચ્છનું રણ અને રજપુત સંસ્થાન આવેલાં છે. પૂર્વે મેવાડ, ડુંગરપુર, વાંસવાડા, ધાર, ખાનદેશ જિલ્લો અને નાસિક જિલ્લો આવેલા છે, અને દક્ષિણે થાણા જિલ્લો આવેલો છે.

આ પ્રાંતમાં ઉત્તરમાંથી ગુર્જર લોકો આવીને વસ્યા હતા અને તેમના નામ ઉપરથી આ પ્રાંત ગુજરાત કહેવાય છે અને લોકો જે ભાષા બોલે છે તે ગુજરાતી કહેવાય છે.

કુદરતી વિભાગો:—આ પ્રાંતના કુદરતી રીતે ત્રણ વિભાગ થયેલા છે. પશ્ચિમમાં જે દ્વીપકલ્પ આવેલો છે તે કાઠિઆવાડને નામે ઓળખાય છે. (જે જમીનના સમુદ્રની ત્રણ બાજુએ પાણી હોય છે તે દ્વીપકલ્પ કહેવાય છે.) કાઠિઆવાડની ઉત્તરે કચ્છનો અખાત આવેલો છે અને પશ્ચિમે અને દક્ષિણે અરબી સમુદ્ર આવેલો છે. એની પૂર્વે અમદાવાદ જિલ્લો આવેલો છે, પણ અખાતનો અખાત પૂર્વમાં એને ખીખ જિલ્લાથી જુદો પાડે છે. (સમુદ્રની આગળ જમીનના સમુદ્રમાં ગયેલી હોય છે તે અખાત કહેવાય છે.) અખાતના અખાતથી કચ્છના રણ સુધીનો વચ્ચેનો મુલક નળકદાનો નીચાણનો મુલક છે અને ચામાસામાં અહીં પાણી ભરાઈ રહે છે. એથી એવું અનુમાન કરવામાં આવે છે કે કાઠિઆવાડ જુના વખતમાં જુદો બેટ હતો અથવા જ્વાળામુંખીને લીધે ઉત્પન્ન થયેલા નાના બેટોનો સમૂહ હતો અને આ ભાગમાં દરીઓ હતો. એમાં નાના નાના ડુંગરો આવેલા છે અને તે પૂર્વથી પશ્ચિમ અને ઉત્તરથી દક્ષિણ એમ આવી રહેલા છે. તે છતાં આ ડુંગરો વચ્ચેનો પ્રદેશ ફળદ્રુપ છે, અને તેમાં આવનગરના રાજ્યનો પ્રદેશ વધારે ફળદ્રુપ છે.

પૂર્વના ભાગના બે વિભાગ છે અને ખી. ખી. એન્ડ સી આઈ. રેલવે (આગાડી) (બૉમ્બે, બૉરૉડા એન્ડ સેન્ટ્રલ ઇન્ડિયા રેલવે: મુંબઈ, વડોદરા અને મધ્ય હિંદુસ્તાનની રેલવે) તે બે ભાગને જુદા પાડે છે. રેલવેની પશ્ચિમનો ભાગ ચગાને સપાટ ફળદ્રુપ પ્રદેશ છે અને રેલવેની પૂર્વનો ભાગ પહાડી અને ડુંગરવાળો છે. પંચમહાલ જિલ્લા સિવાયના આડીના જિલ્લા ચગાના પ્રદેશમાં આવેલા છે, અને પૂર્વમાં બધાં નાના રાજ્યો અને એજન્સિઓ આવેલી છે.

રાજકીય વિભાગો:—દ્રુદરતી વિભાગો પ્રમાણે રાજકીય વિભાગ હોતા નથી. મુખ્ય વિભાગ દેશી રાજ્યો અને અંગ્રેજી જિલ્લાઓ છે. દેશી રાજ્યોમાં પશ્ચિમ કેટલાંક જુદાં રાજ્યો છે અને કેટલાંક રાજ્યોના સમૂહ છે. વડોદરા દેશી રાજ્ય છે અને મહીકાંઠા જેવા ભાગમાં જે જુદાં જુદાં રાજ્યો છે તેના સમૂહ ખાંધેલા છે, અને તે મહીકાંઠા એજન્ડિસને નામે ઓળખાય છે. અંગ્રેજી મુલકના જિલ્લાઓમાં ભાગ પાડવામાં આવેલા છે. એમાં કેટલાક જિલ્લાઓ મોટા છે અને કેટલાક નાના છે. અમદાવાદ જિલ્લો મોટો છે અને બીજા જિલ્લાઓ લગભગ સરખા છે. આ પ્રાંતમાં અમદાવાદ જિલ્લો, રવેડા જિલ્લો, પંચમહાલ જિલ્લો, મરુચ જિલ્લો અને સુરત જિલ્લો એવા પાંચ જિલ્લા છે. કાઠિયાવાડ એજન્ડિસ, પાલનપુર એજન્ડિસ અને કચ્છ એ ત્રણ દરે પશ્ચિમ હિંદુસ્તાનના રાજ્યની એજન્ડિસ ગણાય છે અને તે હિંદુસ્તાનની સરકારની હેખરેખ નીચે છે. પશ્ચિમ હિંદુસ્તાનનાં રાજ્યોની ઇજન્ડિસ, મહીકાંઠા ઇજન્ડિસ, રેવાકાંઠા ઇજન્ડિસ, સુરત ઇજન્ડિસ એટલી એજન્ડિસઓ અને વડોદરા અને સંભાત એ. એ રાજ્યો આવેલાં છે. આ ઉપરાંત ગુજરાતમાં કિરંગીઓનાં બે સંસ્થાન દીવ અને દમણ આવેલાં છે. દીવ કાઠિયાવાડમાં દક્ષિણે નાનો બેટ છે અને દમણ સુરત જિલ્લાની દક્ષિણે દરીઆ કિનારા પર આવેલું સંસ્થાન છે.

વિસ્તાર:—આ પ્રાંતનું ક્ષેત્રફળ ૫૬,૦૦૦ ચો. મા. છે અને વસ્તી ૬૫,૮૩,૦૦૦ છે. (શિક્ષકે પોતાના જિલ્લા સાથે આ વિસ્તાર અને વસ્તી સરખાવવાં અને પ્રાંત કેટલો મોટો છે તે સીખવું.)

આમાં ખાલસા મુલક ૧૦,૦૦૦ ચો. મા. અને દેશી રાજ્યોને મુલક ૪૬,૦૦૦ ચો. મા. છે એટલે દેશી રાજ્યોનો મુલક ખાલસાથી સાડા ચારગણો છે પશ્ચિમ વસ્તી ખાલસા મુલકમાં ૩૦ લાખ છે અને દેશી રાજ્યોમાં વસ્તી ૧૬ લાખ છે, એટલે દેશી રાજ્યોની વસ્તી

*આ પ્રાંત ૨૦° અક્ષાંશ ઉત્તરથી ૨૫° ઉત્તરઅક્ષાંશ અને ૬૯° પૂર્વરેખાંશથી ૭૫° પૂર્વ રેખાંશ સુધી ફેલાયેલો છે.

આલસા મુલકની વસ્તી કરતાં બમણી છે. દેશી રાજ્યોની વસ્તી ઓછી છે તેનું કારણ એ છે કે તેમાં ડુંગરો આવેલા છે અને તેથી વસ્તી ઓછી છે. વડોદરા રાજ્ય અને પશ્ચિમ હિંદુસ્તાનના રાજ્યો જુદાં ગણાય છે. કારણકે તેઓ મુંબઈ સરકારની હેખરેખ નીચે નથી. આ બેનો વિસ્તાર ૩૫,૦૦૦ ચો. મા. છે અને વસ્તી પર લાખ માણસની છે.

કુદરતી રચના:—કાઠિઆવાડ ગુજરાતના બીજા ભાગથી જુદો પડે છે. એનો મધ્ય ભાગ ઉંચો છે અને તેની આજુબાજુ ચારે તરફ ઢોળાવ આવેલા છે. એથી નદીઓ લગભગ મધ્યમાંથી નીકળી ચારે દિશાઓમાં ગયેલી છે. નદીઓના પ્રદેશ રસાળ છે, પણ દરિયાકિનારાનો ભાગ રેતાળ છે. ગુજરાતનો પૂર્વ ભાગ ડુંગરાવાળો છે અને ઢાળ પૂર્વથી પશ્ચિમ છે. તેથી બધી નદીઓ પૂર્વથી પશ્ચિમ તરફ વહે છે. નદીઓનાં મૂળ આગળનો પ્રદેશ ઘણોજ ક્ષુદ્ર છે; અને તેથીજ ગુજરાત બગીચો કહેવાય છે. ઉત્તરનો પ્રદેશ રણને મળતો આવે છે. ઉત્તરમાં કચ્છનું રણ આવેલું છે તે અને નળકંઠનો ભાગ તેમજ તેની આજુબાજુનો ભાગ રણનાં પ્રદેશ છે અને ત્યાં રેતીની નીચે ખાંડ પાણી છે.

પહાડો:—કાઠિઆવાડમાં ગીરના ડુંગરની હાર મોટી છે અને તે કિનારાને સમાંતર પૂર્વ પશ્ચિમ આવેલી છે. આ હાર બાબરીઆવાડની ઉત્તરે આવેલી છે અને તે જુનાગઢ પાસેના ગીરનારના ડુંગર સુધી ગયેલી છે. ગીરનારનું ઉંચું શિખર ૩,૫૦૦ ફુટ ઉંચું છે. ગીરનું જંગલ બહુ મોટું નથી પણ એમાં સિંહ રહે છે. એ સિવાય બીજા ડુંગરો શેત્રુંજી અને વઢવાં છે. શેત્રુંજી પાલિતાણા પાસે છે અને તે જૈનનાં દહેરાં માટે પ્રસિદ્ધ છે. એના ઉપર નજવી જેવી વનસ્પતિ છે. બર્ડોનો ડુંગર હાલાર અને સોરઠની વચ્ચે આવેલો છે.

પૂર્વમાં ઉત્તરે આરાસુરનો ડુંગર છે. અહીં અંબાજી માતાનું દહેરું છે. એની દક્ષિણમાં આવતાં વિંધ્ય, સાતપુઢા, અને સઘાત્રિના કાંઠા એમ એક પછી એક ડુંગરોની હાર પૂર્વ બાજુએ આવેલી છે. છેક ઉત્તરથી દક્ષિણ સુધીની ડુંગરાની હારમાં ઘાડી વનસ્પતિ છે અને વાઘ વર, સિંહ, રીંછ, વગેરે જનાવરો એમાં રહે છે. હાલોલમાં આવેલો પાષાગઢનો

કુંભર વિંધ્ય પર્વતનો ઢાંટો છે અને તે કાળકા માતાના હોરા માટે પ્રસિદ્ધ છે.

કિનારો:—આ પ્રાંતનો આખો પશ્ચિમ ભાગ દરીઆ પર આવેલો છે અને તેમાં બે નાના અખાનો અંધાતનો અંધાત અને કચ્છનો અંધાત આવેલા છે. અંધાતના અખાતમાં તાપી અને નર્મદા પડે છે અને એ નદીઓમાં થોડે સુધી વહાણો જાય છે. તાપી નદીમાં સુરત સુધી અને નર્મદા નદીમાં ભરૂચ સુધી વહાણો આવે છે. દરીઆકિનારા પર દીવ, જાફરાબાદ, વેરાવળ, બાવનગર, પોરબંદર, અને દ્વારકા એ બંદરો આવેલાં છે. કરોચી જતી આગબોટ પોરબંદર અને દ્વારકા અટકે છે. વલસાડ અને બીલીમોરા નદીઓના મુખ પર આવેલાં છે, તેથી ભરતી વખતે ત્યાં વહાણો આવે છે.

નદીઓ:—આ પ્રાંતમાં જમીનનો ઢાળ પૂર્વથી પશ્ચિમનો છે તેથી નદીઓ પૂર્વથી પશ્ચિમ વહે છે. કાઠિઆવાડનો મધ્ય ભાગ ઉચ્ચ પ્રદેશ છે અને તેથી નદીઓ ચારે દિશામાં વહે છે. કાઠિઆવાડમાં પશ્ચિમ તરફ જનારી માવર નદી ૧૧૫ માઇલ લાંબી છે. એ નદી જસદણ પાસેના કુંભરમાંથી નીકળી નંવાબંદર આગળ દરીઆને મળે છે. સૌરજી ગીરમાંથી નીકળી પૂર્વ તરફ વહી પાલિતાણા પાસે થઈ અંધાતના અખાતને મળે છે. હાલાર પ્રાંતની કેટલીક નાની નદીઓ ઉત્તરમાં અને સોરઠ પ્રાંતની કેટલીક નાની નદીઓ દક્ષિણમાં વહે છે.

નર્મદા, તાપી, અને મહી નદી પૂર્વમાંથી નીકળી પશ્ચિમમાં અંધાતના અખાતને મળે છે. નર્મદા નદી ૮૦૦ માઇલ લાંબી છે. તે સાતપુડાના ઇશાન ખુણામાં આવેલા અમરકંટકના કુંભરોમાંથી નીકળી પશ્ચિમમાં વહે છે. એ અને તાપી બંને મધ્ય પ્રાંતમાં થઈ પશ્ચિમમાં આવે છે. નર્મદાના છેલ્લા ૧૭૦ માઇલનો પ્રવાહ ગુજરાતમાં છે. એના ઉપર ભરૂચ મોટું શહેર આવેલું છે. તાપી નદી (૪૦૦ માઇલ લાંબી) પણ સાતપુડામાંથી બેતુલ આગળથી નીકળી પશ્ચિમ તરફ વહે છે. આ બંને નદીઓની ખીણના પ્રદેશ ધણુજ - ફળકુપ છે. તાપી નદી પર સુરત મોટું શહેર આવેલું છે. નર્મદા સાતપુડાની ઉત્તરે વહે છે અને તાપી સાતપુડાની દક્ષિણે વહે છે.

ઉત્તર તરફના જે વિંધ્યના અને આરાસુર અને અરવલ્લીના ફાંટા છે સાંથી ચનાસ, સરસ્વતી, સાયરમતી અને મહી નદી નૈર્ઋત્ય તરફ વહે છે. સાયરમતીનું મૂળ રાજપુતાનામાં આવેલા અરવલ્લી કુંગરના ફાંટામાં છે. મહી નદીનું મૂળ માળવામાં આવેલા કુંગરવાડા તરફ છે. બનાસ અને સરસ્વતી રેતીના રણમાં અદૃશ્ય થઈ જાય છે અને સાયરમતી અને મહી નદી ખમાતના ખખાતમાં પડે છે. સરસ્વતી નદી પર સિદ્ધપુર અને સાયરમતી પર અમદાવાદ આવેલાં છે. મહી નદી પર વાઠાશિનોર, ઠાસરા વગેરે મોટાં ગામો આવેલાં છે.

આયોદ્ધવા:—ગુજરાતના દરીઆ કિનારા પરના પ્રદેશની હવા સમઘાત છે. સુરત જિલ્લાના પારડી તાલુકાથી જેમ જેમ ઉત્તરમાં જઈએ છીએ તેમ તેમ વરસાદ ઓછો થતો જાય છે. તેજ પ્રમાણે દક્ષિણથી ઉત્તરમાં જતાં ઉનાળામાં તાપ વધતો જાય છે, અને શિઆળામાં ટાઢ વધારે ને વધારે પડતી જણાય છે. માત્ર ગુજરાતનો પૂર્વ ભાગ જે પર ધાડાં જંગમો આવેલાં છે તે ભાગની હવા જનસુખાકારીને માફક આવે એવી નથી અને તેથીજ એ ભાગમાં વસ્તી આછી છે. એટલુંજ નહિ પણ ત્યાં વસ્તી અનાયની છે અને તેઓ શરીરે દુર્બળ છે. આર્ય લોકો ગુજરાતમાં આવી વસ્યા ત્યારે તેઓએ અનાય લોકોને પદાડોમાં હાંકી કાઢ્યા હશે એવું અનુમાન થાય છે. સુરતની હવા બેજવાળી છે અને જેમ જેમ ઉત્તરમાં આવતા જઈએ છીએ તેમ તેમ હવામાં બેજ ઓછો થતો જાય છે. અમદાવાદની હવા સુકી ગણાય છે.

લ્હનીઝ:—કાઠિઆવાડના કુંગરમાંથી ધર બાંધવા લાયક પુષ્કળ પથ્થર નીકળે છે અને તેથી પોરબંદર તરફ આવા પથ્થરોનો વેપાર વધારે છે, પંચમહાલમાંથી લોઢુ અને મેંગેનીઝ નામની ધાતુ નીકળે છે. રણ તરફ આરાધોડા આગળ કુવા ખોદી તે પાણીનું મીઠું પકવવામાં આવે છે. રાજપીપળાના કુંગરમાંથી અકીક નીકળે છે. તે ખમાતમાં પકવવામાં આવે છે અને તેનાં બેરીઆં, એરીંગ વગેરે બને છે. આરાસુર તરફથી આરસના પથ્થર નીકળે છે.

લેતી અને ચનસ્પતિ:—સુરત જિલ્લો આગાયત છે. ત્યાં પુષ્કળ આંખા છે અને મેવો પણ થાય છે. એના ખારડોલી અને જલાલપોર તાલુકામાં ઉંચા પ્રકારનું રૂ નીકળે એવો કપાસ થાય છે. સુરત જિલ્લાની ઉત્તરે બરુચ જિલ્લો કાળી જમીનનો પ્રદેશ છે અને તેમાં પુષ્કળ કપાસ થાય છે. બરુચ જિલ્લો કપાસનો મહાલ કહેવાય છે. ખેડા જિલ્લો ચરોતર કહેવાય છે અને લોકો ઝોઝામાં ઝોઝા એ પાક કુવાની મદદ વડે લે છે. અહીં મુખ્ય પાક તંબાકુ, ઝરૂં, વરીઆળી વગેરે છે. પચમહાલ જિલ્લો મકાઈનો મહાલ છે પણ એના હાલેલ મહાલમાં કાળી જમીન આવવાને લીધે પુષ્કળ કપાસ થાય છે. અમદાવાદ જિલ્લામાં ઘઉં થાય છે. કાઠિઆવાડના ઝાલાવાડ પ્રાંતમાં કપાસ થાય છે અને હાલાર તરફ ઘઉં થાય છે. આ ખેતીની મુખ્ય પેદાસ છે પણ એ ઉપરાંત ડાંગર, જીવાર, બાજરી, કોદરા કોળ, શેરડી, સરસવ, તલ, એરંડી, વગેરે ખેતીની પેદાશ છે. જ્યાં પુષ્કળ વરસાદ હોય છે ત્યાં ડાંગર થાય છે.

પૂર્વ તરફ જે પહાડી પ્રદેશ છે અને જેમાં જંગલો આવેલાં છે તેમાં સાગ, સીસમ, વાંસ વગેરે થાય છે. વળી એ તરફ મહુડો, ખાખરા અને ખેર એ પણ સાધારણ ઝાડ છે. બીજાં ઝાડો જે જોવામાં આવે છે તે લીમડા વડ, પીપર અને આમલી છે.

ધંધાઓ:—લોકોનો મુખ્ય ધંધો ખેતીનો છે, સુતર અને સુતરાઈ કાપડની, કપાસ લોદવાની, દળવાની, ચોખા કાઢવાની મિલો ગુજરાતમ ધણી છે. એકલા અમદાવાદમાં ૬૦ મિલો છે અને તેથી ત્યાં લગભગ સવાલાખ માણસનું પોષણ થાય છે. એ ઉપરાંત સુરત, બરુચ, વડોદરા અને નડીઆદમાં પણ કાપડની મિલો છે. રેશમી, કસબી અને સુતરાઈ કામ હાથવણાટનું અમદાવાદ, સુરત અને ખંભાતમાં સાફ થાય છે. ખાર કરીને સુરતની રેશમી ગજી અને સાટીન અને અમદાવાદનો કીનખાખ ધણે વખણાય છે. સુરતમાં કસબનું કામ ધણું થાય છે અને સુતરનો કસબ વખણાય છે. લોકો વેપારી છે અને દેશ પરદેશ જઈ સાફ કમાય છે ખેતી સારી હોવાને લીધે એકંદરે લોકોની સ્થિતિ સારી છે.

વેપારના માર્ગો—આગળ જે બંદરો વર્ણુવાં છે તે બંદરોએ માલ મુંબઈથી અને પરદેશથી આવે છે અને ત્યાંથી પરદેશ જાય છે. ગુજરાતમાં મોટામાં મોટી મોટી રેલવે બી. બી. એન્ડ સી. આઈ છે અને તે મુંબઈથી નીકળી અમદાવાદ, વીરમગામ આવે છે. આ મોટા માપની રેલવે છે. એ રસ્તા પર વલસાડ, ખીલીમોરા, સુરત, અંકલેશ્વર, બરૂચ, મીયાંગામ, વડોદરા, આણંદ, નડીઆદ, મેહમદાવાદ મોટાં શહેરો છે. ખીલીમોરાથી એક નાના માપની રેલવે જે વડોદરા રાજ્યના તાખામાં છે તે ઉનાઈ સુધી જાય છે. સુરત આગળ ટાપ્ટીવેલી રેલવે છે. આ મોટા માપની ગાડી તાપી નદીની ખીણમાં ચઢતી અમલનેર સુધી જાય છે, અને ત્યાંથી જી. આઈ. પી. રેલવે (ગ્રેટ ઇડીઅન પેનીન્સ્યુલર રેલવે) ને મળે છે. કલકત્તાથી સુરત આવનારને આ માર્ગ સહેલો પડે છે. વડોદરા રાજ્યે પોતાના મુલકમાં ઠામ ઠામ રેલવે કરેલી છે. કાઠિઆવાડમાં પશ્ચિ દરેક રાજ્યની રેલવે છે અને દારકા સુધી હવે રેલવેમાં જવાય છે. રાજપીપળાના રાજ્યે અંકલેશ્વરથી નાંદોદ સુધી રેલવે બાંધેલી છે.

વડોદરાથી બી. બી. એન્ડ સી. આઈ. રેલવેનો એક ફાંટો ગોધરા રતલામ તરફ ચર્ચ દિલ્હી જાય છે. આણંદથી અંબાત એક ફાંટો અને બીજો ફાંટો ડાકોર ચર્ચ ગોધરા જાય છે. નડીઆદથી કપડવંજ રેલવે જાય છે. અમદાવાદ આગળ પ્રાંતીજ અને ધોળકા જનારી બે રેલવે છે. વળી નાના માપની રેલવે પાલનપુર અજમેર તરફ જાય છે.

વળી નાનાં ગામોથી મોટાં ગામ અથવા શહેરોમાં આવવા પાડી અને કામી સડકો બાંધેલી છે.

વેપાર-નિકાસ—ગુજરાતમાંથી પુષ્કળ રૂ મુંબઈ તથા પરદેશ જાય છે. તેમજ કાપડ પશુ જથ્થાબંધ પરદેશ મોકલવામાં આવે છે. એ ઉપરાંત તેલી બીઆં, આમડાં, શણ અને અનાજ પશુ પરદેશ જાય છે.

આયાત—ખાંડ, સુતરાઉ વિલાયતી કાપડ, ગરમ કાપડ, ધાસતેલ, કોલસા, કાચ, દવાઓ વગેરે પરદેશથી આવે છે.

વસ્તી:—ગુજરાતમાં વસ્તી ૬૫ લાખ માણસની છે. તેમાંના ૩૦ લાખ ખાલસા મુલકમાં અને ૧૫ લાખ દેશી રાજ્યોમાં રહે છે. દેશી રાજ્યોમાં વડોદરામાં ૨૧ લાખ માણસની વસ્તી છે, અને કાઠિઆવાડ એજન્સિમાં ૨૫ લાખની છે. ખાલસા મુલકમાં મુસલમાનની વસ્તી ૩ લાખ છે અને વડોદરા રાજ્ય બાદ કરતાં બાકીના દેશી રાજ્યોમાં વસ્તી ૪ લાખ છે. પારસીની વસ્તી ખાલસા મુલકમાં ૧૫ હજાર છે. એ પ્રજા સાહસિક છે અને વેપારમાં ઘણી આગળ વધેલી છે.

રાજ્યતંત્ર:—ગુજરાતના રાજકીય ત્રણ ભાગ થયેલા છે. એક ખાલસા મુલક, બીજો મુંબઈના ગવર્નર સાહેબની દેખરેખ નીચેનાં રાજ્યો અને ત્રીજો વડોદરાનું રાજ્ય અને પશ્ચિમ હિંદુસ્તાનનાં રાજ્યો (કાઠિઆવાડ અને પાલનપુર) જે હિંદુસ્તાનની વડી સરકારની દેખરેખ નીચે છે. ખાલસા મુલક ઉત્તર વિભાગનો ભાગ છે. ગુજરાતના પાંચ જિલ્લા ઉત્તર વિભાગમાં આવેલા છે અને તે ઉપરાંત ઘણા જિલ્લો એમાં આવેલો છે. ગામડામાં દેખરેખ રાખનાર પોલીસપટેલ હોય છે. ગામડું તાલુકાનો ભાગ છે અને તાલુકાનો ઉપરી મામલતદાર હોય છે. તાલુકો જિલ્લાનો ભાગ છે અને તેના ઉપરી કમેક્સ્ટર છે. જિલ્લો વિભાગનો ભાગ છે અને વિભાગના ઉપરી કમિશનર છે. નાના રાજ્યોના સમૂહ એજન્સિ કહેવાય છે. કાઠિઆવાડમાં ૧૮૭ નાનાં મોટાં રાજ્યો, જગીરો વગેરે છે. કાઠિઆવાડ, કચ્છ અને પાલનપુરના ઉપરી તરીકે એજન્ટ ટુ ધી ગવર્નર જનરલ છે. એ એજન્ટના હાથ નીચે કાઠિઆવાડના બે પ્રાંતમાં એકેક પોલિટિકલ એજન્ટ છે. (કાઠિઆવાડના પૂર્વ કાઠિઆવાડ અને પશ્ચિમ કાઠિઆવાડનાં રાજ્યો એમ બે પ્રાંત પાડેલા છે.) કાઠિઆવાડનાં રાજ્યો મુંબઈ સરકારની દેખરેખ તળેથી લઈ ઇ. સ. ૧૯૨૪માં હિંદુસ્તાનની સરકારની દેખરેખ તળે મુકવામાં આવ્યા. રેવાકાંઠા એજન્સિ અને સુરત એજન્સિ એના પોલિટિકલ એજન્ટ અનુક્રમે પંચમહાલના અને સુરતના કમેક્સ્ટર છે. મહીકાંઠા એજન્સિના પોલિટિકલ એજન્ટ જુદા છે. તેઓ કમેક્સ્ટર નથી. ખંભાત નાનું રાજ્ય છે અને તેના પોલિટિકલ એજન્ટ ખેડાના કમેક્સ્ટર છે. વડોદરા રાજ્ય પર દેખરેખ રાખવાનું કામ મુંબઈ સરકાર પાસેથી લઈ ઇ. સ. ૧૮૭૫માં હિંદી સરકારને સોંપવામાં

- આબુ સારથી સાં વાઇસરૉય તરફથી નીમેલા રૅસિડેન્ટ રહે છે. આ એજન્ટો રાજ્યએને સલાહ આપે છે અને રાજ્યએ રાજ્યમાં સારો બંદોબસ્ત રાખે છે કે નહિ તેની દેખરેખ રાખે છે. એ ઉપરાંત તેઓ રાજ્યરજવાડામાંથી ખંડણી વસુલ કરી વડોદરા રાજ્યને અથવા બીજા જે સરંચાનને બરવાની હોય છે તેને બરે છે. કોઈ રાજ્ય, ઠાકોર, નવાબ વગેરે બાળકવરને મૂકીને મરી જાય છે ત્યારે તેના સરંચાનનો હવાલો પોલિટિકલ એજન્ટ લે છે અને સગીર તરફથી સરંચાનનું કામ સંભાળથી ચલાવે છે અને મરનાર હેતું મૂકી ગયો હોય તો તે અદા કરે છે. વારસ ઉભરે પહોંચતાં તેને તેનું સંરંચાન પાછું સોંપવામાં આવે છે.

અમદાવાદ જિલ્લો.

- ગુજરાતનો મોટામાં મોટો જિલ્લો અમદાવાદ છે અને તે ઉત્તરમાં આવેલો છે આ જિલ્લાની ઉત્તરે વડોદરા રાજ્યનો કડી પ્રાંત અને મહીકાંઠા એજન્ટિસ, પૂર્વે મહીકાંઠા એજન્ટિસ, દક્ષિણે ખેડા જિલ્લો અને પશ્ચિમે કાઠિઆવાડનો જાલાવાડ પ્રાંત છે. આ જિલ્લો બધો એક જથ્થે નથી પણ છુટો છુટો આવેલો છે. ઇશાનમાં મોડાંસાં મહાલ અને પ્રાંતીજ તાલુકો માયકવાડી મુસક તથા મહીકાંઠા એજન્ટિસના મુલકથી જુદા પણ છે, અને દક્ષિણમાં ઘોઘા મહાલ બાવનગરનું રાજ્ય વચ્ચે આવેથી જુદો પડ્યો છે. બાકીના બધા તાલુકા એક જથ્થે આવેલા છે. પણ ધંધુકા જે મોટામાં મોટો તાલુકો છે તે નળકંદાને લીધે જુદો પડે છે અને તે કાઠિઆવાડનો ભાગ ગણાય છે. (ધંધુકા તાલુકાનું ક્ષેત્રફળ ૧,૦૮૩ ચો. મા. અને ઘોઘા મહાલનું ક્ષેત્રફળ ૧૯૧ ચો. મા. છે.)

- આ જિલ્લાનું ક્ષેત્રફળ ૩,૮૨૪ ચો. મા. છે અને વસ્તી ૮,૯૦,૯૧૧ છે. (શિક્ષકે પોતાના જિલ્લાનાં ક્ષેત્રફળ તથા વસ્તી સાથે સરખાવવા.) અમદાવાદ જિલ્લામાં ઉત્તર દસકોઈ, દક્ષિણ દસકોઈ, વિરમગામ, પ્રાંતીજ, ઘોળકા, અને ધંધુકા એ તાલુકા છે અને મોડાંસાં, સાબુદ, અને ઘોઘા એ મહાલ છે. મહાલના ઉપરીને મહાલકરી કહે છે અને તાલુકાના ઉપરીને મામલતદાર કહે છે. મામલતદાર પોતાના તાલુકાની

તિજેરીના બધા કામ કાજને માટે જુએદાર છે. દરેક ગામનું વખતસર મેહેસુલ ભરે છે, ગામડાના બાણ હદ બરાબર છે, અને તાલુકાના કામદારો બરાબર પોતાનું કામ કરે છે તે જોવાની ફરજ મામલતદારની છે. વળી તે મેજસ્ટ્રેટનું પણ કામ કરે છે એટલે કે ફાજલરીફ ગુના વગેરેની તપાસ કરે છે. મહાલનું ક્ષેત્રફળ નાનું હોવાને લીધે મામલતદારથી કિતરતી પકિતને મામલદાર મહાલકરી ત્યાં રાખવામાં આવે છે. મહાલકરીના તાબામાં તિજેરી હોતી નથી. તે સિવાયનું મામલતદારનું બહુ કામ ને કરે છે. એ ત્રણ તાલુકાના ઉપરીને ડેપુટી કલેક્ટર અથવા એસિસ્ટન્ટ કલેક્ટર કહે છે. એ મામલદાર વરસના સાત મનીના પોતાના તાલુકામાં ફરે છે અને જાતે જુએ છે કે મેહેસુલ વગેરેનું કામ તાલુકામાં બરાબર ચાલે છે. તે પટેલ તળાટી ને નીમે છે, મામલતદારના કરાવે ઉપર અરજી કરવામાં આવે છે તે તે સાંભળે છે. વળી તે તાલુકામાં કુવાઓ તળાવો વગેરેની સ્થિતિ જુએ છે અને લોકલ બોર્ડ મારફત કામ કરાવે છે.

દરીઓ આવે હોવાને લીધે અહીં તાપ તેમજ ટાઢ અતિશય પડે છે. ઘેઘા તરફ દરીઓ નજીક હોવાથી તાપ ઓછો લાગે છે. પ્રાંતીજ તરફ હાથમતી અને ખારીનદીની નહેરો છે તેથી ૬૨,૦૦૦ એકર પર ખેતી ચાય છે. વરસાદ ૨૦થી ૨૫ ઇંચ પડે છે અને જમીન ગોરાડું હોવાને લીધે પાક સારો થાય છે. ઘઉં, જુવાર અને બાજરી મુખ્ય પાક છે. તે ઉપરાંત કઠોળ અને તેલી બીજાં થાય છે. વીરમગામ તાલુકા તરફ પુષ્કળ કપાસ થાય છે, અને મોસમ વખતે કાલાં ફાલી ગરીબ લોકો પોતાનું ગુજરાન ચલાવે છે. બ્યાં નહેર અથવા તળાવથી પાણી મળી શકે છે ત્યાં ડાંગર થાય છે. આ જિલ્લાની કમોદ ધણી વખણાય છે.

આ જિલ્લામાં રણ તરફ ખારાઘોડામાં પુષ્કળ મીઠું પકવવામાં આવે છે. ખારાઘોડા અને પાટડી તરફનો ભાગ રણનો પ્રદેશ છે અને ત્યાં કુવા બોદી પાણી કાઢી મીઠું પકવવામાં આવે છે. એ મીઠું ગાંગડા હોય છે અને તે વરામડું મીઠું કહેવાય છે. અહીં લગભગ ૪૨ લાખ મણ મીઠું દર વર્ષે ઉત્પન્ન થાય છે. વિરમગામથી ખાસ ખારાઘોડા સુધી રેલવે બાંધેલી છે. એ રેલવે પર પાટડી દરબારનું પાટડી ગામ છે.

અમદાવાદ રેલવેનું મોટું મથક છે. અહીંથી ગાડીઓ મુંબઈ અને વિરમગામ જાય છે. નાના માપની ગાડીઓ અહીંથી પ્રાંતીજ, ધાળકા, અને દિલ્લી જાય છે. વિરમગામથી કાઠિયાવાડમાં રેલવે મારફતે જવાય છે. વળી વિરમગામથી ખારાધોડા સુધીની મોટા માપની ગાડી છે, અને ખાસ તે મીઠાના અગરને માટે બાંધેલી છે. વિરમગામથી એક બીજી રેલવે મેદસાણે જાય છે અને તે દિલ્લી જનારી રેલવેને મળે છે. ધાળકાથી રેલવે ધંધુકા સર્ક જવાની યોજના ચાલે છે. આગે ધંધુકા રેલવેને માર્ગે મોટાદથી જવાય છે. જે વખતે ધાળકાથી ધંધુકા સુધીની રેલવે ચલે તે વખતે ભાવનગર જનારને આ માર્ગ સુગમ પડશે.

જિલ્લામાં સડકો સારી છે. અમદાવાદથી આણંદ જવાની સારી સડક છે. અમદાવાદથી ધાળકા જવાની પગલુ ૨૩ માઈલની સડક છે. રાણપુર રેલવે સ્ટેશનથી ધંધુકે જવાની પાકી સડક છે. હવે રેલવે થવાને લીધે એ માર્ગ ઉતાઈએ થોડો વાપરે છે. ધંધુકેથી જરવાળા જવાની પથ સડક છે. ધંધુકાથી ઘોળેરા જવાની પાકી સડક બનાવવામાં આવે છે. અમદાવાદથી બારેજ જવાની પાકી સડક છે અને તે રસ્તે ખેડા અને ખભાત તરફ જવાય છે. મોડાસા મહાલના ઉત્તર ભાગમાં હરસોલ અને કપડવજ વચ્ચે પાકી સડક છે. ધોધા ભાવનગરથી જવાય છે અને બેની વચ્ચે પાકી સડક છે.


લોકોની મુખ્ય જાત જૈન, કણ્વળી, રજપુત અને કોળી છે. જૈનો વેપારી છે. કણ્વળીઓ ખેતી કરે છે. રજપુતો તાલુકદારો છે અને જાતે ખેતી કરતા નથી. કોળીઓ મજૂરી કરે છે, અથવા ખેતી કરે છે. આ જિલ્લામાં મુસલમાનની વસ્તી ૯૯,૩૮૧ છે.

અહીં મુખ્ય નદી સાબરમતી છે અને તે ઉપર અમદાવાદ શહેર આવેલું છે.

ધંધાઓ:—લોકોનો મુખ્ય ધંધો ખેતીનો છે. અમદાવાદમાં સુલરાઈ, રેશમી અને કસળી કાપડ (કીનખાખ) વણી બણા લોકો ગુજરાત બનાવે છે. અમદાવાદમાં મીંસોને લીધે ૫૦,૦૦૦ માણસો મીંસમાં કામ કરે છે. જિલ્લાના બીજા ભાગમાં દોડી સારી વણાય છે. ધંધુકા તરફ ઓઢવાનાં ઓણાણ સારા વણાય છે.


જાળવા કાયક સ્થળો:—

અમદાવાદ (૨,૭૪,૦૦૦) શહેર ઇ. સ. ૧૪૧૨માં ગુજરાતના સુલતાન અહમદશાહે વસાવ્યું હતું અને પોતાના નામ પરથી એનું નામ અમદાવાદ (અહમદાવાદ) રાખ્યું હતું. શહેર સુલતાનેના વખતમાં ગુજરાતની રાજધાનીનું નગર હતું અને હાલ ઉત્તર ભાગના કમિશનરનું તથા ગિલ્દાના કલેક્ટરનું રહેવાનું સ્થળ છે. આદી જુના વખતનાં ઘણાં જોવા લાયક મકાનો છે:—જુમામસ્જિદ, શાહઆદલમનો રોજે, કાકડી નળાવ, હડીસીંગનું દહેરું, રાણીસીપરીની મમળદવગેરે. આ શહેરમાં ૬૦ મિ.મે. છે અને દીવાસળી બનાવવાનાં પણ એક મિલ છે. શહેર કીનખાખ. રેશમાં કાપડ રેશની કોરનાં ધોતીઆં, અને મિલના જુતરાડિ કાપડના વેપારને માટે પ્રખ્યાત છે. આદી અગ્રેજ બજાર માટે એક મોટી પાઠશાળા (કોલેજ) છે.



હડીસીંગનું દહેરું.

ખોલ્લકા (૧૨,૫૧૩) તાલુકા ગામ સુંડ અને દાડમને માટે પ્રખ્યાત છે. મહાભારતમાં આવેલા વિરાટનગરની જગ્યાએ આ ગામ વસ્યું



રાજકોટીપરીની મસજિદ.

છે એમ કહેવાય છે. ગામ ધણું પ્રાચીન જણાય છે. અહીં મોનજદેવીનું બંધાવેલું મહાવ તળાવ છે.

ઘોઘા (૪,૧૮૬) મહાલનું મુખ્ય ગામ છે. અહીંની હવા ફરીઓ પાસે હોવાથી સારી ગણાય છે તેથી ગરમીની ઋતુમાં ધણા લોકો ત્યાં જઈને રહે છે. ઘોઘા મોટું બંદર હતું, પણ ખંભાતના અખાતનો આ ભાગ પુરાઈજવાથી વેપાર ભાંગી પડ્યો છે તેમજ વસ્તી પણ તુટી ગઈ છે.

વિરમગામ (૨૬,૨૬૨) તાલુકા ગામ છે. એની પડોશમાં સિદ્ધરાજની મા મીનજદેવીનું બંધાવેલું મુનસર તળાવ છે. ગામમાં મુખ્ય વેપાર રેનો છે.

જારાઘોઢા (૧૦૭૩) માં વરામડું મીઠું પકવવામાં આવે છે. ઘંધુકા (૮,૦૫૬) અને પ્રાંતિજ (૬,૪૮૫) નાનાં ગામો છે પણ એમાં મ્યુનિસિપાલિટીઓ છે. મોઢાલા મહાલમાં મોઢાસાગામ (૭,૨૬૨) મોટું છે, અહીં પણ મ્યુનિસિપાલિટિ (સુધરાઈખાતું) છે.

પીરાના અમદાવાદથી દસ માઈલ પર આવેલું છે. મતીઆ કચ્છીની નજારું ગામ છે.

પાટડી એ પાટડી દરવારનું ગામ છે. એ દરવાર પાટીદાર નગર છે.

વટવા ધોળકા તાલુકામાં છે. -ત્યાં શેઠી, વાતક, મોદ, હુણી, સાબરમતી વગેરે નદીનો સંગમ થાય છે. અહીં કાર્તિકી પૂનેમે મોટો મેળો ભરાય છે.

સેડા જિલ્લો.

ખેડા જિલ્લો અમદાવાદ જિલ્લાથી ક્ષેત્રફળમાં લગભગ અડધો છે. એની ઉત્તરે અમદાવાદ જિલ્લો, વડોદરાના રાજ્યનો મુલક અને મહીકાંઠા એન્જલિસ, પૂર્વે પંચમહાલ અને વડોદરાનું રાજ્ય, દક્ષિણે વડોદરાનું રાજ્ય અને પશ્ચિમે અમદાવાદ જિલ્લો છે.

આ જિલ્લો ચગાનું (કાંપનું) વિશાળ મેદાન છે. એમાં મુખ્ય નદી મહી અને સાબરમતી છે. મહી નદી ખેડા જિલ્લાને પંચમહાલ અને વડોદરા રાજ્યથી જુદો પાડે છે.

આ જિલ્લાની જમીન ગોરાકુ છે. એના નડિઆદ, આણંદ અને ખોરસદ તાલુકા ધણાજ ફળદ્રુપ છે. આ ભાગ ચરોતર નામે ઓળખાય છે. ખીજા તાલુકા આ તથુ જેવા ફળદ્રુપ નથી અને તેથી ત્યાં ખેતી સાધારણ થાય છે. અહીં મુખ્ય પાક બાજરી, કાદરા, બાવટો, ચોખા, તમાકુ, ઘઉં, વરીઆળી, જીરું, કડોળ, અને કપાસ છે. જુવાર (સુંદીઉ) ફક્ત ઢોરોને માટે ઉગાવવામાં આવે છે. ખાસ કરીને આ જિલ્લો તમાકુ માટે વખણાય છે. લોકોની વસ્તી ૭,૦૦,૦૦૦ છે. આ જિલ્લામાં ધારાણાની વસ્તી વધારે છે, અને તે કુલ વસ્તીનો જૂં ભાગ છે એટલે ધારાણાની વસ્તી લગભગ ૩ લાખ જેટલી છે. એ લોકોનો ધણો ભાગ મજૂરીનો ધંધો કરે છે. આ જિલ્લાના પાટીદારો કેળવણીમાં ધણા આગળ વધેલા છે અને ગુજરાતમાંના પાટીદારોમાં સૌથી વધારે સુધરેલા છે. ખેડુત તરીકે પણ એ લોકોની ખેતી વખણાય છે. અહીંના મુસલમાનો ધણા પછાત છે પણ કપડવંજના દાઉદી વહોરાઓ વેપારમાં ધણા આગળ વધેલા છે અને સુખી છે. આ જિલ્લામાં ધાડમાં ધાડી વસ્તી ખોરસદ તાલુકામાં છે. લોકોનો મુખ્ય ધંધો ખેતીનો છે.



પણ કપડવંજમાં સાથુ બનાવવાનાં કારખાનાં છે. આ બનવાનું કારણ એ છે કે ત્યાં ઉસ પુષ્કળ મળી આવે છે. કપડવંજથી ૧૫ માઈલ પર આવેલી માળમ નદીમાંથી આક્રિના પથર નીકળે છે. એ પથર અંખાત મોડલવામાં આવે છે, અને હાં તેને પક્ષી સાફ કરવામાં આવે છે.

આ જિલ્લાના કપડવંજ, ડાસરા, આણંદ, નડિઆદ, મેહમદાવાદ, માતર અને ભોરસદ એવા સાત તાલુકા છે.

કસેક્ટર સાહેબની કચેરી ખેડામાં છે. ન્યાય ખાતાની અદાલતો અમદાવાદના ડિસ્ટ્રિક્ટ જજની દેખરેખ નીચે છે. આ જિલ્લા માટે જુદો ડિસ્ટ્રિક્ટ જજ મૂકવાની યોજના પસાર થઈ છે, પણ નાણાંની તંગીને લીધે અમલમાં મુકાઈ નથી. ખેડા, ભોરસદ, ઉમરેઠ, કપડવંજ અને નડિઆદમાં સુન્સેફની કોર્ટો છે. ખેડા જિલ્લાના ઇજનેરના તાબામાં ખેડા અને પથમહાલ એમ બે જિલ્લા છે. જિલ્લા લોકલ બોર્ડની ઓફિસ અને ડેપુટી એજ્યુકેશનલ ઇન્સ્પેક્ટરની ઓફિસ નડિઆદમાં છે. નડિઆદ, કપડવંજ, ખેડા, ભોરસદ, આણંદ, ઉમરેઠ અને ડાકોરમાં મ્યુનિસિપાલિટીઓ છે.

આ જિલ્લામાં રેલવેની તથા પાકા રસ્તાની સવડ સારી છે. ઈ. બી. એન્ડ, સી. આઇ. રેલવે મોટી રેલવે છે અને તે વાસદથી કનીજ સુધી આ જિલ્લામાં થઈ જાય છે. આણંદથી રેલવેના બે ફાંટા નીકળે છે. એક ફાંટો ગોધરે જાય છે અને બીજો ખમાત જાય છે. નડિઆદ આગળથી એક નાના માપની ગાડી કપડવંજ જાય છે. વડોદરા રાજ્યની વસો, પેટલાદ રેલવે પણ આ જિલ્લાના ભોરસદ અને માતર તાલુકાના લોકોને ઉપયોગી છે. વાસદથી કઠાણા અને નડિઆદથી ખેડા રેલવે બાંધવાની યોજના ચાલે છે. હાલ મેહમદાવાદથી ખેડે જવાય છે. અહીં સડકો પણ સારી છે. તે ૨૧૮ માઇલ છે. મેહમદાવાદથી ખેડા, નડિઆદથી ખેડા, વાસદથી ભોરસદ, આણંદથી ડાકોર, ડાકોરથી કપડવંજ, નડિઆદથી મહુધા વગેરે મુખ્ય રસ્તાઓ છે. હાલ નડિઆદથી ઉમરેઠ, આણંદથી ભોરસદ અને માતરથી ખમાત સુધીની સડકો ખંધાય છે.

જાળવા લાયક સ્થળો—

લેઢા (૮,૨૭૭) જિલ્લાનું મુખ્ય કિલ્લેબંધી ગામ વાતક અને શેઠીના સંગમ પર આવેલું છે.

મેહમદાવાદ (૬,૨૦૦)નું અસલ નામ મહમુદાવાદ હતું અને ઇ. સ. ૧૪૭૮માં મહમુદ બેગડાએ એ ગામ વસાવ્યું હતું.

નદિઆદ (૩૨,૦૦૦) આખા જિલ્લામાં મોટું ગામ છે. અહીં સરકારી હાઈ સ્કૂલ છે. આ ગામ આખા જિલ્લામાં દરેક કામમાં સૌથી આગળ પડતો લાભ લે છે. કેળવણીમાં પણ આ ગામ ઘણું આગળ પડતું છે. **મહુધા** નદીઆદ તાલુકામાં મોટું ગામ છે.

વહતાલ નદીઆદ તાલુકામાં ખેરીઆવી સ્ટેશનથી દોઢ માઇલ પર સ્વામીનારાયણ ધર્મવાળાનું જાત્રાનું મુખ્ય ધામ છે.

આળંદ (૧૧,૦૦૦) રેલવેનું જંકશન હોવાને લીધે અગત્યનું ગામ છે. લાંથી એક રેલવે ખંભાત તરફ અને બીજી ગોધરા થઈ રતલામ જાય છે.

ઝમરેઠ (૧૪,૦૦૦) આણંદ તાલુકાનું મોટું ગામ છે. અહીં મુનસફની કોર્ટ છે.

ઢાકોર (૮,૦૦૦) ઠાસરા તાલુકામાં જાત્રાનું મોટું ધામ છે. લાં શ્રી રણજોડજીની મૂર્તિ છે અને દર પૂનમે મોટો મેળો ભરાય છે. સૌથી મોટો મેળો માણેકઢારી પૂનમે ભરાય છે.

કપડવંજ (૧૫,૦૦૦) તાલુકા ગામ મોહર નદી પર આવેલું છે, અને કાચના બીજો તથા સાણુને માટે પ્રખ્યાત છે.

લસુંદા કપડવંજ તાલુકામાં ઉના પાણીના કુંડને માટે પ્રખ્યાત છે.

બોરસદ (૧૮,૦૦૦) મેટી વસ્તીવાળું તાલુકાગામ છે. અહીં મ્યુનિસિપાલિટી છે. માતર અને ઠાસરા તાલુકા ગામ છે. માતરમાં જૈન લોકોનું સાચા દેવનું ધામ છે.

પંચમહાલ જિલ્લો.

ખેડા જિલ્લાની પૂર્વે આવેલો જિલ્લો પંચમહાલ નામે ઓળખાય છે. એની અંદર ગોધરા, કાલોલ, હાલોલ, ઝાલોદ, અને દાહોદ એવા પાંચ મહાલ આવેલા છે તેથી એનું નામ પંચમહાલ પડ્યું છે. રેવાકાંઠા એજન્સિનાં જંગલવાળા અને કુંગરાવાળા બારીઆના રાજ્યથી એના બે ભાગ પડ્યા છે. પૂર્વ ભાગમાં ઝાલોદ અને દાહોદ, અને પશ્ચિમ ભાગમાં ગોધરા, કાલોલ, અને હાલોલ આવેલા છે. ઝાલોદ અને હાલોલ બે મહાલ છે અને તેથી તેના ઉપરી મહાલકરી કહેવાય છે. ગોધરા, કાલોલ, અને દાહોદ તાલુકા છે અને તેના ઉપરી મામલતદાર છે.



એ જિલ્લાની ઉત્તરે રેવાકાંઠા એજન્સિ, પૂર્વે વાંસવાડા અને જામખેડાનાં રાજ્ય, દક્ષિણે ધારાનું રાજ્ય, રેવાકાંઠા એજન્સિ અને વડોદરાનું રાજ્ય અને પશ્ચિમે વડોદરાનું રાજ્ય અને એડા જિલ્લો આવેલા છે.

ગોધરાની દક્ષિણે ૨૫ માઈલ પર પાવાગઢ નામે ૨,૫૦૦ ફુટ ઉંડું ડુંગર આવેલો છે. એ ડુંગર ઉપરનો કિલ્લો તાજે કરવાને અહીં ધણી વખત હિંદુ રાજા અને ગુજરાતના મુસલમાન રાજાઓ વચ્ચે લડાઈ થઈ હતી હાલ એ કિલ્લો ખંડિએર સ્થિતિમાં જોવામાં આવે છે. ઉપર કાલિ માતાજીનું દહેરું છે. વડોદરા અને ગોધરા વચ્ચેના ચાંપાનેર રોડ સ્ટેશન પર રેલવેની નાના માપની ગાડી તે તરફ જાય છે. એ લાઈન પર પાવાગઢ સ્ટેશન છે. ડુંગરોમાંથી સીસું, લોખંડ અને મેગેનીઝ નીકળે છે.

આ જિલ્લામાં ધણા જંગલો છે. જમીન ગુજરાતના બીજા જિલ્લા જેવી રસાળ નથી. કાલોલ, ગોધરા અને હાલોલ તરફની જમીન કંઈ સારી છે. હાલોલ, કાલોલ અને ગોધરામાં કપાસ થાય છે. હાલોલ તરફ જંગલો કાપી નાખવામાં આવ્યા છે. લોકોનો મુખ્ય ખોરાક ગોધરા, દાહો અને ઝાલોદમાં મકાઈ છે, અને કાલોલ અને હાલોલમાં બાજરી છે આ જિલ્લાનો મુખ્ય પાક મકાઈ છે. આ જિલ્લાની જમીન એક કસ વિનાની છે કે બીજા પાકો થતા નથી, પણ શિયાળામાં જે જમીન જિનાશ રહે છે તેમાં ચણા; ધઉ, વટાણા અને દીવેલા થાય છે. ચોમાસામાં બીજાં તુલો કોદરા, બાવટો, ખંડી, તલ, અડદ, સણ, અને મગફળી જે અહીંના જંગલોમાં મહુડાં પુષ્કળ થાય છે. ઝાડના ફૂલ મહુડાં કહેવાય અને તેનો દારૂ બને છે અને ફળો ડોળી કહેવાય છે, અને તેમાંથી તે નીકળે છે. ઇ. સ.ની ૧૭મી સદીમાં જંગલોમાં હાથી હતા પણ ત્યાર કરતા જંગલ હાલ ધણુંજ આછું થઈ ગયું છે, અને વાઘ વગેરે જંગલી પ્રાણીઓ અહીં હજી જોવામાં આવે છે.

આ જિલ્લો ખેડા જિલ્લા કરતાં મોટો છે પણ એમાં વસ્તી ખે. જિલ્લાની વસ્તી કરતાં અડધી છે. તેનું કારણ એ છે કે જમીન રસાળ નથી એની વસ્તી ૩,૨૩,૦૦૦ છે. એમાં મુખ્ય વસ્તી બીલ અને કોણ (ધારાળા અને બારીઆ)ની છે. બીજા જાતો મુસલમાન ધાંચી, અને દાઉદ વહોરા છે. ધાંચી મુસલમાનો ખેતીનો ધંધો કરે છે અને દાઉદી વહોરા વેપારી છે.

ભરૂચ જિલ્લાના સેશન જજ તે આ જિલ્લાના પશુ સેશન જજ છે. પશુ મુન્સફેની કોર્ટ અમદાવાદ જિલ્લાના ડિસ્ટ્રિક્ટ જજની સત્તા નીચે છે. ગોધરા અને દાહોદમાં મુન્સફેની કોર્ટ છે. પંચમહાલ જિલ્લા અને ખેડા જિલ્લા વચ્ચે એક મોટા ઇન્જનેર છે. પંચમહાલની ત્રિજેરી ખેડા મથાલી હતી પણ હાલ ઇમ્પીરીઅલ ઍકની શાખા ગોધરે નીકળવાથી પંચમહાલની ત્રિજેરી ખેડાથી છુટી પાડવામાં આવી છે.

આણંદ, ગોધરા, રેલવે અને બરોડા ક્રોડ લાર્ડન બંને ગોધરા સુધી છે અને ગોધરાથી રેલવે દિલ્લી જાય છે. એના ત્રણ તાલુકા ગોધરા, કાલોલ અને દાહોદમાં થઈને રેલવે જાય છે. બીજી નાની રેલવે પણ ત્રણ છે. આંપાનેર શિવરાજપુરની નાની રેલવે આંપાનેર સ્ટેશનથી શિવરાજપુર થઈ છોટાઉદેપુરની પાનીની ખાણ સુધી ગયેલી છે. ગોધરા લુણાવાડા રેલવે પણ નાની છે અને તે લુણાવાડા સુધી ગયેલી છે. વડોદરા રાજ્યની એક નાના માપની રેલવે ટીઆ સ્ટેશનથી ડભોઇ સુધી જાય છે. અહીં અસલ રેલવેની સવડ ન હોવાને લીધે પાકી સડકો પણ ધણી છે. દાહોદથી ઝાલોદ ૨૧ માઇલ સુધીનો રસ્તો મોટરગાડી ફરે એવો છે. ગોધરાથી લુણાવાડા સુધીની સડક છે. ગોધરાથી એક સડક કાલોલ હાલોલ થઈને જંગુધોડા સુધી જાય છે. એક રસ્તો આણંદથી દાહોદ જાય છે. એક સડક સુંઘરોડ સ્ટેશનથી સુંઘરામપુર સુધી જાય છે. લીમખેડા સ્ટેશનથી એક રસ્તો ઝાલોદ જાય છે. વળી અલી રાજપુર અને કુંદનપુર સુધી પણ સડકો છે.

જાળવાલાયક સ્થળો:—

ગોધરા (૨૭,૦૦૦) જિલ્લાનું મુખ્ય ગામ છે. એની પાસે ગોધરક નામે તળાવ છે.

હાલોલ (૩,૬૧૭) પાવાગઢની વાયવ્યમાં આવેલું છે. મહમુદ બેગડા નામના ગુજરાતના સુલતાનના વખતમાં આ જગ્યાએ હાલુર નામના સુથારે સુંદર બાગ બનાવ્યો હતો તેથી મહમુદ બેગડાએ આ જગ્યાનું નામ હાલોર રાખ્યું હતું.

આંપાનેર (૨૮૩) વનરાજે વસાવ્યું હતું અને વનરાજે પોતાના મંત્રીના નામ પરથી તેનું નામ આંપાનેર રાખ્યું હતું. હાલ તે મોટે ભાગે ખંડિએર છે.

વાહોલ (૧૬,૦૦૦) ઔરંગઝેબની જન્મભૂમિ છે. પાસે છાપ્પ નામે ગ્રામ તળાવ છે. સિદ્ધરાજના વખતમાં જસમા ઝોડધુની સરદારી નીચે ઝોડ લોકોએ આ તળાવ બાંધ્યું હતું. આ લોકોની એટલી મોટી સંખ્યા હતી કે અકેક જણે છાપ્પડી બરી મટાકું કાઢ્યું કે તળાવ પોદાઈ ગયું એવી દંતકથા છે. એ શહેર દાહોદ કહવાય છે અને તેનો અર્થ બેહદ થાય છે. ગુજરાત અને મારવાડની હદ અહીં મળે છે. અહીં ગુજરાતી અને મારવાડી બંને બાપા બોલાય છે અને ગુજરાતી અને મારવાડી લોક અહીં વસે છે.


ઝાલોલ (૩,૦૦૦) મહાલનું મુખ્ય ગામ છે. દાહોદથી ૨૧ માઈલ દૂર છે અને લાંબા જવાને સારી સડક છે.

કાલોલ (૫,૦૦૦) તાલુકાનું મુખ્ય ગામ છે. વડોદરાથી ગોધરા જનારી ગાડાના રસ્તા પર દેરાલ સ્ટેશનથી જવાય છે. દેરાલથી એ દોઢ માઈલ છે.

મરુચ જિલ્લો.

ખેડા જિલ્લાની દક્ષિણે ખંભાતના અખાત પર આવેલો જિલ્લો ભરૂચ જિલ્લાને નામે ઓળખાય છે. એની પૂર્વે વડોદરાનું રાજ્ય અને રાજપીપળાનું રાજ્ય, દક્ષિણે સુરત જિલ્લો, પશ્ચિમે ખંભાતનો અખાત અને ઉત્તરે ખેડા જિલ્લો આવેલો છે. મહી નદી ખેડા જિલ્લાથી આને છુટો પાડે છે.

એમાં **મર્મદા** નામે મોટી નદી છે ભરૂચ, શુકલતીર્થ, બાડબૂત વગેરે ધણાં ગામો એ નદી પર આવેલાં છે ખીજી નદી **ઢાહર** છે અને તે આમેદ તાલુકાને જયુસર તાલુકાથી છુટો પાડે છે. મહી નદી આ જિલ્લાની ઉત્તરે આવેલી છે અને તે પર સારોદ, કારેલી, કાવી વગેરે ગામો આવેલાં છે. આ ત્રણે નદીઓ ખંભાતના અખાતને મળે છે. મર્મદા નદીમાં ભરૂચ સુધી વહાણો આવી શકે છે. જયુસર તાલુકામાં કાવી અને ટંકારી એ બે પથ નાનાં બંદર છે અને લાંથી પથ માલની જ આવક થાય છે. વાગરા તાલુકાનું ઢઢેજ પથ બંદર છે અને લાંથી ધોધે આવે છે.



આ પ્રદેશ તદ્દન સપાટ છે, અને લગભગ બધી જમીન કાળી છે. ફક્ત જંબુસર તાલુકાનો પૂર્વ ભાગ ખેડા જિલ્લાને મળતો આવે છે. કાળી જમીનનો મુખ્ય પાક કપાસ છે. જોમ ખેડા જિલ્લા તમાકુનો પ્રદેશ છે તેમ આ કપાસનો પ્રદેશ છે. રેલવે સ્ટેશનો પાસે કપાસ બોલવાનાં કારખાનાં

પુષ્કળ છે. તેથી કપાસની મેસમમાં આગગાડીને રસ્તે જતાં ૩ સિવાય બીજું કંઈ બરુચું જિલ્લાનાં સ્ટેશન આગળ નજરે પડતું નથી. પાસેજ કપાસના વેપારનું મુખ્ય સ્થળ છે અને ત્યાં કપાસ લોદવાનાં ઘણું કારખાનાં છે. એ સિવાય અંકલેશ્વર, પાનોલી, ઈલાવ, હાંસોટ, ચમારગામ, આમોદ અને જંબુસરમાં કપાસ લોદવાનાં કારખાનાં છે. એ સિવાય બીજાં તુલો જીવાર, ધર્મ, લાંગ, તલ અને તુવેર છે. જંબુસર તાલુકાના પૂર્વ ભાગમાં બાજરી, કોદરા, બાવટા બગેરે થાય છે.

આ જિલ્લામાં બરુચ, અંકલેશ્વર, વાગરા, આમોદ અને જંબુસર એ પાંચ તાલુકા છે અને હાંસોટ મહાલ છે. આ જિલ્લાના ડિસ્ટ્રિક્ટ અને સેશન્સ જજ તે પચમહાલનાં સેશન્સ જજ પણ છે એટલે પંચમહાલના મોટા ફોજદારી ગુના બરુચ જિલ્લાના જજ સાહેબ ગોધરે જઈ તપાસે છે. સુરત જિલ્લાના મોટા ઈજનેર આ જિલ્લાના બધા બાંધકામની હેખરેખ રાખે છે. અહીં બરુચ, અંકલેશ્વર અને જંબુસરમાં મુન્સિફની કચેરીઓ છે.

આ જિલ્લાની વસ્તી ત્રણ લાખ છે તેમાં ૭૦ હજાર મુસલમાન છે. એ મુસલમાનો વહોરા કહેવાય છે અને સારા ખેડુતો છે. આ જિલ્લામાં કેટલાંક ગામોમાં ફક્ત મુસલમાનની જ વસ્તી છે. હાંસોટ તરફ કોળીની વસ્તી વધારે છે. પાટીદારો પણ સારા ખેડુત છે પણ તેઓની વસ્તી ઘટતી જાય છે. આ જિલ્લામાં રજપુતોની વસ્તી પણ ઠીક છે. અહીં બીલોની વસ્તી થોડી છે અને તે બધા રાજપીપળા તરફથી આવેલા છે. અહીં મજુરોની તંગી ઘણી છે અને ખેડુતો હાથે કામ કરે છે.

આ જિલ્લાના અંકલેશ્વર અને બરુચ તાલુકામાં થઈને બી. બી. એન્ડ સી. આઈ. રેલવે જાય છે. બરુચથી જંબુસર જવાની નાના માપની ઝાડી જાય છે અને તે લાઈન પર વેન્જલપોર, ત્રાલસામાદ, દયાદ્રા, સમની તથાજા, આમોદ, અને જંબુસર સ્ટેશનો છે. અંકલેશ્વરથી એક નાના માપની ઝાડી નાંદોદ જાય છે. જંબુસરથી એક નાના માપની રેલવે વિશ્વામિત્રી જાય છે. સડકના રસ્તાઓ ત્રણ મુખ્ય છે. બરુચથી જંબુસર, અંકલેશ્વરથી હાંસોટ અને હાંસોટથી સાહોલ છે. સાહોલથી ડામ સુધીનો રસ્તો પણ

પાકા છે અને તે સુરત જિલ્લાની હદમાં આવેલો છે. અંકલેશ્વરથી ભોરભાડા સુધીની એક સડક છે.

જાળવાણાયક સ્થળો:—

મરુચ (૪૩,૦૦૦) જિલ્લાનું મુખ્ય શહેર નર્મદા નદીને કિનારે ઉત્તરે પાંચડી પને આવેલું છે. એ શહેરમાં બૃહુ ઋષિનો આશ્રમ હતો અને તેના નામ પરથી એનું નામ બરુચ પડ્યું છે. બરુચના ભાર્ગવ બ્રાહ્મણો બૃહુ ઋષિના કુળમાંથી ઉતરી આવેલા કહેવાય છે. શહેરની પૂર્વમાં બલિરાજાએ કરેલા યજ્ઞની જગા અને બૃહુ ઋષિનું દહેરું જોવા લાયક છે.

અંકલેશ્વર (૧૨,૦૦૦) તાલુકા ગામ અને રેલવે સ્ટેશન છે. અહીંથી નાંદોદ જવાને રેલવેની નાના માપની ગાડી છે. નાંદોદથી લાકડાં, વાંસ, મીણુ, મધ, વગેરે જંગલની પેદાશ તથા કપાસ અહીં આવે છે.

જંબુસર (૧૦,૦૦૦) જંબુસર તાલુકાનું મુખ્ય ગામ છે. બરુચથી જંબુસર અને જંબુસરથી વિશ્વામિત્રી સુધીની નાના માપની રેલવે છે.

માઢમૂત (૧,૦૨૭) નર્મદા નદી પર બરુચથી ૮ માઇલ પર પશ્ચિમમાં આવેલું નાનું ગામડું છે. ત્યાં ભાડબૂતેશ્વર મહાદેવનું દહેરું છે તેથી ગામનું નામ ભાડબૂત પડ્યું છે. જ્યારે અધિક માસ ભાદરવા મહીનામાં આવે છે ત્યારે ત્યાં મોટી જત્રા બરાય છે.

કઢોદ પણ નર્મદા નદી પર શુક્લતીર્થના રસ્તા પર ગામડું છે. જ્યારે અધિક મહીનો વૈશાખ આવે છે ત્યારે અહીં જત્રા બરાય છે.

શુક્લતીર્થ (૨,૫૨૬) બરુચથી પૂર્વે દસ માઇલ પર નર્મદાના કિનારા પર આવેલું નાનું ગામડું છે. અહીં દર કાર્તિકી પૂનેએ મેળો બરાય છે અને તે પાંચ દિવસ રહે છે અહીં નાહવાનું પૂન્ય છે અને તે વખતે અહીં નાહવાથી પાપ નાશ થાય છે એમ કહેવાય છે. શુક્લતીર્થ પાસે **કબીરવડ** નામનો એક મોટો વડ છે. તે એટલો બધો મોટો હતો કે ૭,૦૦૦ માણસનું લશ્કર નીચે ખુશીથી રહી શકતું. હજુ પણ એ ગુજરાતમાંનું એક જોવાલાયક જાડ છે. કબીરે દાતણ કરી જે ચીરી નાખી હતી તેમાંથી આ વડ જીગ્યો છે એમ કહેવાય છે અને તેથી એ કબીરવડને નામે ઓળખાય છે.

કાંચી જંબુસર તાલુકામાં ખેંઝાતના અખાત પર આવેલું નાનું ખંદર છે. અહીં સાસુ વહુનાં આવકોનાં દહેરાં જેવાલાયક છે.

હાંસોટ મહાલનું મુખ્ય ગામ છે. એ અકલેશ્વરથી ૧૩ માઇલ દૂર છે. જવાને પાકી સડક છે. ઉનાળામાં રહેવા જેવું સ્થળ છે.

આમોદ તાલુકા ગામ છે અને રેલવે થવાથી અહીં વેપાર વધવા માંડ્યો છે. અહીં આમોદના ઠાકોર સાહેબ રહે છે.

પાલેજ બરુચ તાલુકામાં રેલવે સ્ટેશન છે. અહીં કપાસ લોઢવાનાં ઘણાં કારખાનાં છે અને એ કપાસની મોસમમાં વેપારનું સ્થળ થઈ પડે છે.

સુરત જિલ્લો.

ગુજરાતનો છેક દક્ષિણમાં આવેલો જિલ્લો સુરત જિલ્લાને નામે ઓળખાય છે. જેમ બારીઆનું રાજ્ય પચમહાલના બે ભાગ કરે છે તેમ વડોદરા રાજ્યનો મુક્તક સુરત જિલ્લાના બે ભાગ કરે છે; એટલે માંડવી અને બારડોલી તાલુકાને સુરત જિલ્લાના બીજા તાલુકાથી વડોદરા રાજ્યનો મુક્તક જુદો પાડે છે.

એની ઉત્તરે બરુચ જિલ્લો, પૂર્વે વડોદરાનું રાજ્ય, વાંસદાનું રાજ્ય અને ખાનદેશ જિલ્લો, દક્ષિણે થાણા જિલ્લો અને પશ્ચિમે અરબી સમુદ્ર છે. બરુચ અને સુરત જિલ્લા વચ્ચે કીમ નદી આવેલી છે અને સુરત અને થાણા જિલ્લા વચ્ચે દમણગંગા નદી છે.

આ જિલ્લાનો પશ્ચિમ ભાગ સપાટ અને રસાળ પ્રદેશ છે. પૂર્વ ભાગ તરફ સહ્યાદ્રિના ફાંટા આવેલા છે અને તે જોઈએ તેવો રસાળ નથી. પૂર્વ સરહદ પર કુંગરા છે અને ત્યાંના હવાપાણી સારાં નથી. એ ભાગમાં કાળીપરજ રહે છે. સુરત મોટું શહેર હોવાને લીધે આજુબાજુના ગામોમાં શાકભાજી ઉત્પન્ન થાય છે. જલાલપોર, બારડોલી તાલુકામાં પુષ્કળ કપાસ થાય છે. જલાલપોર તાલુકાનો અમલસાડને લગતો ભાગ ધણોજ ફળદ્રુપ છે અને ત્યાં શેરડી, અનનાસ, કેરી, ફલુસ, પીપેર, અળખ, (હળદર) વગેરે થાય છે. ઝોલપાડ તાલુકામાં ઘઉં થાય છે. બીજા મુખ્ય પાકો જુવાર, કઠોળ, તુવેર, તલ છે. કુંગરાના ભાગો અને વલસાડ અને પારડી તાલુકો બ્યાં વરસાદ વધારે પડે છે ત્યાં ડાંગર થાય છે. પૂર્વના



દુગરવાળા ભાગમાં જંગલ છે. એ જંગલને લગતાં ડાંગરું જંગલ, વાંસઢાનું જંગલ, અને ધરમપોરનાં જંગલ આવેલાં છે.

આ જિલ્લામાં સુરત મોટું બંદર છે, અને ત્યાં ધણું વહાણો આવે છે. કાલ નદીનું સુખ પ્રજાને જાણી પહેલાં જોઈશે. નદી આગે વેપાર ચાલતો.

નથી. ઈ. સ. ૧૬માં સૈફથી લેઈ ઈ. સ. ના ૧૮માં સૈફ સુધી સુરત એ ધણુંજ મોટું બંદર ગણાતું અને પશ્ચિમ કિનારા પર વેપારનું મુખ્ય મથક હતું તેથી યુરોપની શુદી શુદી પ્રગળ્યોએ વેપારને માટે અહીં પોતપોતાની ફાદીઓ રાખી હતી. વલસાડ બંદરેથી પુષ્કળ ઇમારતી લાકડું અને ઈંદ બહારમામ જાય છે. એ સિવાય બગવાદાંડી અને મટવાડ પથ્થુ નાનાં બંદર છે. ધણા વર્ષો સુધી બાવનગર જનારા લોકો બગવાદાંડીથી બાવનગર જતાં. રેલવે ચલાને લીધે આ રસ્તે હવે ઉતાર્યો જતા નથી.

આ જિલ્લાના ધણા તાલુકા નદીને લીધે એક બીજાથી શુદ્ધ પડે છે. ચોર્યાસી તાલુકાની દક્ષિણે મોટાણા નદી છે. જલાલપોર તાલુકાની ઉત્તરે પૂર્ણા નદી અને દક્ષિણે અખીકા નદી છે. પારડી તાલુકાની ઉત્તરે પાર નદી અને દક્ષિણે દમણગમા નદી છે. માંડવી તાલુકાની દક્ષિણે તાપી નદી આવેલી છે. બારડોલી તાલુકાની ઉત્તરે તાપી નદી અને દક્ષિણે પૂર્ણા નદી આવેલી છે. આલપાડ તાલુકાની ઉત્તરે કીમ નદી અને દક્ષિણે તાપી નદી આવેલી છે. તાપી નદી સાગરમતીથી બમણી લાંબી છે. એ નદી મધ્યપ્રાંતમાં બીટલ અથવા બેતુલ જિલ્લામાંથી નીકળી ખંભાતના અખાતમાં પડે છે.

એમાં જળધુવા જેવો ડુંગર પારજેરાનો છે અને તે વલસાડની પાસે આવેલો છે. એ ડુંગર પર હિંદુ રામનો કિલ્લો હતો. ત્યાં હાલ માત્ર માતાનું ફહેરું અને કિલ્લાનાં ખંડિઓ જોવામાં આવે છે. ડુંગરમાંથી પથ્થર ખોદી કાઢવામાં આવે છે અને તે સડકો બનાવવાના કામમાં આવે છે. અહીં દરીઓ પાસે ઢોવાને લીધે ધરાસણામાં મીઠું પકવવામાં આવે છે. ધરાસણાની પાસે છરવાડમાં પણ મીઠું પકવવામાં આવે છે.

આ જિલ્લાના પાંચ તાલુકા એરપાડ, ચોર્યાસી, જલાલપોર, વલસાડ અને પારડી દરીઆ પર આવેલા છે તેથી ત્યાં તાપ વિશેષ લાગતો નથી અને હવા સારી છે. એમાં પણ વલસાડ અને પારડીના પૂર્વ ભાગની હવા સારી નથી, કેમકે તેમની પાસે જંગલો આવેલાં છે. માંડવી, બારડોલી અને ચીકલી બંદર પડતા તાલુકા છે અને વાલોડ મહાલ છે. એ ચારેની હવા સારી ગણાતી નથી. અહીં રંદેર, અને વલસાડમાં મ્યુનિસિપાલિટી છે અને એરપાડ, વલસાડ અને સુરતમાં

મુન્સિફાની કચેરી છે. સુરતમાં સેશન્સ જજની કચેરી ઉપરાંત નાના કચ્છા તપાસવાને રમ્બલ કોર્ટ કોર્ટ જજની કચેરી છે. તેવીજ કચેરી અમદાવાદમાં પણ છે. સુરતના સરકારી બાંધકામખાતાના ઇજનેરના તાબામાં સુરત અને બરુચ એમ બે જિલ્લા છે.

સુરત જિલ્લો લગભગ બરુચ જિલ્લા જેવડો છે પણ સુરત જિલ્લામાં વસ્તી લગભગ બરુચ જિલ્લાથી બમણી છે. અહીં વસ્તી લગભગ ૭ લાખની છે. પૂર્વે ભાગમાં કાળી પરજની વસ્તી વધારે છે. આ જિલ્લામાં લગભગ અઢી લાખ માણસની કાળી પરજની વસ્તી છે. અહીં અનાવીલ ખાદ્યજો ખેતી કરે છે, પણ હાલ એ બધા લોકોનું વલણ ખેતી પર નથી. અહીંના કાળી અને ખારવાઓ ધણા મહેનતુ છે અને ખાસ કરીને પૂણે બાંધવાના કામ માટે પરદેશ જાય છે. ધણા કાળીઓ વઢાણો લઈને પણ ફરે છે. અહીં ૫૬,૦૦૦ મુસલમાનની વસ્તી છે પણ તેમાંના લગભગ ૩૦,૦૦૦ શહેરોમાં રહે છે. અહીંના મુસલમાનો વેપારમાં ધણા આગળ વધેલા છે. સુરતના દાઉદી વઢોરા અને રંદેરના વઢોરા રંચુન, ક્ષત્રદેશ, સીઆમ, સ્ટ્રેટ્સ સેટલમેન્ટ્સ, આફ્રિકા, અરબસ્તાન વગેરે દેશોમાં જઈને મોટા વેપાર કરે છે.

એના પારડી, વલસાડ, જલાલપોર, ચોર્યાસી અને ઓરપાડ તાલુકામાં થઈને મોટી રેલવે જાય છે. સુરતથી નંદરબાર તરફ રેલવે જાય છે તે બારડોલી તાલુકામાં થઈને જાય છે. બીલીમોરાથી નાના આપની ગાડી વડોદરા રાજ્યની રેલવે વાંસદાની સરહદ સુધી જાય છે અને તે ખાસ કરીને ચીપ્પલી તાલુકામાં થઈને જાય છે. એના ફક્ત માંડવી તાલુકામાં રેલવે નથી પણ બારડોલીના મઢી ગામથી માંડવી તાલુકામાં જવાય છે. સડકો પણ સારી છે, તેથી વેપારને ધણો ફાયદો થાય છે. છેક સુરતથી બારડોલી, સુરતથી કુદીઆણા અને દાંડી, સુરતથી ઓરપાડ, કીમથી માંડવી વગેરે ધણા રસ્તા છે.

જાળવા વાચક સ્વજ્ઞો:—

સુરત:—(૧,૧૭,૦૦૦) જિલ્લાનું મુખ્ય શહેર તાપી નદીના કિનારા પર આવેલું છે. ઇ. સ. ૧૬૮૭માં કંપની સરકારે મરાઠાના હુમલા

તથા લુંટકાટને લીધે સુરત બહલીને મુંબઈ મુખ્ય સ્થળ રાખ્યું ત્યાં સુધી એ ધણુંજ આબાદ શહેર હતું. એ શહેર એનાં રેશમી કાપડ તથા કસબ કામને માટે પ્રખ્યાત છે. શહેરમાં ત્રણ મિલો છે. રીતમાતમાં સુરતની વસ્તી ઘણી સુધક છે.

વલસાડ (૨૦,૦૦૦) બંદર છે. અહીંથી ઇમારતી અને બાવળનાં લાકડાં, અનાજ, ગોળ, અને ઇંટ બહારગામ જાય છે. વલસાડની પાસે તીથલ (૮૯૨૮) દરીઆકિનારા પર હવાખાવાનું સ્થળ છે.

કુમસ (૩,૧૦૦) સુરતથી દસ માઇલ પર સમીનના રાજ્યના તાબાનું ગામ દરીઆ કિનારા પર આવેલું છે અને ત્યાં ઉનાળામાં શ્રીમંત લોકો જઈ રહે છે. સુરતથી કુમસ સુધીની સડક છે.

ઉદવાડા (૩,૧૪૪) પારડી તાલુકામાં પારસીઓનું જત્રાનું ધામ છે.

હજીરા તાપી નદીના મુખ ઉપર જમણે કિનારે એરપાડ તાલુકામાં હવાખાવાનું મથક છે. ગામનું નામ હઉ છે પણ વોકસ સાહેબની ત્યાં કબર (હજીરા) છે તેથી એ જગા હજીરા નામે ઓળખાય છે. ત્યાં દીવાદાંડી પણ છે.

લહુધામ (૩,૩૧૧) માંડવી તાલુકામાં તાપી નદીને તીરે આવેલું જત્રાનું ધામ છે. સિંહસ્થ વર્ષમાં ત્યાં જત્રા બરાય છે.

રાંદેર (૧૧,૦૦૦,) પુરાણું શહેર સુરત કરતાં પણ જીવું છે. અહીંના ધણા મુસલમાનો વેપારને માટે બહારગામ જાય છે અને સારી ખેરાત કરે છે. અહીં મ્યુનિસિપાલિટી છે. માંડવી, ખારડોલી, જલાલપોર, એરપાડ, ચીકલી અને પારડી તાલુકાગામ છે. વાસોડ મહાલનું ગામ છે. માંડવી અને પારડીમાં હાઈસ્કૂલો છે.

વડોદરાનું રાજ્ય.

તમે ગુજરાતના ખાલસા મુલકની બૂગોળ શીખી ગયા. હવે એમાં આવેલાં દેશી રાજ્યોની બૂગોળ તમારે શીખવાની છે. એ દેશી રાજ્યોમાં વડોદરાનું રાજ્ય મોટું છે. એ રાજ્ય મુંબઈ સરકારની દેખરેખ નીચે નથી, પણ હિંદુસ્તાનની વડી સરકારની દેખરેખ નીચે છે. એ રાજ્ય એક

જયે નથી પણ ચાર કટકે વહેંચાયેલું છે. વડોદરા પ્રાંત બરુચ જિલ્લાની પૂર્વે, કડી પ્રાંત અમદાવાદ જિલ્લાની ઉત્તરે, નવસારી પ્રાંત સુરત જિલ્લાની પૂર્વે અને અમરેલી પ્રાંત કાઠિયાવાડમાં જુદે જુદે ઠેકાણે વહેંચાયેલો છે. અમરેલી પ્રાંતના એક પેટામહાલ ઝોખામડળ હેટ દરીઆ પર કાઠિયાવાડની વાયવ્યમાં આવેલો છે.

આ રાજ્ય ચાર કટકે વહેંચાયેલું છે અને ચારે પ્રાંતમાં કુદરતી રચના કઈ જુદી છે. ઝોખામડળ રેતીનું રણ છે, અમરેલી તરફ ગીરના ડુંગરો, વડોદરા અને કડી પ્રાંત સપાટ મેદાનો છે અને નવસારી પ્રાંતમાં સોનમઢ અને વ્યારા ડુંગરના અને જંગલના પ્રદેશ છે. નવસારી પ્રાંતનો ખાલો ભાગ ઘણેજ ફળદ્રુપ છે કડી પ્રાંતમાં સરસ્વતી નદી મુખ્ય છે અને તે પર પાટણ અને સિદ્ધપુર આવેલા છે. વિજ્ઞામિત્રી નદી પર વડોદરા શહેર આવતું છે.

કડી પ્રાંત, વડોદરા પ્રાંતનો પશ્ચિમ ભાગ, અને નવસારી પ્રાંતના દરીઆ તરફના નાણુકા ધાંગુજ ફળદ્રુપ છે. કડી પ્રાંતમાં અળસી, તેલી બીજાં અને અદીણ, અમરેલીમાં કપાસ, નવસારીમાં કપાસ અને શેરડી, અને વડોદરા પ્રાંતમાં કપાસ અને તમાકુ મુખ્ય પેદાશ છે. નવસારી પ્રાંતમાં આગવત પેદાશ પુષ્કળ થાય છે અને ત્યાં આંખા, અનનાસ, ફણસ વગેરે મેવો પણ થાય છે.

બધા પ્રાંતોમાં કડી પ્રાંતની હવા સારી છે. નવસારી પ્રાંતના જંગલવાળા ભાગોની હવા ખરાબ છે. અમરેલી અને નવસારી પ્રાંત દરીઆ પાસે હોવાને લીધે તેમાં શિયાળામાં કડી પ્રાંત જેટલી કડી પડતી નથી.


આ રાજ્યનો વિસ્તાર ૮,૦૦૦ ચો. મા. છે અને વસ્તી ૨૧ લાખ છે. વડોદરામાં દક્ષિણી બ્રાહ્મણો અને મરાઠાઓ, ઝોખામડળમાં વાઘેર રજપુતો, અમરેલી પ્રાંતમાં કાઠી રજપુતો, સિદ્ધપુરમાં આદિવાસી બ્રાહ્મણો અને વહોરાઓ. પેટલાદમાં પાટીદારો, નવસારીમાં પારસી અને અનાવીલ બ્રાહ્મણો અને સોનમઢમાં અનાય જાતના ચોધરા જોવામાં આવે છે.

રાજ્યમાં વાઘસરોચ તરફનો એક અમલદાર રેસિડેન્ટ રહે છે રાજ્ય-વ્યવસ્થા લગભગ અંગ્રેજી રાજ્યના જેવી છે. કાઠિયાવાડ, પાલણપુર, મહીકાંઠા,

રેવાકાંઠા વગેરે એન્જિનિના રાજ્યો તથા તાલુકદારો પાસે ગાયકવાડની ભેણી ખેડણી અંગ્રેજ સરકાર વસુલ કરી ગાયકવાડને પહોંચાડે છે. એ રાજ્યના રાજા ગાયકવાડ કહેવાય છે અને તે મરાઠા જાતના છે.

જાણવા કાયક સ્થળો—

વડોદરા (૫૪,૭૧૨) વડોદરા રાજ્યની રાજધાનીનું નગર રાજ્ય ચંદને વસાવ્યું હતું અને પોતાના નામ પરથી એનું નામ એણે ચંદનાવતી રાખ્યું હતું. શહેરમાં કોલેજ, ન્યાયમંદિર, રાજાનો મહેલો, સંગ્રહસ્થાન,



વડોદરાનો રાજમહેલ.

બાગ વગેરે ધણું જોવાલાયક સ્થળો છે. આ શહેર રેલવેનું જંકશન છે અને રેલવેનો એક ફાંટો ગોધરે થઈ દિલ્લી તરફ જાય છે.

ડમોઈ (૧૫,૮૭૦) વડોદરાથી ૧૮ માઇલ પર જુના કિલ્લાને માટે પ્રખ્યાત છે. ડમોઈ નામના એક ઈંગ્લેન્ડના નામ ઉપરથી એનું નામ ડમોઈ પડ્યું છે. વડોદરા રાજ્યની રેલવેનું આ મોટું જંકશન છે. અહીં

કપાસનો મોટો વેપાર છે. મિયાગામથી છોટાઉદેપુર તરફ જતી રેલવે અને વિશ્વમિત્રીથી ચાંદોદ જનારી ગાડી અહીં મળે છે. વળી દીબા રોડથી જો ગાડી નીકળે છે તે પણ અહીં મળે છે.

પાટણ (૨૭,૦૧૭) કડી પ્રાંતમાં આવેલું શહેર છે. તે વનરાજ્ય ઇ. સ. ૭૪૫માં વસાવ્યું હતું. પ્રાચીન કાળમાં એ ઘણું પ્રસિદ્ધ શહેર હતું અને જુના વખતનાં ખંડેરો હજુ જોવામાં આવે છે. રાણીવાવ અને વનરાજની મૂર્તિ, એ એ જુના વખતમાં કામો હજુ મોજુદ છે. એ શહેર તરવાર, સુડી, પટોળાં અને માટીનાં વાસણુ માટે હજુ પ્રખ્યાત છે. અમદાવાદ શહેર વસ્તું ત્યાંસુધી એ ઇન્જનાતનું રાજનગર હતું.

વડનગર (૧૧,૬૭૧) જુનું ઐતિહાસિક શહેર છે. એક વખતે એમાં ઘણો પૈસો હતો. આ ગામ વડનગરા નાગરનું મૂળ સ્થાન છે.

સિદ્ધપુર (૧૬,૧૮૭) સરસ્વતી નદી પર જાત્રાનું ધામ છે. એ સ્થળે માતૃશ્રાદ્ધ કરવામાં આવે છે. અહીં રુદ્રમાળ નામના પ્રસિદ્ધ દહેરાનાં ખડિએરો જોવામાં આવે છે.

નવસારી (૧૯,૪૩૭) જુનું શહેર નવસારી પ્રાંતમાં આવેલું છે. ત્યાં ખરસીઓની વસ્તી વધારે છે અને ત્યાંની હવા સારી ગણાય છે.

સોનગઢ (૨,૦૧૩) નવસારી પ્રાંતમાં ટાપ્ટિ વેલિ રેલવેનું સ્ટેશન છે. એ ગુજરાતમાં ગાયકવાડનું પહેલું રાજધાનીનું શહેર હતું. હાલ માત્ર તેના જુના કિલ્લાને માટે પ્રસિદ્ધ છે.

કર્નાઠો નર્મદાને તીરે મોટું યાત્રાનું ધામ ગણાય છે. એ ઉપરાંત **જહુચરાજી** યાત્રાનું સ્થળ છે અને ડુંગ્રામાં કડવા કણ્ઠીની કુળદેવીનું સ્થાન છે. **પેટલાદ** (૧૫,૧૫૯) **કઢી** (૧૧,૯૧૯) અને **વીસનગર** (૧૩,૮૫૫) જોવા લાયક જગ્યાઓ છે. **મહેસાણા** (૧૧,૫૮૮) રેલવેનું જંકશન છે. અહીંથી મોટી રજપુતાના રેલવે જાય છે. મહેસાણાથી એક લાઇન વીરમગામ, એક લાઇન પાટણ અને એક લાઇન વીસનગર વડનગર જાય છે. પાટણની લાઇનને એક ફાંટો બાહુચરાજી તરફ જાય છે. વડોદરા રાજ્યના દરેક ભાગમાં રેલવે જાળ બાદક આપી રહેલી છે અને તેથી લોકોને ઘણી સગવડ પડે છે.

કાઠિયાવાડ.



ગુજરાતમાં મોટી એજન્સિ કાઠિયાવાડ છે અને તે પશ્ચિમ હિંદુસ્તાનના રાજ્યની એજન્સિનો એક ભાગ છે. ઇ. સ. ૧૯૨૪માં કાઠિયાવા

એજન્સિ, કચ્છ અને પાલનપુર એજન્સિ એ ત્રણની, પશ્ચિમ હિંદુસ્તાનના રાજ્યની એજન્સિ નામે બનાવી મુંબઈ સરકારની હેખરેખ નીચેથી લઈ હિંદી સરકારની હેખરેખ નીચે મુકવામાં આવી છે. આ એજન્સિના ઉપરી એજન્ટ ટુ ધ ગવર્નર જનરલ કહેવાય છે. કાઠિઆવાડ એક દ્વીપકલ્પ છે કારણ કે એની ત્રણ બાજુએ સમુદ્ર છે. એ એક બેટ હોવો જોઈએ, કારણ કે એની ચોથી બાજુએ ચોમાસામાં ખંભાતના અખાતમાંથી પાણી આવે છે અને તે વખતે એ તદન બેટ લાગે છે. આ દ્વીપકલ્પમાં વડોદરા રાજ્યનો અમરેલી પ્રાંત, કાઠીનાર, અને અખામડળ, દ્વીરંગીનું દીવ અને અંગ્રેજી ધંધુકા તાલુકો અને થોધા મહાલ છે. એ ઉપરાંત એમાં ૧૮૩ નાનાં રાજ્યો છે. એમાં આઠ પહેલા વર્ગનાં રાજ્યો અને છ બીજા વર્ગનાં રાજ્યો છે. જુનાગઢ, જામનગર, બાવનગર, ધાંગધરા, પોરબંદર, મોરબી, જાદરાબાદ ગોંડલ એ પહેલા વર્ગના રાજ્યો છે અને વાંકાનેર, પાલિતાણા, દ્રોણ, લીંબદી, રાજકોટ અને વડવાણ એ બીજાં વર્ગનાં રાજ્યો છે. બધાં રાજ્યોની હેખરેખ રાખવા ગવર્નર જનરલ તરફનો ખાસ અમલદાર રાજકોટમાં રહે છે. એના હાથ નીચે અમલદાર હોય છે અને તે દરેકને પોલિટિકલ એજન્ટ કહે છે અને તે દરેકને એકેક ભાગ આપવામાં આવે છે. કાઠિઆવાડના ચાર પ્રાંત હાલાર, જાલાવાડ, ગોહિલવાડ અને સોરઠ હતા, પણ હાલ તેના બે પ્રાંત કરવામાં આવ્યા છે—પશ્ચિમ કાઠિઆવાડનાં રાજ્યો અને પૂર્વ કાઠિઆવાડનાં રાજ્યો. પશ્ચિમ કાઠિઆવાડમાં સોરઠ અને હાલાર પ્રાંત આવેલા છે અને પૂર્વ કાઠિઆવાડમાં ગોહિલવાડ અને જાલાવાડ આવેલા છે.

આ રાજ્યોએ પણ ગાયકવાડની માફક રેલવેઓ બાંધી છે અને હાલ છેક દારકા સુધી રેલવેમાં જવાય છે. હાલાર પ્રાંતમાં નવાનગર (૪૩,૦૦૦), મોરબી (૧૩,૦૦૦) અને મોહલ (૧૭,૦૦૦) એ ત્રણ પહેલા વર્ગનાં રાજ્યની રાજધાની અને ઘોલ્લ અને રાજકોટ એ બીજા વર્ગનાં રાજ્યોની રાજધાની છે. નવાનગર કંકુ તથા રેશમી અને કસબના ભરત કામને માટે પ્રસિદ્ધ છે. અહીંના રાજા જામ સાહેબને નામે ઓળખાય છે. ગોંડલમાં મરાઠીઓને માટે એક સ્કૂલ તથા હાઈ સ્કૂલ છે. રાજકોટમાં એજન્ટ ટુ ધ ગવર્નર જનરલ રહે છે. અહીં રાજકુમારોને બણવા સાથે એક શાળા, એક હાઈ સ્કૂલ, બે ટ્રેનિંગ કોલેજો અને એક ઉદ્યોગશાળા છે.

સોરઠ પ્રાંત કાઠિઆવાડના નૈર્ઋત્ય પુણ્યા તરફ આવેલો છે તેમાં જુનાગઢ, જાફરાબાદ અને પોરબંદર એ ત્રણ પહેલા વર્ગનાં રાજ્યો છે. જુનાગઢ (૩૩,૦૦૦), પોરબંદર (૨૯,૦૦૦) અને જાફરાબાદ એ ત્રણ મોટાં ગામ છે. જુનાગઢના નવાબ બાપી કુટુંબના છે. જુનાગઢની પાસે ગીરનારનો ડુંગર જૈન અને હિંદુઓનું જાત્રાનું ધામ છે. જુનાગઢમાં હાઈસ્કુલ, મહાવિધ્યાલય, (આર્ટ્સ કૉલેજ) નવાબ સાહેબનો મહેલ, વગેરે જોવાલાયક મકાનો છે. સોમનાથ પાટણ જુનાગઢના રાજ્યમાં ફરીઆ પર આવેલું જુનું શહેર છે. અહીં સોમનાથ મહાદેવનું દહેરું છે. સુસલમાન રાજ્યોએ ધણી વખત આ દહેરું ભાંગી નાંખ્યું હતું. હાલ તેનો ધણો ભાગ ખંડીએ છે. પોરબંદર ફરીઆ કિનારા પર બંદર છે. કેટલાક કહે છે કે આ જગ્યાએ સુદામાપુરી હતી. અહીંથી પત્થર તથા ધી પરદેશ મોકલવામાં આવે છે. જાફરાબાદ જંજીરાના સંસ્થાનને તાબે છે.

ઝાલાવાડ જે હાલારની પૂર્વે આવેલો છે, તેમાં ધ્રાંગધ્રા પહેલા વર્ગનું અને વઢવાણ, લીમડી અને વાંકાનેર બીજા વર્ગનાં રાજ્યો છે. લીમડી, વઢવાણ અને વાંકાનેર એ ત્રણ રાજ્યો ધ્રાંગધ્રાની શાખા છે. વઢવાણ (૧૬,૦૦૦), ધ્રાંગધ્રા (૧૮,૦૦૦) લીમડી (૧૧,૦૦૦) અને વાંકાનેર એ મોટાં ગામો છે. વઢવાણ કેમ્પમાં તાલુકદારી મરાસીઆ રહ્યું છે. વઢવાણ કેમ્પ રેલવેનું જંકશન છે. અહીંથી એક ગાડી બાવનગર જાય છે, બીજી ધ્રાંગધ્રા જાય છે અને ત્રીજી રાજકોટ જાય છે.

ગોહીલવાડ પ્રાંત ઝાલાવાડની દક્ષિણે આવેલો છે. તેમાં બાવનગર પહેલા વર્ગનું અને પાલિતાણા બીજા વર્ગનું રાજ્ય છે. એમાં આચનગર અને પાલિતાણા બે મોટાં ગામ છે. બાવનગર (૫૯,૦૦૦) એક શેઠીનું અને મોટું શહેર છે. આ રાજ્યનો વેપાર ફરીઆમાંથી ચાલે છે અને એ મોટું બંદર છે. પાલિતાણા શૈવજીના કુંભરને લીધે પ્રખ્યાત છે. અહીં જૈનનાં મોટાં સુંદર દહેરાં છે.

ઓખામંડળમાં દ્વિરક્ષા (૭૯૭૭) જાત્રાનું ધામ અને બંદર છે. બેટ નામનો ટાપુ કચ્છના અખાતમાં આવેલો છે અને તે શંખોદાર નામે

ઓળખાય છે. એ પણ જ્ઞાત્રાનું ધામ છે. આ વડોદરા રાજ્યને તાબે છે. અમરેલી (૧૮,૦૦૦) કાઠિયાવાડમાં વડોદરા રાજ્યનું મોટું ગામ છે.

દીવ દ્વીપગીનું સંસ્થાન છે. ત્યાંના ભાવસારે છાપવાનું કામ સાઈ જાય છે.

પાલનપુર રજન્સિ અને મહીકાંઠા રજન્સિ

આ બે એજન્સિઓ પોલિટિકલ એજન્ટની દેખરેખ નીચે છે. ગુજરાતની કાઠિયાવાડ એજન્સિ બાદ કરતાં બધામાં મોટી પાલણપુર એજન્સિ છે. પાલનપુર એજન્સિ હવે વેસ્ટર્ન ઇંડિયા સ્ટેટ્સ (પશ્ચિમ હિંદુસ્તાનના રાજ્યો) એજન્સિનો ભાગ છે. એ ગુજરાતની છેક ઉત્તરમાં આવેલી છે. પાલણપુર અને રાધનપુર એ બે મોટાં પહેલાં વર્ગનાં રાજ્યો અને થરાડ ત્રીજા વર્ગનું રાજ્ય છે. પાલણપુર (૧૭,૮૪૩) પાલણપુરના રાજ્યની રાજધાની છે. ડીસા (૭,૩૨૮) પાલણપુરમાં અંગ્રેજી લશ્કરનું સ્થળ પાલણપુર ગામની પશ્ચિમે ૧૮ માઈલ પર આવેલું છે.

રાધનપુર (૯,૯૦૨) રાધનપુરના રાજ્યની રાજધાની છે. બંને રાજ્યો મુસલમાની છે અને તેના રાજ નવાબ કહેવાય છે. બેઉ રાજ્યની મુખ્ય નિકાસ સુરેખાર, અનાજ, સરસવ, તલ, અને કપાસ વગેરે છે.

મહીકાંઠા એજન્સિ ગુજરાતના ઇશાન ભાગની સરહદ પર આવેલી છે. એમાં ઈડર પહેલા વર્ગનું રાજ્ય અને ઢાંતા અને પોલ એ બે બીજા વર્ગનાં રાજ્યો છે. એ ઉપરાંત બીજાં નાનાં ૪૯ રાજ્યો છે. આ ભાગમાં થઈને સાવરમતી, વાગ્રક, હાથમતી અને સરસ્વતી વહે છે. હાથમતીનું પાણી અમનગરની ઉત્તરે બંધ બાંધી ખેતી વાડીને પુરૂં કરવામાં આવે છે. એમાં ફૂંદર (૪,૯૭૪) અમનગર (૩,૮૫૪) બે મોટાં ગામ છે. ઢાંતાનું નાનું રાજ્ય અંબા માતાના હહેરા તથા તેમાં આવેલા આરાસુર પહાડને માટે પ્રખ્યાત છે.

રવાકાંઠા રજન્સિ.

આ એજન્સિ ગુજરાતની પૂર્વે છે. એમાં રાજપીપલાનું રાજ્ય પહેલા વર્ગનું અને છોટા ઉવેપુર, ચારીઝા, લુણાવાડા, વાઢાસિનોર, કઢાણા, અને સુંથ એ બીજા વર્ગનાં રાજ્યો છે. આ ઉપરાંત બીજાં નાનાં ૨૯

રાજ્યો છે. આ એન્જનિસ ડુંગરાળ છે, અને તેથી જંગલનો મુલક છે. એમાં કાળી પરજની વસ્તી વધારે છે. એના મધ્ય ભાગમાં વિંધના ડુંગરા છે અને દક્ષિણમાં રાજપીપળાના ડુંગર છે, તે સાતપુડાના ઢાંટા છે. આ એન્જનિસના પોલિટિકલ એજન્ટ પંચમહાલના કલેક્ટર છે અને તેમનું રહેવાનું સ્થળ ગોધરા છે.

નાંદોલ (૧૧,૦૯૪) કરગેશ્વ નદી પર રાજપીપળાની રાજધાની છે. અંકમેશ્વરથી નાંદોલ જવા આવવા રાજ તરફથી રેલવે બાંધેલી છે.

છોટાડાદેપુર (૫,૪૨૦), લુણાવાડા (૯,૯૫૬), શાહાસિનોર (૮,૪૫૫૬) દેવગઢ બારિઆ, અને સુંચ (૩,૪૬૭) એ છોટાકેદેપુર લુણાવાડા, વાડાસિનોર, દેવગઢ બારિઆ અને સુંચરામ પોરના રાજ્યની રાજધાની છે વાડાસિનોરના રાજ નવાબ કહેવાય છે અને બાબી કુટુંબના છે.

સંભાતનું રાજ્ય.

સંભાતનું નાનું મુસત્રામની રાજ મહી નદીના મુખ આગળ આવેલું છે. આ રાજ્યમાં જંગલ નથી પણ એ સપાટ મુસત્રા છે. સંભાત (૨૭,૨૫૧) શહેરમાં શેનરજી તથા લુગડાં સારાં બને છે. અહીં અફ્રીકના પથ્થર પકવવામાં આવે છે અને તેનાં એરીંગ, બોરીઆં વગેરે બને છે. ખેડા જિલ્લાના કલેક્ટર આ રાજ્યના પોલિટિકલ એજન્ટ છે.

સુરત એજનિસ.

સુરત જિલ્લા પાસે આવેલાં વાંસદા, સચીન, ધરમપુર, અને ઢાંગ એ ચાર રાજ્યો સુરત એજનિસ નામે ઓળખાય છે. સચીનનું રાજ્ય મુસત્રામની છે. અહીંના નવાબ જંજીરાના નવાબના કુળના છે. સચીન તામાનું હુમસ ગામ હરીઆ કિનારા પર આવેલું છે અને હવા ખાવાનું સ્થળ છે. સચીન (૧૦૪૪) રાજ્યનું મુખ્ય ગામ છે. આ ક્ષણદુષ પ્રદેશ છે.

વાંસદા, ધરમપુર, અને ઢાંગ એ ત્રણ રાજ્યો ડુંગરાવાળા ભાગમાં આવેલાં છે, તેથી ત્યાં જંગલો ઘણા છે અને હવા તેથી સારી અશ્વાતી નથી. વાંસદા બિલિમોરાથી પૂર્વે રહ માઈલ પર આવેલું છે.

ડનાઈનો ઉના પાણીનો કુંડ વાંસદા, બ્રિટિશ અને વડોદરા રાજ્યની સરહદ પર છે. અહીં દર ચૈત્રી પુનેમે મોટી જત્રા ભરાય છે. ડનાઈ હાલ બિલિમોરા કાળા આંખા રેલ્વેનું સ્ટેશન છે. ધરમપોર (૬,૨૮૩) ધરમપુરના રાજ્યનું મુખ્ય શહેર છે. વલસાડથી ૧૮ માઈલ ધરમપોર જવાની પાકી સડક છે. આહવા ડાંગમાં મોટું ગામ છે.

કચ્છ.

કાઠિયાવાડની ઉત્તરે કચ્છ નામનું દેશી રાજ્ય છે. આ રાજ્ય પણ વેસ્ટર્ન ઇન્ડિયા સ્ટેટ્સ (પશ્ચિમ હિંદુસ્તાનના રાજ્યો) એજન્સિનો ભાગ છે અને હિંદુસ્તાનની સરકારની દેખરેખ નીચે છે. અહીંના લોકો કચ્છી ભાષા બોલે છે. મુઘલના બાદીઆ, ખાન, અને મેમ્બર એ ભાષા બોલે છે, કારણ કે એ લોકો તે તરફથી આવેલા છે. એ રજપુત રાજનું રાજ્ય છે અને એ રાજાને રાવ કહે છે. એમાં મુજ (૧૫,૨૮૧) કચ્છના મધ્યમાં રાજધાનીનું નગર છે. ઇ. સ. ૧૮૧૬માં જે ધરતીકપ થયો હતો તેને લીધે જુજની અદર ૧૦૦૦૦ ધરો નાશ પામ્યાં હતાં અને રણુની કેટલીક જમીન ખેસી ગઈ હતી. માંડવી દક્ષિણ કિનારે બદર છે. અહીં આગબોટ આવે છે. ખત્રાસીઓની સગવડ માટે દીવાદાંડી બાંધેલી છે. લોકો સાહસિક છે અને પરદેશ વેપાર અર્થે જાય છે. કચ્છનું રૂપા પરનું અહીંનું નકશી કામ વખણાય છે.

મુંબઈ ઇલાકો.

તમે ગુજરાતની ભૂગોળ શીખી ગયા. હવે તમારે મુંબઈ ઇલાકાની સામાન્ય ભૂગોળ શીખવાની છે. ગુજરાત મુંબઈ ઇલાકાનો ભાગ છે. ગુજરાત જેવા બીજા ત્રણ ભાગો સિંધ, મહારાષ્ટ્ર (કોકન સાથે), અને કાનઢા છે, અને કેટલાંક દેશી રાજ્યો તે બધાં મળીને મુંબઈ ઇલાકો થાય છે. આ કુદરતી ભાગો છે પણ રાજ્યકારણો માટે જુદા પાંચ ભાગ છે:— ઉત્તરવિભાગ, મધ્યવિભાગ, દક્ષિણવિભાગ, મુંબઈનાં પરાંનો વિભાગ, અને સિંધ વિભાગ. મુંબઈ શહેર જુહાપુર ગણાય છે. આપણે ગુજરાત ઉત્તર વિભાગમાં આવેલો છે.

આ મુંબઈ ઇલાકા અરબી સમુદ્ર પર લાંબો, સાંકડો, પટી જેવો પ્રદેશ છે અને એની રાજધાની મુંબઈ શહેર છે તેથી એનું નામ મુંબઈ ઇલાકા પડ્યું છે.

સીમા:—એની ઉત્તરે પંજાબ, પૂર્વે રજપુતાના, મધ્યદિંદ એંગ્લિસ, મધ્ય પ્રાંતો, હૈદરાબાદનું રાજ્ય અને મદ્રાસ ઇલાકા, દક્ષિણે મહેસુરનું રાજ્ય અને પશ્ચિમે અરબી સમુદ્ર અને બલુચિસ્તાન છે.

વિસ્તાર:—આખો ઇલાકા સુરત જિલ્લાથી ૧૧૩ ગણો છે, અને ઇલાકાની વસ્તી સુરત જિલ્લાની વસ્તીથી લગભગ ૪૦ ગણી છે. (શિક્ષકે પોતપોતાના જિલ્લા સાથે વિસ્તાર અને વસ્તી સરખાવવી). એના કુદરતી ભાગો ત્યાં બોલાતી ભાષા ઉપરથી પડ્યા છે. સિંધમાં સિંધી ભાષા બોલાય છે. કચ્છ દેશી રાજ્ય છે તેમાં કચ્છી ભાષા બોલાય છે. ગુજરાતમાં ગુજરાતી ભાષા બોલાય છે. મહારાષ્ટ્રમાં મરાઠી ભાષા બોલાય છે. કોંકણ જુદો ભાગ ગણાય છે, કારણ કે ધાટથી તે જુદો પડેલો છે પણ એમાં મરાઠી ભાષા બોલાય છે તેથી મહારાષ્ટ્ર અને કોંકણ એકજ ભાગ ગણાય છે અને તે મહારાષ્ટ્ર કહેવાય છે. કાનડામાં કાનડી ભાષા બોલાય છે. આ ઇલાકામાં સભ્રાદ્રિનાં પૂર્વ ભાગ અને કાઠિઆવાડનો મધ્ય ભાગ દરીઆની સપાટીથી ૧૦૦૦ ફુટ કરતાં ઉંચો છે. નદીઓ જે દિશામાં વહે છે તેમ તે ભાગ નીચો હોવો જોઈએ.

પહાડો:—સિંધની પશ્ચિમે હાલા અથવા શિરધર પર્વત આવેલો છે. કાઠિઆવાડમાં ગીર અને ગીરનારના ડુંગરો છે. ગુજરાતમાં વિંધ્ય અને સાતપુડાના ફાંટા છે. દક્ષિણમાં ઉત્તર દક્ષિણ સભ્રાદ્રિ આવેલો છે. એ પર્વત પશ્ચિમઘાટને નામે પણ ઓળખાય છે. સભ્રાદ્રિની પશ્ચિમે આવેલા રત્નાગિરિ, કોલાબા અને થાણા જિલ્લા કોંકણ નામે ઓળખાય છે. પશ્ચિમઘાટમાં માથેરાન અને મહાવલેજ્વર એ બે ઉંચાં શિખર છે અને બંને હવા ખાવાનાં સ્થળ છે. સભ્રાદ્રિમાં બે ધાટ મુખ્ય છે—ચલ્લઘાટ અને ચોરઘાટ. ચળઘાટ ધગિતપુરી પાસે આવેલો છે અને ત્યાંથી નાશક જવાય છે ને બોરઘાટને રસ્તે પુને જવાય છે. એ સિવાય એમાં બીજા અનેક ધાટ (રસ્તા) છે. ઉપલા ધાટને રસ્તે જી. આઇ. પી. રેલવે (ગ્રેટ ઇંડીઅન

પેનીનસ્યુલર રેલવે-હિંદી દ્વીપકલ્પની મોટી રેલવે) જાય છે. ઘાટમાં ધણુ યુગલ (કાતરી કાઢેલા રસ્તા) રેલવે કંપનીએ બાંધેલા છે.

નદીઓ:—સિંધુ નદી હિમાલયના ઉત્તર ભાગમાંથી નીકળી કરાંચી આગળ અરબી સમુદ્રને મળે છે. માર્ગમાં પંજબમાં એને પાંચ નદી (જેલમ, બિનાબ, રાવી, બિઆસ ને સતલજ) મળે છે. એનો ઢાળ દક્ષિણ તરફનો હોવાને લીધે સિંધમાં વહે છે. એના મૂળ આગળ ઢાળ વાયવ્ય તરફનો છે. એનો કાઠો બદશાયા ફરે છે તેથી એ નદી પર મોટાં શહેરો નથી. એમાં રેલ આવે છે તે વખતે પાણી બધે ફરી વળે છે. એ પાણી બંધ બાંધી સાચવી રાખવામાં આવે છે અને પછી નહેરો વડે ખેતીને માટે આપવામાં આવે છે. લુણી રજપુતાનામાં અરવલ્લી ડુંગરમાંથી નીકળી રેતીના રણમાં થઈ કચ્છના અખાતમાં પડે છે. એ સિવાય બીજી નદીઓ સાબરમતી મહી, નર્મદા અને તાપી છે તેનું વર્ણન તમે અગાડી શીખી ગયા છો. ગોદાવરી અને કૃષ્ણા પશ્ચિમઘાટમાંથી નીકળી પૂર્વ તરફ વહી બંગાળના ઉપસાગરને મળે છે. ગોદાવરીનું મૂળ નાશિક પાસે ત્ર્યંબકમાં આવેલા ત્ર્યંબકેશ્વર આગળ અને કૃષ્ણાનું મૂળ મહાબલેશ્વર આગળ છે.

ધોધ:—નદીનું પાણી પહાડ અથવા ખડક પરથી પડે છે ત્યારે ધોધ કહેવાય છે. નર્મદા નદીમાં સુરપાળનો ધોધ છે. દક્ષિણમાં બે ધોધ છે ને તે ધણુ ઉંચા છે. ગેરસપ્પાના (કારનાર જિલ્લા-શિરવતી નદી) ધોધમાંથી ૯૦૦ ફુટ ઉંચાઈએથી પાણી પડે છે અને બેલગમ જિલ્લામાં ઘટપ્રભા નદીનો ગોકાક આગળનો ધોધ ૧૭૬ ફુટની ઉંચાઈએથી પડે છે. પાંચલા ધોધથી વીજળી ઉત્પન્ન કરી તે વડે સાંચા કામ ચલાવવામાં આવે છે. દુનિયામાં સૌથી ઉંચો ધોધ ગેરસપ્પાનો છે.

રણ:—મુંબઈ ઇલાકામાં કચ્છની ઉત્તરે એક મોટું રણ છે. એ અસલ સમુદ્રનો ફાટો હતો. ચોમાસામાં રણમાં બ્યારે પાણી ફરી વળે છે ત્યારે કચ્છ કાઠિઆવાડની માફક બેટ બની જાય છે.

કિનારો:—સિંધના નૈર્ઋત્ય ભાગમાં મોંઘ જૂશિર છે. ત્યાંથી દક્ષિણમાં આવતાં કચ્છનો અખાત અને ચીંમાતનો અખાત આવે છે.

લીંચ, મુંબઈ અને સાદી એ ત્રણ મોટા બેટા છે. કરાંચી, પોરબંદર, મુંબઈ, વેંગુર્લા અને કારવાર એ મુખ્ય બંદર છે. મુંબઈ મોટામાં મોટું બંદર છે અને દુનિયાનાં સારાં અને મોટાં બંદરોમાંનું એક છે.

આબોહવા:—નીચા પ્રદેશ કરતાં ઉંચા પ્રદેશમાં તાપ ઓછો પડે છે. આ કારણને લીધે પુના, બેંગ્લગમ જે ઉચ્ચાઈએ આવેલા છે ત્યાં તાપ ઓછો લાગે છે. ખીજું જેમ ઉત્તરમાં જઈએ છીએ તેમ ટાઢ વિશેષ પડે છે. જેમ દેશ દરીઆથી દૂર હોય છે તેમ ત્યાં ટાઢ તથા તાપ વધારે પડે છે. મુંબઈ દરીઆ કિનારા પર છે તેથી ત્યાં તાપ તથા ટાઢ વધારે નથી. અમદાવાદ દૂર છે તેથી તાપ તથા ટાઢ ત્યાં વિશેષ પડે છે. મહાબળેશ્વર દક્ષિણમાં છે પણ ૫,૦૦૦ ફુટની ઉચ્ચાઈએ છે તેથી તાપ ત્યાં લાગતો નથી. રેતીના મૂલકમાં ટાઢ તથા તાપ વધારે હોય છે, કારણ કે રેતી. એકદમ તપે છે અને એકદમ ઠંડી પડે છે આ કારણથી સિંધમાં તાપ તથા ઠંડી વધારે છે. જેકાળાખાદમાં સૌથી વધારે ગરમી પડે છે.

વરસાદ:—જ્યારે પવન મહાસાગર ઉપર થઈને આવે છે ત્યારે તે બેજ લાવે છે અને તેનો વરસાદ પડે છે. મુંબઈ ઇલાકામાં ઇશાની પવન ઓકટોબરથી માર્ચ સુધી વાય છે અને નૈર્ઋત્યનો પવન એપ્રિલથી સપ્ટેમ્બર સુધી વાય છે. ઇશાની પવન જમીન ઉપર થઈને આવે છે એટલે તેમાં બેજ હોતો નથી અને તેથી શિઆળામાં ચામડી ફાટે છે. નૈર્ઋત્યનો પવન હિંદી મહાસાગર ઉપર થઈને આવે છે અને તેથી બેજ લાવે છે. એ પવન દક્ષિણ તરફથી શરૂ થતો આવે છે અને તેથી દક્ષિણમાં વધારે વરસાદ પડે છે અને ઉત્તરમાં ઓછો થતો જાય છે. દરીઆ કિનારા પર વરસાદ વધુ હોય છે અને જેમ અંદર જઈએ છીએ તેમ વરસાદ ઓછો હોય છે. પવનના માર્ગમાં પહાડ કે જંગલ આવે છે તો ત્યાં વરસાદ વધારે પડે છે. સિંધમાં વરસાદ ઓછો પડે છે તેનું કારણ એ છે કે એ રેતીના પ્રદેશ છે અને તેથી તાપ વધારે પડે છે અને તેથી હવામાંનો બેજ ઠરી વરસાદ થવાને બદલે બેજની વરાળ થઈ જાય છે.

જોડો:—નદીના મુખ આગળનો પ્રદેશ ધણેજ ફળદ્રુપ હોય છે. આ કારણે લીધે ગુજરાત ધણે ફળદ્રુપ છે. નદીના મૂળ આગળ લગભગ ડુંગરા હોય છે અને તેથી તે ફળદ્રુપ હોતો નથી. ડુંગરા અને પત્થરવાળી જમીન ફળદ્રુપ હોતી નથી. નાની નદીઓ-વાળો પ્રદેશ ફળદ્રુપ હોતો નથી, કારણ કે તે કંઈ માટી લાવી જમીન કસદાર બનાવતી નથી. આ રીતે જોનાં સિધ ફળદ્રુપ હોતો જોઈએ પણ ત્યાંની જમીનમાં રેતી પુષ્કળ છે અને ત્યાં વરસાદ વરસતો નથી. વરસાદની તાણુ મટાડવા ત્યાં નહેરો બાંધી છે અને તેથી એ મુલક ફળદ્રુપ થતો જાય છે. કોંકણ તરફ પત્થરની જમીન છે એટલે કે જમીનનું ફળ ઘણુંજ આછું છે અને વરસાદ વધારે પડે છે તેથી ત્યાં માત્ર ડાંગર થાય છે. નદીઓના મધ્ય પ્રવાહવાળા દેશો પણ ફળદ્રુપ હોય છે. ગોદાવરી અને કૃષ્ણા ધાટના ઉપરના જિલ્લામાંથી વહે છે તેથી તે પણ ફળદ્રુપ છે પણ જ્યારે વરસાદ હોતો નથી ત્યારે કેટલાક ભાગમાં ખાસ કરીને સાલાપુર તરફ દુકાળ પડે છે. ફાલ સાલાપુરની જમીન માટે બંધ બાંધી નાંદેરા વડે ત્યાં પાણી આપવાની યોજના અમલમાં મુકાય છે.

ડાંગર, ઘઉં, જુવાર, બાજરી, કપાસ અને કઠોળ એ ઇલાકાના મુખ્ય પાક છે. જ્યાં વરસાદ વધારે છે ત્યાં ડાંગર થાય છે; દાખલા તરીકે કોંકણ અને સુરત જિલ્લો. ઘઉંને કસદાર જમીન અને શિયાળાની જરૂર છે તેથી ભરૂચ, સુરત, અમદાવાદ, નાશીક વગેરે જિલ્લામાં ઘઉં થાય છે. કપાસને ઓહો વરસાદ અને કાળી જમીનની જરૂર છે તેથી સુરત, ભરૂચ, ખાનદેશ, ધારવાડ એ જિલ્લામાં કપાસ થાય છે. તંબાકુ ખેડા અને બેલગામ જિલ્લામાં અને મકાઈ પંચમહાલમાં થાય છે. બાજરી ગોદાવરીના કિનારા પર, ખેડા અને અમદાવાદમાં અને જુવાર કૃષ્ણાના કાંઠા પર, સુરત અને ભરૂચમાં થાય છે. કઠોળને બહુ વરસાદ જોઈતો નથી તેથી વધતું ઓછું બધે થાય છે. નાળિયેર, પાન, સોપારી, કેળાં ખાસ કરીને દરીઆ કિનારા પરની જમીનમાં થાય છે. કારવાર જિલ્લામાં ખાસ ઉત્તમ પ્રકારની એલચી થાય છે.

ચનસ્પતિ, જાનવરો:—જ્યાં જ્યાં ડુંગરો છે ત્યાં ત્યાં જંગલ છે. એમાં ઘાટનાં જંગલો બારે છે અને તેમાં પુષ્કળ સાગ થાય છે. તે ઉપરાંત

ખેર અને વાંસ પણ થાય છે. સુરત જિલ્લાનો પૂર્વ ભાગ જે સહ્યાદ્રિના ફાંટા છે ત્યાં પણ જંગલ છે. એમાં સાગ, મહુડા, સીસમ, રાયણ અને વાંસ થાય છે. પીપળા, વડ, આમલી, લીંમડા, આંબા, બાવળ એ સાધારણ ઝાડો બધે મળી આવે છે. ગાય, બેંસ, બકરાં, ઘેટાં વગેરે સર્વ જગ્યામાં જોવામાં આવે છે. સિંધમાં ઉટ અને ગધેડા જોવામાં આવે છે. ઘાડાં જંગલોમાં વાપ, દીપડા, ચિત્તા, રીંછ, હરણ વગેરે ધણાં જોવામાં આવે છે. સિંહ ગીરના ડુંગરમાં મળે છે.

ખનિજ:—આ ઇલાકાનો ધણો ભાગ નદીના કાંપનો અને કો હોવાથી ખનિજ બહુ માત્રમ પડતાં નથી પણ ડુંગરા તરફ કેટલાંક જડે છે ખરાં. પૌરબદર આગળના ડુંગરામાંથી પત્થર નીકળે છે અને તે ઘર બાંધવાના કામમાં આવે છે. સિંધની પશ્ચિમના પહાડમાંથી ફટકડી, ગ્રાંબુ, લીંદુ અને ગંધક નીકળે છે. રાજપીપળા, બેલગામ અને ધારવાડના ડુંગરમાંથી અકીકના પત્થર નીકળે છે. પચમહાલમાંથી મૈંગેનીસ નીકળે છે. લોખંડું પોલાદ બનાવવામાં આ છેલ્લી ધાતુ ઉપયોગી છે.

વેપાર:—નિકાસ એટલે જે માલ પરદેશ જાય છે તે. આપણા ઇલાકામાંથી મુખ્યત્વે કરીને કપાસ, અરીણ અને ઘઉં પરદેશ જાય છે. કપાસનો મોટો પાક ગુજરાત અને ખાનદેશમાં થાય છે. અરીણ માળવેથી મુંબઈ આવી પરદેશ જાય છે. પગામમાં પુષ્કળ ઘઉં થાય છે તે બધા કરાંચી બદરેથી જાય છે.

આયાત:—જે માલ પરદેશથી આવે છે આયાત. અહીં લોખંડના કારખાનાં નથી અને મિથો ધણી છે તેથી લોખંડનો સામાન મિથો માટે અને રેલવે માટે પરદેશથી પુષ્કળ આવે છે. મુંબઈ ઇલાકામાં મિથો છે પણ તેમાં ઉચું કાપડ જનતું નથી તેથી પુષ્કળ કાપડ ઇંગ્લાંડથી આવે છે. ટુંકમાં જે ચીજો અહીં ઉત્પન્ન થતી નથી તે પરદેશથી આવે છે.—જેમકે કેરોસીન, દીવાસળી, ખાંડ, કોલસા, કાચ, દવાઓ વગેરે વગેરે.

વેપારના માર્ગો:—વેપારની સવડ માટે આગમાંડી જરૂરની છે. બજારથી બહુ સામાન લઈ જવાય નહિ માટે રેલવેઓ બાંધેલી છે. બી.

બી. એન્ડ. સી. આઈ. રેલવે ઉત્તરમાં છે અને જી. આ. પી. રેલવે દક્ષિણમાં છે. દક્ષિણમાં સધર્ન મરાઠા રેલવે છે તે નાના માપની ગાડી છે. તેમજ અમદાવાદથી જે રેલવે ઉત્તરમાં જાય છે તે પણ નાના માપની ગાડી છે. સિંધમાં નૉર્થ વેસ્ટર્ન રેલવે લાહોરથી આવે છે અને તે મોટા માપની ગાડી છે. બી. બી. એન્ડ. સી. આઈ રેલવે મુંબઈથી વિરમગામ સુધી જાય છે. સુરત, બરુચ, વડોદરા, આણંદ, નડિઆદ, અમદાવાદ વગેરે તે પર સ્ટેશનો છે. સધર્ન મરાઠા રેલવે પુનેથી નીકળી સતારા, સાંગલી, મિરજ બેલગામ તરફ જાય છે. એનો એક ફાંટો મારમા ગોવે જાય છે. સધર્ન મરાઠા રેલવે સાથે ધણી નાની રેલવેઓ જોડાયેલી છે. તેમજ બી. બી. એન્ડ. સી. આઈ રેલવે સાથે પણ ધણી નાની રેલવેઓ જોડાયેલી છે. જી. આઈ. પી. રેલવેને રસ્તે મદ્રાસ જવાય છે. રસ્તામાં પુના, શોલાપુર, હોતગી, શલાપાદ આવે છે. વાડી જંકશનથી મદ્રાસ રેલવે શરૂ થાય છે. વળી જી. આઈ. પી. રેલવેને રસ્તે કલકત્તા અને દિલ્હી પણ જવાય છે. બી. બી. એન્ડ. સી. આઈ રેલવેને રસ્તે પણ દિલ્હી જવાય છે.

હરીઆ કિનારા પરનાં શહેરો સાથે હરીઆ મારફતે વેપાર આવે છે. ફક્ત બે નદી તાપી અને નર્મદામાં તેમનાં મુખ આગળ સુરત અને બરુચ સુધી વહાણો આવે છે.

ધંધાઓ:—સોડોનો મુખ્ય ધંધો ખેતીનો છે પણ કેટલીક જગ્યાએ વજાટકામ સાઈ થાય છે. સુરત, અમદાવાદ, નાશિક, અને પુનામાં રેશમી કાપડ થાય છે. સુરત અને અમદાવાદમાં કસખી કામ સાઈ થાય છે. કચ્છ અને સિંધમાં રૂપાં અને સોના પર નકશી કામ થાય છે. સુરત લગ્ન ઘાંતના રમકડાં માટે પ્રસિદ્ધ છે.

ઘસ્ટી:—મુંબઈ ઇલાકાની કુલ વસ્તી લગભગ ૨ કરોડ ૬ લાખ છે તેમાં દેશી રાજ્યોમાં લગભગ ૭૪ લાખ માણસની છે. આપણા ઇલાકાની મુખ્ય વસ્તી હિંદુ, મુસલમાન તથા પારસી છે. એકનની વસ્તી બાદ કરતાં કુલ વસ્તી ૨,૬૭,૦૧,૧૪૮ છે તેમાં ૨,૧૦,૨૭,૪૭૮ હિંદુ, ૪,૮૧,૩૪૨ જૈન, ૪૬,૧૫,૭૭૩ મુસલમાન, ૨,૭૬,૭.૫ ખ્રિસ્તી અને ૮૫,૧૪૯ પારસી છે.

રાજ્યતંત્ર:—રાજ્યવ્યવસ્થા માટે આ ઇલાકાના પાંચ ભાગ કરેલા છે—સિંધ વિભાગ, ઉત્તર વિભાગ, મધ્ય વિભાગ, દક્ષિણ વિભાગ અને



પારસી

મુંબઈના પરાંનો વિભાગ એ એક નવો છે અને એ એક નિદેશ તરીકે ગણાય છે. પાંચે ભાગ પર એકેક કમિશનર છે મુંબઈના પરાં વિભાગનો કમિશનર ડેવેલોપમેંટ (મુંબઈના પરાં સુધારવા બાબતનું ખાતું) ડીપાર્ટમેન્ટના સેક્રેટરી છે. મુંબઈ જુદો ભાગજ ગણાય છે અને એના કલેક્ટર અને કમિશનર જુદા છે.

આ ઇલાકાનાં દેશી રાજ્યોના બે ભાગ છે. એક હિંદી સરકારના તાબા હેઠળ અને બીજો મુંબઈ સરકારની દેખરેખ નીચે છે. વડોદરાનું રાજ્ય મુંબઈ સરકારની દેખરેખ નીચે હતું પણ ઇ. સ. ૧૮૭૫થી હિંદી

મુંબઈના પરાંનો વિભાગ. મુંબઈ શહેરને આ બધાથી જુદું ગણવામાં આવે છે. એમાં સિંધમાં કરાચી, હંદરાબાદ, થર અને પારકર, સકર, લારખાના, નવાબ-શાહ અને સિંધનો ઉપસો સરહદનો મુલક, ઉત્તર વિભાગમાં અમદાવાદ, ખેડા, પચમદાણ, ભરૂચ, સુરત અને થાણા, મધ્ય વિભાગમાં પશ્ચિમ ખાનદેશ, પૂર્વ ખાનદેશ, નાસિક, પુના, અહમદનગર, સતારા અને સોલાપુર, અને દક્ષિણ ભાગમાં બેલગામ, ધારવાડ, કારવાર, વિજાપુર, કોલાબા

સરકારની દેખરેખ નીચે છે. હાલ એટલે ઇ. સ. ૧૯૨૪માં પશ્ચિમ હિંદુસ્તાનના રાજ્યો-કાઠિઆવાડ એજન્સિ, પાલણપુર એજન્સિ અને કચ્છ હિંદુસ્તાનના સરકારની દેખરેખ નીચે મુકવામાં આવ્યા છે. મુંબઈ સરકારની



વહોરો.

દેખરેખ નીચેના દેશી રાજ્યોના પાછા બે વિભાગ છે. એક ભાગ મુંબઈ સરકારની ખુદ દેખરેખ નીચે છે અને બીજો કમિશનરોની દેખરેખ નીચે છે. કાલ્હાપુર મુંબઈ સરકારની દેખરેખ નીચે છે. કમિશનરની દેખરેખ નીચેનાં રાજ્યોમાં જો એજન્સિ મોટી હોય છે તો જુદો પોલિટિકલ એજન્ટ રહે છે અને જો એજન્સિ વ્યથવા રાજ્ય નાનું હોય છે તો પાસેના જિલ્લાના કલેક્ટર તે એજન્સિના પોલિટિકલ એજન્ટ કહેવાય છે. મહીકાંઠા એજન્સિના પોલિટિકલ એજન્ટ જુદા છે અને રેવાકાંઠા

અને સુરત એજન્સિના પોલિટિકલ એજન્ટ પાસેના જિલ્લાના એટલે પંચમહાલ અને સુરત જિલ્લાના કલેક્ટર છે. ખંભાતના રાજ્યના પોલિટિકલ એજન્ટ ખેડા જિલ્લાના કલેક્ટર છે. એ પોલિટિકલ એજન્ટ રાજ્યોને સલાહ આપે છે. એ ઉપરાંત તેઓ રાજ્ય રજવાડામાંથી ખડણી વસુલ કરી વડોદરા રાજ્યને વ્યથવા બીજા સંસ્થાનને ભરવાની હોય છે તેને ભરે છે. કાઠિ રાજ્ય, દાકોર, નવાબ વગેરે બાળકુંવરને મૂકીને મરી જાય છે, ત્યારે તેનો હવાલો પોલિટિકલ એજન્ટ લે છે, સંસ્થાનનું કામ ચલાવે છે, ને સગીર રાજ્ય પુખ્ત ઉમરનો થાય છે ત્યારે તેનું રાજ્ય તેને સોંપવામાં આવે છે.

રાજ્યવ્યસ્થા માટે ઇલાકાના વિભાગ, જિલ્લા અને તાલુકા એમ ભાગ છે. તાલુકાના ઉપરી કમિશનર, જિલ્લાના ઉપરી કલેક્ટર, અને વિભાગના ઉપરી કમિશનર, અને કમિશનરના ઉપરી ગવર્નર સાહેબ છે. ગવર્નર સાહેબ આખા ઇલાકાની દેખરેખ રાખે છે. તેમની નીમણૂક નામદાર શહેનશાહ કરે છે અને તે નીમણૂક પાંચ વર્ષ સુધી ચાલે છે. એમને રાજ્યકારભારમાં મદદ કરવાને બે મંડળ છે. તેમાંનું એક ઇલાકાનો કારભાર ચલાવનારું (એઝીક્યુટીવ) અને બીજું કાયદા કાનુન બાંધનારું (લેગિસ્લેટિવ) છે. કારભાર ચલાવનારા મંડળમાં ગવર્નર સાહેબ અને બીજા ચાર સભાસદ હોય છે. એ ચારમાંના બે દેશી હોય છે. ઇલાકાના કામના પાછા બે ભાગ કરેલા છે. એકને રીઝર્વ અને બીજાને ટ્રાન્સફર્ડ ભાગ કહે છે. રિઝર્વ (રાખેલા) વિષયો એટલે કે જેના અમલમાં કાયદા બાંધનારા સભાસદો બોલી શકે નહિ અને ટ્રાન્સફર્ડ (સોંપેલા) વિષયો જે ઉપર કાયદા બાંધનારા સભાસદ બોલી શકે છે. એ સોંપેલા વિષયો જેવાકે કેળવણી ખાતું, લોકલ બોર્ડ ખાતું, કેફી પદાર્થોનું ખાતું, મ્યુનિસિપાલ ખાતું વગેરેની દેખરેખ રાખવાને કાયદા બાંધનારી સભામાંથી ત્રણ જણને પ્રધાન નીમવામાં આવે છે. કાયદા બાંધનારી સભામાં ૧૧૧ સભાસદ હોય છે. તેમાંના ૮૬ પ્રજાના ચૂંટી કાઢેલા અને બાકીના સરકારના નીમેલા અને સરકારી અમલદાર હોય છે.

ન્યાય ખાતાનો વહીવટ મુંબઈની હાઈ કોર્ટના હાથમાં છે. તે ગવર્નરથી સ્વતંત્ર છે. મુનસફો વગેરે ન્યાયખાતાના તમામ અધિકારીઓ ઉપર તેની સત્તા છે.

ઇલાકાની રાજધાની મુંબઈ (૧૧,૭૬,૦૦૦) શહેર છે. એ શહેર એક બેટ પર વસેલું છે. બેટની પશ્ચિમે એક પહોળો અખાત છે તેને “બેક બે” કહે છે. મુંબઈમાં મકાનો બાંધવાની જગ્યાની તાણુને લીધે “બેક બે” પુરી નાંખવાની યોજના અમલમાં મુકવામાં આવી છે. વળી મુંબઈની આસપાસ કેટલીક નિયાણુની જમીન હતી તે પણ પુરી નાંખી મકાન બાંધવા જેવી જમીનમાં ધણી વધારો કરવામાં આવ્યો છે. આ કામ જે ખાતાને સોંપવામાં આવ્યું છે તેને “ડેવલોપમેન્ટ ડિપાર્ટમેન્ટ” કહે છે. એજ ખાતાના સેક્રેટરી તે મુંબઈપરાં વિભાગના કમિશનર છે.

એ “બેંક ઓફ ઇન્ડિયા” અને બારાની વચ્ચે આવેલી જમીન ઉંચી જમીન કોટ (કિલ્લો) નામે ઓળખાય છે. એ ભાગમાં મોટાં મોટાં વેપારીઓની ને સાહુકારોની જોવાલાયક દુકાનો છે. સરકારની વસુલાત, ન્યાય, ટપાલ તાર અને બીજાં ખાતાંની ઓફિસો માટે સરકારે લાખો રૂપીઆ ખર્ચીને ત્યાં સુંદર અને ભવ્ય મકાનો બાંધ્યાં છે. ત્યાં રાજબાઈ ટાવર, હાઈકોર્ટનું મકાન, સેક્રેટરીએટ, સમ્રહસ્થાન, મ્યુનિસિપાલિટીનું મકાન, બેરીબંદર સ્ટેશન વગેરે



રાજબાઈ ટાવર.

જોવાલયક ધણું મકાનો છે. કોટમાંથી ઉત્તર તરફ જઈએ છીએ એટલે દેશીઓની વસ્તીવાળો ભાગ આવે છે, અને તેને બહારકોટ કહે છે.

આખા ઇલાકામાં મુંબઈની મ્યુનિસિપાલિટિ મોટી ગણાય છે અને એનું ઉત્પન્ન લગભગ ૩ કરોડ રૂપીઆ છે. અહીં ૮૧ મિલે છે અને તેમાં દોઢ લાખ મજૂરો કામ કરે છે. દોઢ લાખ મજૂર ઉપર ખાનારા બીજા દોઢ લાખ માણસ ગણીએ તો ત્રણ લાખ માણસ મિલના સંબંધમાં છે. બીજું ગોદીમાં અને રેલવેના કારખાનામાં પણ ધણું મજૂરો કામ કરે છે. અહીં સરકારી તથા રેલવે તથા વેરાનીની ઓફિસો ધણીજ છે અને તેમાં પણ ધણા લોકો નોકરી કરે છે. પૃથ્વી પરના ધણા દેશોના લોક આ શહેરમાં આવી વસેલા છે. ચીન, જાપાન, સિલોન (લંકા), અફઘાનિસ્તાન વગેરે દેશોના લોકો તેમજ યુરોપની લગભગ બધી પ્રજાના લોકો તેમજ વળી મદ્રાસ, પંજાબ, સિંધ અને મારવાડના લોકો અહીં જોવામાં આવે છે. આ બધી જાતના લોકોને આવવાનું સુખ્ય કારણુ વેપાર છે. તેઓ પોતાના દેશમાંથી માલ મંગાવી વેચે છે અથવા તો પોતાના દેશને માટે માલ વેચાતો લઈ રવાના કરે છે. મુંબઈનો કુલ વેપાર ૩૧૩ કરોડ રૂપીઆનો છે તે ઉપરથી માલમ પડશે કે શહેરમાં કેટલી પ્રવૃત્તિ હોવી જોઈએ શહેરમાં વિજળીના બળથી ટ્રામ તથા કેટલાંક કાંતવાનાં કારખાનાં ચાલે છે.

મુંબઈના તાખામાં એડન બંદર (૫૬,૫૦૦) છે. ત્યાં બધી મોટી આગબોટો ઉભી રહે છે અને પાણી લે છે. તેની પાસે પેરીમ બેટ પણ મુંબઈ સરકારના તાખામાં છે.

મુંબઈ પાસેનો થાણા જિલ્લાનો કેટલો ભાગ મુંબઈ પરાં માગ નામે ઓળખાય છે. તેનું સુખ્ય શહેર વાંદરા (૨૮,૨૭૧) છે. એમાં બે તાલુકા છે.—દક્ષિણ સાલસેટ અને અંબરનાથ તાલુકા.

ઉત્તર વિભાગ.

આપણે ઉત્તર વિભાગમાં રહીએ છીએ. એના પાંચ જિલ્લાની જૂગોળ ગુજરાતની જૂગોળમાં શીખી ગયા. એમાં હદો જિલ્લો થાણા છે. એ

ગુજરાતની દક્ષિણે અને મુંબઈની ઉત્તરે આવેલો છે. એ જિલ્લાના લોકો મરાઠી ભાષા બોલે છે તેથી એ ગુજરાતનો ભાગ ગણ્યો નથી; પણ રાજ્યવ્યવસ્થામાં ગુજરાત સાથે ઉત્તર વિભાગનો ભાગ છે. એ જિલ્લાનું મુખ્ય શહેર થાણા (૨૭,૬૩૯) છે. એમાં વસઈ (૧૦,૦૦૦) બીજું મોટું ગામ છે. જવાર સંસ્થાનના પોલિટિકલ એજન્ટ થાણા જિલ્લાના કલેક્ટર છે.

સિંધ વિભાગ.

કચ્છની ઉત્તરે સિંધ વિભાગ આવે છે. આ મુંબઈ ઇલાકાનો છેક ઉત્તરનો ભાગ છે. આ એક સપાટ મેદાનનો પ્રદેશ છે પણ પશ્ચિમ તરફ એમાં હાલા પર્વત આવેલા છે. એના પૂર્વ ભાગમાં રણ છે. સિંધુ નદી આ ભાગમાં થઈને વહે છે. એની નહેરોને લીધે કાંઠા ઉપરની જમીન ધણીજ ફળદ્રુપ છે અને ત્યાં ઉત્તમ પ્રકારનો કપાસ, ઘઉં, ડાંગર અને મેવો થાય છે સિંધના લોકો સિંધી ભાષા બોલે છે. મુંબઈ ઇલાકાથી આ ભાગ જુદોજ પડે છે. એ લોકોને પંચગ્ય જોડે વધારે સંપંચ હોય છે. એમાં કરાંચી, હૈદરાબાદ. થર અને પારંકર, નવાબશાહ, સક્કર, હારલાના અને સિંધનો ઉપલો સરહદનો મુલક એમ સાત જિલ્લા છે. સિંધના ઉપલા સરહદના મુલકના અધિકારી ડેપ્યુટી કમિશનર છે.

કરાંચી (૨,૧૬,૮૮૩) કરાંચી જિલ્લાનું મુખ્ય શહેર અને મુંબઈ ઇલાકાનું બીજા નંબરનું બંદર છે. અહીંથી પુષ્કળ ઘઉં પરદેશ જાય છે.

હૈદરાબાદ (૮૧,૮૩૮) હૈદરાબાદ જિલ્લાનું મુખ્ય શહેર છે. અંગ્રેજ સરકારે સિંધ લીધું તે પહેલાં એ સિંધની રાજધાનીનું નગર હતું.

મીરપુર સાસ (૫,૭૮૯) થર અને પારંકર જિલ્લાનું મુખ્ય શહેર છે. ડમરકોટ (૪,૧૯૯)માં ઇ. સ. ૧૫૪૨માં મહાન અકબરનો જન્મ થયો હતો.

નવાબશાહ નવાબશાહ જિલ્લાનું મુખ્ય ગામ છે.

સક્કર (૪૨,૭૫૯) સક્કર જિલ્લાનું મુખ્ય શહેર છે. એ જિલ્લામાં શિકારપુર (૫૫,૫૦૩) વેપારનું મથક છે.

લારજાના (૧૭,૭૨૩) લારખાના જિલ્લાનું મુખ્ય શહેર છે. અહીં પુષ્કળ મેવો થાય છે.

જેકોલાવાલ (૧૦,૫૮૩) સિંધના ઉપલા સરહદના મુલકનું મુખ્ય શહેર છે. ખાનધર નામે જુના શહેરની જગ્યા પર જેકમ સાહેબે ઇ. સ. ૧૮૪૭માં વસાવ્યું હતું તેથી એ જેકોલાખાદ નામે જોળખાય છે. અહીં તાપ ધણેજ પડે છે.

જૈરપુર સંસ્થાન મોટું મુસલમાની સંસ્થાન છે. એ સંસ્થાનના પોલિટિકલ એજન્ટ સહરના કલેક્ટર છે. એના રાજકર્તા બહુચ જાતના છે. એની રાજધાનીનું શહેર જૈરપુર (૧૫,૭૪૦) છે. અહીં હાથીદાંતનું કામ, તરવાર, લાખનાં રમકડાં, શેતરંજી વગેરે બને છે.

મધ્ય વિભાગ

આ વિભાગની દક્ષિણે દક્ષિણ વિભાગ, પૂર્વે હૈદરાબાદનું રાજ્ય, પશ્ચિમ સરહદે સલાદ્રિ, અને ઉત્તરે ઇદારનું અને ભોપાળનું રાજ્ય છે.

આ પ્રદેશ પૂર્વ તરફ સપાટ છે. ફક્ત સલાદ્રિના બાજુનો ભાગ ડુંગરાળ છે. આ ઉચ્ચ પ્રદેશ છે. એના પૂર્વ ભાગની જમીન ફળદ્રુપ છે પણ વરસાદની તાથુને લીધે કેટલીક વખતે દુકાળ પડે છે. પણ એ દુઃખ ટાળવાને એ બાજુ ધણી નહેરો છે અને તેથી હવે પાક સારો થાય છે. એના ઉત્તરભાગમાં કપાસ અને ધર્ણ, અને દક્ષિણમાં જુવાર થાય છે. મધ્યમાં મુખ્ય પાક બાજરી છે.

એમાં પશ્ચિમ જ્ઞાનદેશ, પૂર્વ જ્ઞાનદેશ, નાશિક, પુના, અહમદનગર, સતારા અને સોલાપુર જિલ્લા છે.

ધુલ્લીઆ (૩૦,૬૦૫) પશ્ચિમ ખાનદેશમાં જિલ્લાનું શહેર છે. એ હાલ અળસી તથા કપાસના વેપાર માટે પ્રખ્યાત છે. નંદરવાર (૧૩,૮૪૨) ગામ નંદગવળીના નામના મુસલમાન સૂલતાને વસાવ્યું હતું. એ રૂ, અળસી, ધર્ણ, ચણા અને રેસાતેલના વેપારનું મુખ્ય મથક છે. ખાનદેશ જિલ્લાની દક્ષિણે સાતમાઝા અથવા અજિટા નામનો સલાદ્રિનો ફાટો છે. એમાં જુના વખતની બૌદ્ધ ભોકોની ગુફા છે. એમાં જે ચિત્રો છે તેમના રંગ હજી જોવા હતા તેવોજ છે.

જલગામ (૨૩,૭૧૦) પૂર્વ ખાનદેશનું જિલ્લા ગામ છે. અહીં મોટા વેપાર છે. અહીંથી આગગાડીનો એક ફાટો અમલનેર ગયો છે અને ત્યાં ટાપ્પીવેલી રેલવેને મળે છે. **મૂસાવલ** (૨૫,૫૫૭) રેલવેનું જંકશન છે. અહીંથી રેલવેનો એક ફાટો નાગપુર અને ખીજે ખંડવા તરફ જાય છે.

નાશિક (૪૨,૭૫૬) નાશિક જિલ્લાનું મુખ્ય ગામ છે. એ શહેર નાશિકરોડ રોડશનથી ચાર માઈલ પર છે. એ શહેર ગોદાવરી નદી પર આવેલું છે અને સિંહસ્થ વર્ષમાં અહીં મોટી જાત્રા ભરાય છે. નદીના ડાબા કિનારા પર પંચવટી નામનું પવિત્ર સ્થળ છે. અહીં શ્રીરામ વનવાસ વખતે રહ્યા હતા. એ શહેર તાંબાપીત્તળનાં વાસણુ માટે પ્રખ્યાત છે. એ શહેરની આબુખાબુ દ્રાક્ષ, અંજીર વગેરે મેલે થાય છે. **લેવલાલી** નાશિક પાસે હવા ખાવાનું સ્થળ છે. અહીં સુકાં હવા છે તેથી દરદીઓ ચોમાસામાં આવી રહે છે. **ડવંચકેજ્જર** પાસે ગોદાવરીનું મૂળ છે અને એ નાશિકથી વીસ માઈલ પર આવેલું છે.

પુના (૨,૧૪,૭૯૬) પુના જિલ્લાનું મુખ્ય શહેર દરીઆની સપાટીથી ૧,૮૫૦ ફુટ ઉંચું છે. પેશ્વાના વખતમાં એ રાજધાની હતી. પુના પાસે ગણેશ ખીણમાં ગર્વનર સાહેબ ચોમાસામાં રહે છે. લગભગ સરકારી બધાં ખાતાઓની મોટી ઓફિસો પુનામાં છે. એ મધ્ય વિભાગના કમિશનરનું મુખ્ય સ્થળ છે. અહીં કેળવણી સારી ચાર મહાવિદ્યાલય અને ઇજનેરી તથા ખેતીવાડીનાં પણ મહાવિદ્યાલયો છે. **સાંઢકી** (૧૮,૩૫૭) પુનાથી ચાર ગાઉ ઉપર લશ્કરી હાવણીનું ગામ છે. **લોણાવલા** અને **સાંઢાલા** સલાદિને મથાળે હવા ખાવાનાં સ્થળ છે. લોણાવલાથી થોડે દુર ડુંગરમાંથી કોતરી કાઢેલી **કાર્લાની** ગુફાની શ્રદ્ધાઓ છે. **અહમદનગર** (૪૯,૮૭૮) જિલ્લાનું મુખ્ય શહેર સીના નદીના ડાબા કિનારા પર છે. ઇ. સ. ૧૪૯૪માં અહમદ નિજમશાહે આ શહેર વસાવ્યું હતું. ઇ. સ. ૧૫૯૫માં અકબરના હોકરા મુરાદે આ શહેરને ઘેરા ધાલ્યો હતો ત્યારે ચાંદખીખીએ બહાદુરીથી આ શહેરનો બચાવ કર્યો હતો.

સતારા (૨૨,૪૫૪) જિલ્લાનું મુખ્ય શહેર દરીઆની સપાટીથી ૨,૩૨૦ ફુટ ઉંચું છે. પૂર્વે એ શહેર મરાઠી રાજ્યની રાજધાની હતી. ઇ. સ. ૧૮૪૮માં છેલ્લા રાજાને વારસ નહિ હોવાથી રાજ્ય ખાલસા કરવામાં આવ્યું હતું. પંચગણી અને મહાબલેશ્વર ધાટ પર આવેલાં છે અને તે હવા ખાવાનાં સ્થળ છે. પચગણી ૪,૩૭૮ ફુટ ઉંચાઈએ અને મહાબલેશ્વર ૫,૦૦૦ ફુટની ઉંચાઈએ છે. મહાબલેશ્વરમાં ગવર્નર સાહેબ માર્ચથી જુન સુધી રહે છે.

સોલાપુર (૧,૧૯,૫૮૧) જિલ્લાનું મુખ્ય શહેર દરીઆની સપાટીથી ૧,૮૦૦ ફુટ ઉંચું છે. શહેરમાં કાંતવાની અને વણવાની મિશે છે. અહીં સારાં લુગડાં બને છે. પંદરપુર (૨૫,૨૧૦) સોલાપુર જિલ્લામાં ભીમા નદી પર જાત્રાનું સ્થળ છે. અહીં શ્રી વિઠોબની મૂર્તિ છે. વાર્સી (૨૨,૦૭૪) તાલુકા ગામ છે, અને અહીં કપાસ અને તેલી બીજાંનો મુખ્ય વેપાર છે.

નાનાં દેશી રાજ્યો


પશ્ચિમખાનદેશ જિલ્લામાં મેવાસ નામે બીલ લોકોનાં સંસ્થાન છે. સુરગાણાનો મુલક નાશિક જિલ્લામાં છે. એ રાજ્યમાં કોળીની વસ્તી વધારે છે. એ સબાદ્રિની પૂર્વે અને ડાંગની દક્ષિણે છે. મોર, અકલકોટ, ઔધ અને ફલટણ સતારા જાગીર નામે જોળખાય છે. બોર સંસ્થાન પુના એજન્સિ નામે, ઔધ અને ફલટણ સતારા એજન્સિ નામે અને અકલકોટ સોલાપુર એજન્સિ નામે જોળખાય છે.

દક્ષિણ વિભાગ

મધ્ય વિભાગની દક્ષિણે જે ભાગ આવેલો છે તે દક્ષિણ વિભાગ નામે જોળખાય છે. કોંકણના બે જિલ્લા રત્નાગિરિ અને કોલાબા એ ભાગમાં આવેલા છે. આના પૂર્વ તરફના ત્રણ જિલ્લા ધારવાડ, વિજાપુર, અને ચેલગામ ઉચ્ચ પ્રદેશ પર આવેલા છે. એનો કાનહા જિલ્લો દરીઆ કિનારા પર છે. આ છેલ્લા ચાર જિલ્લામાં કાનહી ભાષા બોલાય છે તેથી આ ચાર જિલ્લા કાનહા નામે જોળખાય છે. છતાં એમાં કેટલાક

મરાઠી ભાષા પણ બોલે છે. રત્નાગિરિ અને કાનડામાં ભારે જંગલ છે ત્યાં સાગ, સીસમ, તમન, વાંસ, ખેર, રબર વગેરે થાય છે. કાનડા જિલ્લામાં એલચી થાય છે. કાનડા, રત્નાગિરિ અને અને કોલાખા જિલ્લામાં પુષ્કળ નાળિયેર અને સોપારી થાય છે.

વિજાપુર (૩૨,૪૮૫) જિલ્લાનું મુખ્ય શહેર ૧,૯૫૦ ફુટની ઉંચાઈએ છે. મુસલમાની રાજ્યની એ રાજધાની હોવાને લીધે ત્યાં ઘણાં જોવા લાયક જીનાં મકાનો છે. તેમાં સુલતાન મહમદનો શેરો ઘણો સુંદર છે. એ ગોળ ગુમ્બઝ નામે ઓળખાય છે. પૃથ્વી ઉપરનો મોટામાં મોટો



ગોળ ગુમ્બઝ (પૃથ્વી પરનો મોટામાં મોટો ધુમટ).

ધુમટ આ છે. એ ધુમટનો વ્યાસ ૧૨૪ ફુટ અને જહારના ભાગથી ઉંચાઈ ૧૯૮ ફુટ છે. વળી ત્યાં “મલિકે મેદાન”ના નામની ૨૮ ઈચ વ્યાસની જીના વખતની તોપ છે.

બેલગામ (૪૮,૩૨૦) બેલગામ જિલ્લાનું અને દક્ષિણ વિભાગનું મુખ્ય શહેર છે. એનું નામ “વેલુઆમ” છે, કારણ કે અહીં વાંસ પુષ્કળ

ધાય છે. એ શહેર ૨,૫૦૦ ફુટ ઉંચાઈએ છે. એ જિલ્લામાં ગોકાકપાસે ધટપ્રભા નદીનો ધોધ જોવા લાયક છે. ત્યાં પાણી ૧૭૬ ફુટની ઉંચાઈએથી પડે છે.

ધારવાડ (૩૪,૭૫૦) ધારવાડ જિલ્લાનું મુખ્ય ગામ છે. આ જિલ્લામાંથી સોનું નીકળું હતું. જિલ્લામાં કપાસ ધાય છે,

હુલ્લી (૬૯,૨૦૬) શહેર ધારવાડ જિલ્લામાં વેપારનું મુખ્ય સ્થળ છે.

કારવાર (૧૪,૬૪૯) કાનડા જિલ્લાનું મુખ્ય શહેર છે. એ બંદરમાં ચોમાસામાં વહાણ રહી શકે છે. આ જિલ્લામાં શરાવતી નદી પરનો ગેરસ્પાનો ધોધ ૮૫૦ ફુટ ઉંચાઈએથી પડે છે અને તે જોવાલાયક છે. આ જિલ્લામાં કારવાર, કુમટા, અને હોનોવર બંદરો છે.

રત્નાગિરી (૧૮,૫૪૦) રત્નાગિરી જિલ્લાનું મુખ્ય ગામ છે. એ એક બંદર છે. એમાં માલવણ અને ચૈગુર્લી બીજા બંદરો છે.

અલિવાગ (૫,૨૭૪) કોલાબા જિલ્લાનું મુખ્ય જહેર છે. ચારાપુરી ઉરણ પાસે નહાનો બેટ છે. ત્યાં જોવાલાયક ગુફા છે. મુખ્યથી ભોકો રવિવારે ત્યાં સહેલગાહ માટે જાય છે. માચેરાન સભાદ્રિનું શિખર છે અને ત્યાં ભોકો ઉનાળામાં હવાખાવા જાય છે. મુખ્યથી ૫૦ માઇલ પર નેરલ રેલવેનું સ્ટેશન છે ત્યાંથી રેલવે મારફતે જવાય છે.

દેશી રાજ્યો.

દક્ષિણ વિભાગમાં કોલ્હાપુરનું મોટું રાજ્ય છે. શિવાજીના વંશની વડી શાખાનું રાજ્ય સતારામાં હતું અને નાની શાખાનું રાજ્ય કોલ્હાપુરમાં હતું. એના રાજા હવેપતિ મહારાજ કહેવાય છે.

મુઘોલ, સાંગલી, મિરજ (વડી શાખા), મિરજ નાની શાખા, રામદુર્ગ, જમર્જીડી, કુરુવવાડ મોટી અને નાની શાખા એ દક્ષિણ મરાઠા જાગીર નામે જોળખાય છે. એમાં મુઘોળ, સાંગલી અને જમર્જીડી મોટાં રાજ્યો છે.

જત અને હકલાપુર જાગીર બીજાપુરના ક્ષેત્રની દેખરેખ નીચે છે.

સ્વાયંત્રવાહી સંસ્થાન બોંસલે કુટુંબના સરદેસાઈ નામના મરાઠા રાજના તાબામાં છે. એ બેલગામના કલેક્ટરની દેખરેખ નીચે છે. એની રાજધાનીમાં રંગીત (લાખથી રંગેલું) લાકડાનું કામ થાણું સાઈ ચાય છે.

જંજીરા સંસ્થાન કોલાયાના કલેક્ટરની દેખરેખ નીચે છે. એની રાજધાની જંજીરા (ટાપુ) રાજપુરી ખાડીના મોં પર બેઠ છે.

સાવનુરના નાના મુસલમાની રાજ્યના પોલિટિકલ એજન્ટ ધારવાડના કલેક્ટર છે.


મુંબઈ ઇલાકામાં દીવ, દમણ અને ગોવા એ ત્રણ દ્વીપગીના સંસ્થાન છે. એમાં દીવ કાઠિયાવાડમાં, દમણ સુરત જિલ્લાની દક્ષિણે અને ગોવા રત્નાગિરિની દક્ષિણે છે. ગોવા (પાંજિમ) દ્વીપગીનાં સંસ્થાનોની રાજધાની છે.

હિન્દુ સામ્રાજ્ય.

તમે ગુજરાતની જૂગોળ ને મુંબઈ ઇલાકાની સામાન્ય જૂગોળ શીખી ગયા. હવે હિંદુસ્તાનની સામાન્ય જૂગોળ તમારે શીખવાની છે. મુંબઈ ઇલાકા હિંદુસ્તાનનો એક ભાગ છે. મુંબઈ ઇલાકા જેવા હિંદુસ્તાનમાં બીજા પણુ ઇલાકા છે. મુંબઈ ઇલાકાની એજન્સિઓ (દેશી રાજ્યોના સમૂહ) જેવી એજન્સિઓ પણુ હિંદુસ્તાનમાં છે. એ ખાલસા મુલક અને એજન્સિઓના ઉપરી તરીકે ગવર્નર જનરલ છે. તે શહેનશાહના પ્રતિનિધિ છે તેથી વાઇસરૉય પણુ કહેવાય છે. આપણા ગવર્નરના પણુ તે ઉપરી છે.

આ એક વિશાળ દેશ છે અને જુના વખતમાં સુધારાની ટોચ પર પહોંચેલો હતો. તે વખતે દુનિયાના સુધરેલા દેશોમાં વિદ્યા, કારીગરી વગેરે માટે બહુ પ્રખ્યાત હતો.

સીમા:—ઉત્તરે હિમાલય પર્વત, કારાકોરમ પર્વત અને હિંદુકુશ પર્વત હિંદુસ્તાનનું રક્ષણ કરે છે, અને એ પર્વતોને લીધે કોઈ પણ પરદેશી પ્રજા ઉત્તરની સરહદ ઉપર થઈને હિંદુસ્તાન પર ચડાઈ કરવાને શક્તિમાન થઈ નથી. પૂર્વે ચીન, હિંદોચીન અને બંગાળનો ઉપસાગર, દક્ષિણે હિંદી મહાસાગર અને પશ્ચિમે અરબી સમુદ્ર, ઇરાનના પહાડી પ્રદેશો અને



भारतवर्षा.

અફઘાનિસ્તાન છે. હિંદુસ્તાનની સરહદ પર આવી રીતે મોટા પહાડો અને મહાસાગર હોવાને લીધે દુશ્મનો ચડાઈ કરી શક્યા નથી. માત્ર સુલેમાન પર્વતમાંના ધાટને રસ્તે હિંદુસ્તાનમાં આવી શકાય છે અને તેજ માર્ગે મુસલમાનો અને ખ્રીસ્તીઓએ હિંદુસ્તાન પર ચડાઈઓ કરી છે.

આકાર અને ક્ષેત્રફલ:—એ દેશનો આકાર ત્રિકોણાકાર છે અને તે ત્રિકોણનો પાયો હિમાલય છે, અને હિંદુસ્તાનનું દક્ષિણ બિંદુ છે તે ત્રિકોણનું શિરોબિંદુ છે.

હિંદુસ્તાનનું ક્ષેત્રફળ ૧૮,૦૦,૦૦૦ ચો. મા. છે. એટલે મુંબઈ ઇલાકાના ખાલસા મુલક કરતાં ૧૫ગણું છે. એમાંના ૧૧,૦૦,૦૦૦ ચો. મા. મુલક ખાલસા છે અને બાકીના ૭,૦૦,૦૦૦ ચો. મા. મુલક દેશી રાજ્ય-ઓના તાબામાં છે કાશ્મીરની છેક ઉત્તરથી દક્ષિણમાં કન્યાકુમારિકા બુશિર સુધી તેની લંબાઈ ૨,૦૦૦ માઈલ અને પૂર્વ છેડાથી બલુચિસ્તાનના પશ્ચિમ છેડા સુધીનું અંતર ૨૫,૦૦ માઈલ છે.

કુદરતી ભાગો:—હિંદુસ્તાનના કુદરતી ભાગો ચાર છે.—(૧) હિમાલયનો ઉચ્ચ પ્રદેશ, (૨) સિંધુ ગંગાનો સપાટ પ્રદેશ, (૩) દક્ષિણનો ઉચ્ચ પ્રદેશ, અને (૪) બ્રહ્મદેશ. હિમાલયનો ઉચ્ચ પ્રદેશ હિંદુસ્તાનનું રક્ષણ કરે છે, એટલુંજ નહિ પણ વરસાદ આપે છે અને પોતાને મથાળે બરફ એકઠું કરે છે, જેનું પાણી ઉનાળામાં મોટી નદીઓમાં વહે છે. આ કારણનેજ લીધે સિંધુ ગંગા નદીનો પ્રદેશ ફળદ્રુપ છે. બ્રહ્મદેશ હિંદુસ્તાનથી જુદો પડે છે. ત્યાંના લોકોના રીતરિવાજ તદન જુદા છે.

પર્વતો:—હિમાલય પર્વત (હિમન્આલય=હિમનું સ્થાન) અને તે કાશ્મીરમાં સિંધુ નદીથી પૂર્વમાં આસામની બ્રહ્મપુત્રા નદી સુધી ફેલાયેલો છે. આ પર્વતના ત્રણ માધ્યથી ઉંચા ભાગ પર હંમેશા બરફ તથા બરફની નદી છે તેથી એનું નામ હિમાલય પડ્યું છે. એ એક પર્વત નથી પણ ઘણા પર્વતોની હાર હોય છે અને એની વચ્ચે વચ્ચે ખીણ છે. એમાંની બે હાર ઘણી ઉંચી છે અને તેમાંની પણ દક્ષિણની હાર ઘણીજ ઉંચી છે. અને તે હાર પર હિમાલયનાં ઉંચાં શિખર આવેલાં છે. એ હારોની પહોળાઈ ૨૦૦ માઈલ છે. એની સરાસરી ઉંચાઈ ૨૦,૦૦૦ ફુટ છે. એનાં ૭૦

શિખર ૨૪,૦૦૦ ફુટ કરતાં વધારે ઉંચાં છે અને તેમાં સૌથી ઉંચું શિખર ગૌરીશંકર અથવા ઇવેરેસ્ટ ૨૯,૦૦૦ ફુટ ઉંચું છે. દુનીઆ પર ઉંચામાં ઉંચો પહાડ એ છે. કાંચનગંગા (૨૮,૧૫૫ ફુટ), અને ઘણગિરિ (૨૬,૮૨૬) બીજાં ઉંચાં શિખરો છે.

એ પર્વતમાંથી હિંદુસ્તાનની અડધી નદીઓ નીકળે છે. એને લીધે નૈર્ઋત્યનો વરસાદ ગંગા નદીના પ્રદેશમાં પડે છે. હિમાલય પરથી મોટી નદીઓ અગ્રુ લાવી નદીઓના પ્રદેશ ફળદ્રુપ કરે છે અને ઉત્તરનો ઠંડો પવન હિંદુસ્તાનમાં હિમાલય આવવા દેતો નથી. વળી કોઈ દુસ્મન પણ એ રસ્તેથી આવી શકતો નથી, તેથી હિમાલય હિંદુસ્તાનનો રક્ષક અને પોષક છે.

દરેક જાતની વનસ્પતિ એ પર્વત પર થાય છે એના ધણીક ભાગ પર ધાડાં જંગલ છે. તેમ ત્યાં ફાડી ખાનારાં જંગલી પશુઓ પણ બહુ રહે છે.

કાશ્મીર, નેપાળ, બુતાન, સિક્કીમ વગેરે પ્રદેશો તેનો ઉપર મધ્ય ઉંચાઈએ આવેલા છે. સિક્કિમ તરફ જોલાપાલા ધાટ છે અને તે રસ્તે થઈ તિબેટમાં જવાય છે.

કારાકોરમ અને હિંદુકુશ હિમાલયના ફાંટા છે. એ કાશ્મીરની સરહદ પર આવેલા છે. કારાકોરમમાં જે ધાટ છે તે રસ્તે ચિનાઈ તુર્કસ્તાનમાં જવાય છે.

સુલેમાન પર્વત હિંદુસ્તાનને અફઘાનિસ્તાનથી જુદો પાડે છે. તેમાં સૌથી ઉંચું શિખર તક્તેસુલેમાન (સુલેમાન રામનુ સિંહાસન) છે. આ પર્વતમાં ચોલન ઘાટ અને જાહલુવર ધાટ નામના માર્ગ છે. આઘિરધાટ પેશાવરની પશ્ચિમે અફઘાનિસ્તાનના રસ્તા પર છે અને એજ રસ્તે મુસલમાનોએ હિંદુસ્તાન પર ચઢાઈ કરી છે. બોઝનધાટને રસ્તે બલુચિસ્તાનમાં જવાય છે. સિંધની સરહદ પર આવેલા હાલા અથવા જિરજર સિંધને બલુચિસ્તાનથી જુદો પાડે છે.

વિંધ્ય પર્વત મધ્ય હિંદુસ્તાનમાં નર્મદાના પ્રદેશની ઉત્તર સરહદ પ્રદેશ છે અને તે ખંભાતના અખાતથી પૂર્વમાં ૬૦૦ માઇલ મથેલો છે.

અરવલ્લી હુંગરની દ્વાર રજપુતાનામાં આવેલી છે. એના આજુ નામના (૫,૬૬૬ ફુટ) ઉંચા શિખર પર જોનોનાં ઘણાં જોવા લાયક દેલવાડાનાં દહેરાં છે અને તે ગરમીની ઋતુમાં હવા ખાવાનું સ્થળ છે.



દેલવાડાનાં દહેરાં.

સાતપુઢા પર્વત નર્મદા અને તાપી નદીની વચ્ચે વિંધ્યની સમાંતરે છે. પંચમરી નામનું એનું ઉંચું શિખર ૪,૫૦૦ ફુટ ઉંચું છે.

પશ્ચિમ ઘાટ દક્ષિણના ઉચ્ચ પ્રદેશની પશ્ચિમ સરહદ પર આવેલો છે. આ સદ્યાત્રિ પથ કહેવાય છે. પશ્ચિમઘાટ અને દરીઆ કિનારા વચ્ચેનો પટો ૩૦ થી ૪૦ માઇલ પહોળો છે અને તે કોંકણ કહેવાય છે એનું ઉંચું શિખર મહાવલેશ્વર (૫,૦૦૦ ફુટ) છે અને ત્યાં યુગધના ગવર્નર કુનાળામાં જઈ રહે છે.

પૂર્વઘાટ દક્ષિણના ઉચ્ચ પ્રદેશની પૂર્વ સરહદ પર આવેલો છે. એમાં યદને ગોદાવરી જેવી નદીઓ બંગાળાના ઉપસાગરમાં પડે છે.

નોલગિરિ મ્હેસુરના ઉચ્ચ પ્રદેશની દક્ષિણે આવેલો છે અને તે પૂર્વઘાટ અને પશ્ચિમ ઘાટે સંધિ છે. એમાં દોદાષેટા (૮,૭૧૦ ફુટ)

નામનું ઉચ્ચું શિખર છે. ઉતાકામંડ એ પર્વત પર હવા ખાવાનું સ્થળ છે. નીલગિરિની દક્ષિણે પાલઘાટ નામનો ખાડો અથવા સપાટ મેદાન છે. તેની દક્ષિણના પહાડો કન્યા કુમારિકા સુધી પહોંચેલા છે.

હિમાલયને પૂર્વ છેડે પતકોઈ પર્વત અઘરદેશની પશ્ચિમ સરહદ પર આવેલો છે અને તે ઉપલા અઘરદેશને આસામથી જુદો પાડે છે. આસામના માગા, જ્વાસ્યા અને મારો ડુંગરો પતકોઈના ફાંટા છે. અઘરદેશના દક્ષિણ ભાગમાં પર્વતોની દાર ઘણી છે અને તે એક બીજાને સમાંતર આવેલા છે.

નદીઓ:—એશિયા ખંડના બીજા કોઈ દેશ કરતાં હિંદુસ્તાનમાં વધારે નદીઓ છે. (હિંદુસ્તાન એશિયા ખંડનો એક ભાગ છે) સિંધુગંગા નદીના પ્રદેશમાં ઘણી અને મોટી નદીઓ આવેલી છે. એ પ્રદેશમાં જમનાની પશ્ચિમમાં જળક્ષેપક પ્રદેશ છે તેથી પૂર્વની નદીઓનો ઢાળ પૂર્વ તરફ છે અને પગખનો ઢાળ દક્ષિણ તરફ હોવાને લીધે તે તરફની નદીઓ દક્ષિણ તરફ વહે છે. જમનાની પૂર્વનો ઢાળ પૂર્વ તરફનો છે તેથી ગંગા નદી પૂર્વ તરફ વહે છે. દક્ષિણના ઉચ્ચ પ્રદેશનો ઢાળ પૂર્વ તરફનો હોવાને લીધે ત્યાંની નદીઓ પૂર્વ તરફ વહે છે. સહ્યાદ્રિ અને દરીઆ કિનારા વચ્ચેનો પશ્ચિમ પ્રદેશ ધણો સાંકડો છે, તેથી જે કોઈ નદીઓ તે તરફ વહે છે તે નાની છે.

ગંગા (૧,૫૦૦ માઇલ) ૧૨,૦૦૦ કુટની ઉચાઈએથી હિમાલયના દક્ષિણ ઢાળે આવેલા ગંગોત્રી આગળથી ખરફની નદીમાંથી નીકળે છે. હરદ્વાર આગળ તે મેદાનમાં દાખલ થાય છે. એ નદી પહેલાં દક્ષિણ તરફ, પછી પૂર્વ તરફ અને પાછી દક્ષિણ તરફ વહે છે. એને જમણી તરફથી જમના અને જ્યોત્સના નદી અને ડાબી તરફથી ગોમ્ત્રા, ગોમતી, ગંડકી, કુશી વગેરે મળે છે. મુખ આગળ ગંગા અઘરપુત્રાને મળે છે અને બંને નદી પુષ્કળ માટી ખેંચી લાવે છે. બંનેના મુખ આગળના ત્રિકોણાકૃતિ પ્રદેશને સુંદરી નામનાં ત્યાંનાં ઝાડો પરથી સુંદરવન નામે ઓળખાય છે. આ ભાગ ધીરોધીય જંગલ અને બેજવાળો છે. મુખ આગળનો ફાંટો હુમલી નામે ઓળખાય છે. એ બંજાળાના ઉપસાગરમાં પડે છે.

એમાંથી ઘણી નહેરો વાટે પાણી લઈ ખેતીના કામમાં તે વાપરવામાં આવે છે. કલકત્તેથી ઉત્તરે ૨૨ માઇલ પર ચંદ્રનગર સુધી મોટી આગબોટો

આવે છે, અને વહાણો છેક સંયુક્ત પ્રાંતના ઉત્તર ભાગ સુધી આવે છે. ગંગા નદી પવિત્ર ગણાય છે અને તેને કાંઠે મોટાં શહેરો છે.

જમના (૮૬૦ માઇલ) નદી હિમાલયના જમ્નોત્રી શિખરમાંથી નીકળી અલાહાબાદ આગળ ગંગાને મળે છે. ચંબલ અને ઘટવા નદી વિંધ્ય પર્વતમાંથી નીકળી જમનાને મળે છે. એના ઉપર દિલ્હી, મથુરા, આગ્રા અને સંગમ આગળ અલાહાબાદ આવેલાં છે.

બ્રહ્મપુત્રા (૧,૮૦૦ માઇલ) નદી હિમાલયના ઉત્તર ઢાળેથી માનસરોવર પાસેથી નીકળી તિબેટમાં વહી હિમાલય પર્વત ઓળંગી હિંદુસ્તાનમાં આવી બંગાળના ઉપસાગરને મળે છે. તિબેટમાં એ નદી સાંપુ નામે અને આસામમાં ડિહાંગ નામે ઓળખાય છે. હિંદુસ્તાનમાં તેને જમણી તરફથી તિસ્તા અને ડાબી બાજુએથી સુરમા મળે છે.

સિંધુ નદી (૧,૮૦૦ માઇલ) તિબેટના ઉચ્ચ પ્રદેશમાં આવેલા કૈલાસ શિખર નજીકથી નીકળી હિમાલય પર્વતમાં ઘઈ કાશ્મીર, પંજાબ અને સિંધમાં ઘઈ અરબી સમુદ્રને મળે છે. એનું મૂળ બ્રહ્મપુત્રાના મૂળ પાસે છે. જમણી બાજુએથી અટક આગળ કાબુલ અને ડાબી બાજુએથી જેલમ, ચિનાબ, રાવી, બિઝાસ અને સતલુજ એને મળે છે. એમાં કર્ગીથી અટક સુધી વહાણો ફરી શકે છે. સિંધની ખેતીના આધાર સિંધુ નદી પર છે. કારણકે એનું પાણી નહેર વાટે ખેતીના ઉપયોગમાં લેવામાં આવે છે.

જર્મલા અને તાપી નદી પશ્ચિમમાં વહી ખંભાતના અખાતને મળે છે. નર્મદામાં સુરપાણુનો જળધોધ છે.

મહાનદી (૫૫૦ માઇલ) મધ્ય પ્રાંતોમાંથી નીકળી પૂર્વઘાટ તરફના ડુંગરમાં થઇ કટક આગળ બંગાળના ઉપસાગરને મળે છે. અડધી એ મધ્ય પ્રાંતોમાં અને અડધી એ ઓરિસામાં વહે છે.

ગોદાવરી (૯૦૦ માઇલ) નદી પશ્ચિમઘાટમાંથી નાશિક આગળથી નીકળી પૂર્વ તરફ વહી બંગાળના ઉપસાગરને મળે છે. એના મુખ આગળ ધણી નહેરો બાંધેલી છે.

કૃષ્ણા (૮૦૦ માઇલ) પશ્ચિમધાટમાંથી મહાબળેશ્વર આગળથી નીકળી બંગાળના ઉપસાગરમાં પડે છે. એના મુખ આગળ બેઝવાડાની પ્રસિદ્ધ નહેરો છે.

કાવેરી (૪૭૫ માઇલ) નદી પણ પશ્ચિમધાટમાંથી નીકળી મ્દૈસુરમાં પહોંચી બંગાળના ઉપસાગરમાં પડે છે. મ્દૈસુરમાં એના ઉપર ૧૨ બંધ બાંધેલા છે. એમાં બે ધોધ છે. સીવા-સમુદ્રમ આગળના ધોધનું પાણી ૩૨૦ ફુટની ઉંચાઈએથી પડે છે. એ ધોધના બળ વડે વીજળી ઉત્પન્ન કરવામાં આવે છે.

હરાવલી અને **સાલ્વીન** બ્રહ્મદેશમાં મોટી નદીઓ છે.

સરોવરો:—હિંદુસ્તાનમાં મીઠા પાણીનાં ત્રણ સરોવર છે.—(૧) **લુલર** સરોવર કાશ્મીરમાં, (૨) **જૈનીતાલ** સંયુક્ત પ્રાંતમાં અને (૩) **કોલર** ગોદાવરી અને કૃષ્ણાના મુખ વચ્ચે.

ખારા પાણીનું મોટું સરોવર **સાંબર** રજપુતાનામાં આવેલું છે અને તેમાંથી મીઠું પકવવામાં આવે છે. પૂર્વ કિનારા ઉપરનાં **ચિલ્કા** (મહા નદીના મુખ આગળ) અને **પુલીકટ** (પનાર નદીના મુખ આગળ) એ ખારાં પાણીનાં સરોવર છે.

કિનારો:—હિંદુસ્તાનના કિનારાની લંબાઈ દેશના મહત્વના પ્રમાણમાં થોડી (૪,૦૦૦ માઇલ) છે કારણ તે સીધા અને ધણા ખાંચાવાળા નથી. તે છતાં થોડાં બંદરો સારાં છે. પશ્ચિમ કિનારે જે બંદરો છે તેમાં મુંબઈનું બંદર સાઈ છે. મદ્રાસનું બંદર ચણતર કામ કરી બનાવેલું અને ખુશ્તું છે. કલકત્તાનું બંદર સહીસલામત નથી, કારણકે કઈ વખતે રેતી વધી જશે તે નક્કી કહી શકાતું નથી.

હિંદુસ્તાનનો પૂર્વ કિનારો **કોરોમાંન્ડલ** અને પશ્ચિમ કિનારો **મલબાર કિનારો** કહેવાય છે. પશ્ચિમ કિનારે **કરાંચી** અને **મુંબઈ** એ બે મોટાં બંદર છે. અહીં કચ્છનો અખાત અને અંબાતનો અખાત આવેલા છે. કચ્છની ઉત્તરે **કચ્છ**નું રણ આવેલું છે. એ રણ રજપુતાનામાં અને સિંધમાં ગયેલું છે. એ રણમાં ચોમાસામાં વરસાદનું વરસાદનું પાણી જરાય છે. પાણી સુકાયા પછી તેમાં રેતીના ડુંગરો એવામાં આવે છે.

હિંદુસ્તાનની દક્ષિણમાં મનારનો અખાત છે. એ અખાતમાં કન્યાકુમારી નામની બૃશિર છે. પાકની સામુદ્રધુની મનારના અખાતને બંગાળના ઉપસાગર સાથે સાંધે છે. પાકની સામુદ્રધુનીનો દક્ષિણ ભાગ પરવાળાંની ટેકરીઓ અને રેતીના ડુંગરથી પુરાઈ ગયેલો છે. આ ટેકરીઓ લગભગ સમુદ્રની સપાટી સુધી ઉઠી છે અને રામેશ્વરના બેટથી સિસોન સુધી લગભગ જાય છે. આને આપણા લોકો રામનો સેતુ કહે છે.

લેટ:—આપણા દેશની આજુબાજુ કેટલાક બેટો આવેલા છે. તેમાં દક્ષિણમાં આવેલો સિલ્હોન સૌથી મોટો છે. એને સિંહલદ્વીપ અથવા લંકા પણ કહે છે. પશ્ચિમ કિનારે લક્ષદ્વીપ (લાખ બેટ, અને માલદ્વીપ (હજાર બેટ) નામના ગોળાકારમાં આવેલા નાના પરવાળાંના બેટોના બે જુદા જુદા નમુદ છે.

બંગાળના ઉપસાગરમાં અંદામાન અને નિકોબાર નામના બે મોટા બેટો છે જેને કાળા પાણીના શિક્ષા અથવા જન્મ સુધીના શિક્ષા થાય છ તેવા કેદીઓને અંદામાન મોકલવામાં આવે છે.

આવોહવા:—પૃથ્વીના ઉત્તર ગોળાર્ધમાં જેમ જેમ ઉત્તરમાં જઈએ તેમ તેમ હવા ઠંડી હોય છે તેમજ જેમ જેમ ઉંચે જઈએ તેમ તેમ પણ હવા ઠંડી હોય છે. તે પ્રમાણે દક્ષિણમાં હવા વધાર ગરમ છે અને કારભાર અને પગલમાં હવા ઠંડી હોય છે. તેમજ પહાડોનાં શિખરો પર હવા ઠંડી હોય છે. આ કારણે લીધે ઉનાળામાં તવંગર લોકો મહાબળેશ્વર, માથેરાન, સિમલા વગેરે સ્થળે જાય છે.

સમુદ્ર પાસેના મુલકમાં શિયાળા અને ઉનાળાના ઉષ્ણતામાનમાં બહુ ફેર રહેતો નથી પણ જેમ દેશના અંદરના ભાગમાં જઈએ છીએ તેમ વધારે ફેર છે. આ કારણે લીધે મુળકમાં ઠંડી અને તાપ વધારે હોતો નથી પણ અમદાવાદમાં તાપ અને ઠંડી વધારે હોય છે. આજ કારણે લીધે રજપુતાના, માળવા, પંજાબ, સંયુક્ત પ્રાંતો, બહાર, મધ્ય પ્રાંતો વગેરે ભાગમાં શિયાળામાં અતિશય ઠંડી અને ઉનાળામાં અતિશય ગરમી હોય છે.

ચરસાવ:—હિંદુસ્તાનમાં એપ્રિલથી સપ્ટેમ્બર સુધી નૈર્ઋત્યનો પવન અને ઓક્ટોબરથી માર્ચ સુધી ઇશાની પવન વાય છે. ઉનાળામાં દક્ષિણ તરફથી

પવન આવે છે અને શિયાળામાં ઉત્તર તરફથી આવે છે. એ નેઝાલનો પવન હિંદી મહાસાગર પર થઈને આવે છે અને તેથી બેજ લાવે છે અને નેથી પશ્ચિમ કિનારે વરસાદ પડે છે. એ પવન કિનારે પહોંચે આવે છે તેથી કિનારે વધારે વરસાદ હોય છે અને જેમ અંદર જઈએ તેમ ઓછો હોય છે. પહાડોની જે બાજુએ પવન હોય છે તે બાજુએ વરસાદ પડે છે અને બીજી બાજુએ વરસાદ પડતો નથી. આ કારણે લીધે ધાટીની પૂર્વમાં વરસાદ થોડો છે.

જે ઈશાની પવન ઓકટોબરથી માર્ચ સુધી વાય છે તે કોરી જમીન પરથી આવવાને લીધે સુકો હોય છે. આસામના ખાસ્થા કુંગરમાં એરાપુંજમાં વધારે વરસાદ પડે છે. ઈશાનનો પવન બંગાળી ઉપસાગરમાંથી આવે છે ત્યારે તે વરસાદ લાવે છે અને તે મદ્રાસના પૂર્વ કિનારે હૈદરાબાદના રાજ્યમાં અને મધ્યપ્રાંતમાં પડે છે.

શરતુ રથુ અને તેની બાજુબાજુનો પંજાબનો, સિંધનો, અને રજપુતાનાનો મુલક એમાં વરસાદ બહુ ઓછો છે. કારણ કે સહેજમાજ બેજવાળો હવા તે તરફ આવે છે તેમનો બેજ ઠારવા પહોંચ કે લીસોતરી નથી. ઉત્તરુ અતિશય ગરમીને લીધે બેજ વરણતું રૂપ પકડે છે.

એકદરે વધતો ઓછો વરસાદ હિંદુસ્તાનમાં લગભગ બધે રથજે પડે છે અને જ્યાં પડતો નથી ત્યાં સરકારે નહેરો બાંધી છે અને લોકો તેથી ખેતી કરે છે.

છેત્તી:—ખેતીનો આધાર જમીનની ફળદ્રુપતા પર રહેલો છે. એવો નિયમ છે કે નદીના મુખ આગળનો પ્રદેશ ધણોજ ફળદ્રુપ હોય છે, કારણ કે તે ભાગમાં નદીનું યગું ડરેલું હોય છે. બરચ આગળ ખેતો છે તે પર ધણી કતમ ખેતી થાય છે. નદીના મધ્ય પ્રવાહ આગળ ખેતી સારી થાય છે પણ મુખ જેવી નહિ. નદીના મુળ આગળ ખેતી સારી હોતી નથી કુંગરવાળો મુલક ખેતીને બહુ લાપક હોતો નથી પણ તેની જમીન પર ચા અને પુંદ થાય છે. આ છતાં પણ વરસાદ તદન હોતો નથી તો ત્યાં ખેતી થતી નથી. જે નહેર વાટે એવી સારી જમીનમાં પાણી મળે તો ત્યાં સારી ખેતી થાય છે.

હિંદુસ્તાન દેશ મોટો છે અને તેમાં નદીઓ પણ મોટી છે. તેમજ જુદી જુદી જાતની હવા અને જુદી જુદી જાતની જમીન છે તેથી લગભગ દુનીઆ પરના બધા પાકો અહીં થાય છે. આ નિયમો પ્રમાણે ગુજરાત બધો ફળદ્રુપ મુલક છે સિંકુ નદીના પ્રદેશમાં રેલ વખતે ચણુ દરે છે તેથી કાંઠાનો ભાગ ફળદ્રુપ છે. જ્યાં નાની નદીઓ હોય છે ત્યાં ખેતી કુત્તમ થતી નથી. કાંઠાથી તરફ કુંગરાનો ભાગ છે પણ વરસાદ વધરે છે તેથી ડાંગરનો પાક પુષ્કળ થાય છે. ઘાટ ઉપર સપાટ પ્રદેશ છે અને માટી કસદાર છે તેથી પાક સારો થાય છે. ખાનદેશ તાપી નદીના મધ્ય પ્રવાહનો ભાગ છે તેથી ખેતી સારી થાય છે. બહુને શિઆળો કડક જોઈએ છે તેથી ગુજરાતમાં અને બીજા ભાગમાં જ્યાં શિઆળો વધારે કડક હોય છે ત્યાં ધઉ થાય છે. ગુજરાતમાં સુરત અને ભરૂચમાં અને કૃષ્ણા નદીના કાંઠા પર જુવાર થાય છે. ગુજરાત, ખાનદેશ અને ધારવાડ એ ગિરનામાં જમીન કાળી હોવાને લીધે કપાસ થાય છે. અમદાવાદ, ખેડા અને ગોદાવરીના કાંઠા પર બાજરી થાય છે. તુવેર અને ચણુને વરસાદ વધારે જોઈતો નથી તેથી જે ભાગમાં વરસાદ ઓછો હોય છે તે ભાગમાં એ કઠોળ થાય છે.

દરીઆ કિનારા પરની જમીનમાં નાળિયેર અને સોપારી પુષ્કળ થાય છે. આંગા કાળી જમીનમાં ચતાં નથી. દરીઆ કિનારા પરની જમીનમાં આંગા સારા થાય છે.

આજ નિયમો પ્રમાણે ગંગા નદીનો પ્રદેશ અને પંજાબ બધોજ ફળદ્રુપ છે. ગુજરાત પણ બધોજ ફળદ્રુપ છે. જ્યાં વરસાદ વધારે હોય છે ત્યાં ડાંગર થાય છે. અહાદેશ, પૂર્વ અને પશ્ચિમ કિનારાના ભાગો, બંગાળા હલાકો અને સંયુક્ત પ્રાંતો એમાં ડાંગર થાય છે. હિંદુસ્તાનના ઉત્તરના અડધા ભાગમાં ટાઢ અતિશય પડે છે તેથી ત્યાં ધઉ થાય છે. પંજાબમાં, મધ્ય પ્રાંતોમાં, ખાનદેશ અને ગુજરાતમાં ધઉ થાય છે. જુવાર, બાજરી, ચણા, તુવેરને પાણી બહુ જોઈતું નથી તેથી એ પાક ધણુ ભાગમાં થાય છે. મધ્ય પ્રાંતો, વરાડ, ખાનદેશ; કર્ણાટક, ગુજરાત અને સિંધમાં પુષ્કળ કપાસ થાય છે. એને વરસાદ ઓછો જોઈએ છે. આ ઉંચાણવાળી જગ્યાએ થાય

છે. બંગાળા, આસામ, પંજાબ, નીલગિરી વગેરે જગ્યા પર આ થાય છે. સહ્યોનો પાક બંગાળામાં ખાસ છે. અફીણ માળવા અને બહાર પ્રાંતમાં અને ગળી બહાર પ્રાંતમાં થાય છે. તંબાકુ ગુજરાતમાં થાય છે. મરી એલચી અને ગરમ મસાલો કર્ણાટકમાં થાય છે. જુંદ દક્ષિણ હિંદુસ્તાનમાં નીલગિરિમાં થાય છે. અળસી મધ્ય પ્રાંતોમાં, મુંઝઈ ઇલાકાનાં અને સંયુક્ત પ્રાંતોમાં થાય છે. તલ, ગુજરાત, મદ્રાસ, બંગાળા અને બ્રહ્મદેશમાં થાય છે.

આ ઉપરાંત કેરી, કેળાં, નારંગી, ફણસ, શેરડી, લીંબુ, જમરખ, પપાંઉ દ્રાક્ષ, સીતાફળ વગેરે ઘણી જાતનો મેવો હિંદુસ્તાનમાં થાય છે.

વનસ્પતિ અને જનાશરો:-સાગ ઉષ્ણ અને બેજવાળા પ્રદેશમાં થાય છે. તેથી મલખાર, કોંકણપટ્ટી અને બ્રહ્મદેશમાં થાય છે. એમાં એક પ્રકારનું તેલ રહે છે તેથી એને ઉધાઈ લાગતી નથી. એ ઇમારતી લાકડું છે. શાલ અને લેબદાર ઠડી હવામાં થાય છે તેથી હિમાલયના ઉચા ભાગમાં એ પુષ્કળ થાય છે. આ ઝાડોનાં લાકડાં પશુ ઉપયોગી છે. એ ઝાડ છોટાનાગપુર અને મધ્ય પ્રાંતોના જંગલમાં થાય છે. તાડનાં જાડ અંત નાલિયેરી દરીઆ કિનારા પર પુષ્કળ વરસાદના મુસકમાં થાય છે. મૈસુરમાં સુજાડ થાય છે. આ સિવાય જંગલનાં બીજાં ઝાડાં જાંસ, સીસમ, સ્વેર વગેરે છે. વડ, પીપલો, આમલી, લાલ આ ઝાડો ઘણા ભાગમાં જોવામાં આવે છે. આસામ અને બ્રહ્મદેશમાં રવરનાં ઝાડો થાય છે.

ઘાચી બ્રહ્મદેશ અને મૈસુરનાં જંગલમાં જોવામાં આવે છે. સિંહ ગુજરાતના ગીરના ડુંગરમાં ખાસ પડે છે. બંગાળા, આસામ, અને બ્રહ્મદેશમાં ગંડા, અને સિંધમાં ગધેડાની એક જંગલી જાત જોવામાં આવે છે. સિંહ અને રજપુતાનાં ઉંટ સાધારણ પ્રાણી છે. જંગલોમાં વાઘ, ચિત્તા, જંગલી બિલાડી, રીંછ, દીપડો, વર, સિઆળ વગેરે જોવામાં આવે છે. હિમાલયમાં ચમરી ગાય અને કસ્તુરી મૃગ થાય છે. કાશ્મીરમાં ઉંચી જાતના ઘેટાં થાય છે. આ ઉપરાંત ગાય, બેસ, બકરાં, ઘેટાં, મેઘાં, ઘોડા, ઉંટ, ગધેડા, કુતરા આ સામાન્ય રીતે જાણે જોવામાં આવે છે.

દક્ષિણના જંગલમાં ધણી ઝેરી સાપ હોય છે અને તેમાંના કેટલાક લાંબા હોય છે. કેટલીક નદીઓમાં મગર હોય છે.

મોર, પોપટ, ગીધ, સમડી, કાગડા, કોયલ, ચકલી અને મેના એ સાધારણ પક્ષી છે.

અનિજઃ—હિંદુસ્તાનમાં ખાણોની હજુ સુધી જોઈએ તેવી શાખ ખોળ થઈ નથી. સોનું મહેસુરમાં, માણેક ઉપલા અહમદશમાં, અબરક્ક છાટાઉદેપુર. નાગપુર અને બહારમાં, કલાઈ અહમદશના પ્રિન્સરીમ-માંથી, મીઠું પંજાબના મીઠાના ડુંગરમાંથી, કેરોસીનતેલ અહમદશમાંથી, કોચલા બગાળા, આસામ અને મધ્યપ્રાંતોમાંથી, છોસ્ટાઈ મધ્ય પ્રાંતો, છાટાનાગપુર અને ઓરિસ્સા, અને મેંગેનીઝ મદ્રાસ પ્રધાન અને ગુજરાતમાં જડે છે. ચાતી સીસાનની ખાડીમાંથી નીકળે છે.

ધંધા:—લોકોનો મુખ્ય ધંધો ખેતીનો છે. પશુશુના વખતથી હિંદુસ્તાનના લોકો તેઓની કારીગરી માટે પ્રસિદ્ધ છે. શુના વખતમાં ઢાકાની મલમલ ધણી વખણાતી તેમજ અહીંનું રેશમી તથા કસળી કાપડ બહારદેશ ધણું જતું. કાશ્મીરની શાલો હજુ વખણાય છે. યુરોપીઅન પ્રજાના આવવાથી સાંચાના તૈયાર થયેલો માલ હિંદુસ્તાનમાં વધારે સોંધો આવવાથી શુની કારીગરીને નુકસાન લાગ્યું છે. પશુ હવે અહીં ધણી મીલો થઈ છે. મુંબઈ, અમદાવાદ, અને નાગપુરમાં ખાસ સુતર અને સુતરાઈ કાપડની મીલો છે. બંગાળમાં સણની મીલો છે. પંજાબમાં હજુ ગરમ કાપડ બને છે. ત્યાં ઠંડીને લીધે ઘેટાં ધણાં છે અને એ લોકોને ગરમ કાપડની પશુ જરૂર છે. જ્યાં મોઢાં રાખે છે અને લોકો નક્કી કામને ઉત્તેજન આપે છે તેવા શ્રીમંત શહેરોમાં રૂપા અને સોનાનું નક્કીકામ બને છે.

વેપાર, આગનાહીના રસ્તા વગેરે:—હિંદુસ્તાનનો વેપાર ધણે જોટો છે અને દુનિઆના બધા દેશો જોડે ચાલે છે. મુખ્યત્વે કરીને વેપાર ઇંગ્લાંડ સાથે છે. કુલ વેપાર લગભગ રૂ. ૬ અબજનો છે. ઇંગ્લાંડથી સુતરાઈ કાપડ, મિલનો સામાન, આગનાહીનો સામાન વગેરે આવે છે અને અહીંથી કાચો માલ જાય છે.

વેપારની સવડ માટે સડકો અને આગમાડીની જરૂર છે. હિંદુસ્તાનમાં ૩૭,૦૦૦ માઈલ રેલવે છે. તાર અને ટેલિફોનની સવડ પણ ધણી જગ્યાએ છે. વીજળીના તારની લંબાઈ ૪,૧૨,૦૦૦ માઈલ છે.

વસ્તી અને ધર્મો:—હિંદુસ્તાનની વસ્તી ૩૨,૦૦,૦૦,૦૦૦ની છે. એમાં ખાસતી મુલકમાં ૨૫ કરોડ અને દેશી રાજ્યોમાં ૭ કરોડની વસ્તી છે. એ વસ્તીમાં ૬૮ ટકા હિંદુ, ૨૨ ટકા મુસલમાન, ત્રણ ટકા ખ્રિસ્તી ધર્મ માનનારા, એક ટકા શીખ, એક ટકા ખ્રિસ્તી અને બાકીનામાં જૈન, અનાથ વગેરે છે.

રાજ્ય વહીવટ:—ઇંગ્લાંડનાં મદારાજ્ય હિંદુસ્તાનના સહેનસાહ છે. ઇંગ્લાંડમાં હિંદુસ્તાનના રાજ્ય પર દેખરેખ રાખવા એક પ્રધાન નીમવામાં આવે છે. હિંદુસ્તાનમાં મુખ્ય સુબો વાઈસરોય અને ગવર્નર જનરલ છે. તે કારભારી મંડળીની સહાયથી રાજ્યકારભાર ચલાવે છે કારભારી મંડળમાં લસ્કરના વડા સહીત સાત સભાસદ હોય છે. વાઈસરોયને કયા બાંધવાના કામમાં મદદ કરવાને પાછી બે સભા છે:—એકને લેજિસ્લેટીવ એસમ્બલી કહે છે અને બીજીને કાઉન્સિલ ઓફ સ્ટેટ કહે છે. એ વાઈસરોય આખા હિંદુસ્તાન ઉપર હકુમત ચલાવે છે અને એના હાથ નીચે પ્રાંતોના ગવર્નર છે. મુખ્ય, મદ્રાસ અને બંગાળ એ ત્રણ મોટા પ્રાંતો છે અને તેના ગવર્નરને મોટી સત્તા છે. બીજા પ્રાંતોના ગવર્નર હિંદુસ્તાનમાં નોકરી કરેલા સિવિલ સરવન્ટ હોય છે. હિંદુસ્તાનનું રાજનગર હમણા દિલ્હી છે.

દિલ્હી:—દિલ્હી પ્રાંતમાં હિંદુસ્તાનના સામ્રાજ્યનું રાજનગર આવેલું છે. એમાં કુતુબમિનાર વગેરે જોવા લાયક સ્થળો છે.

જગન્નાથપુરી ઓરીસામાં, **બનારસ** (કાશી), **હરદ્વાર** અને **અલ્લાહાબાદ** (પ્રયાગ) સંયુક્ત પ્રાંતોમાં, **રામચંદ્ર** (મદ્રાસ પ્રજાકામાં) અને **ગયા** બહારમાં હિંદુ લોકોનાં જાત્રાનાં સ્થળ છે.

સીમલા પંજાબમાં હવા ખાવાનું સ્થળ છે. અહીં વાઈસરોય ઉનાળામાં રહે છે.




કુતુબમિનાર.

અમૃતસર પંજાબમાં શીખ લોકોનું જાત્રાનું સ્થળ છે.

મદ્રાસ મદ્રાસ હિલ્લોનું, કલિકત્તા બંગાળા હિલ્લોનું અને મુંબઈ મુંબઈ હિલ્લોનું રાજનગર છે.

મદુરા મદ્રાસ હિલ્લોમાં પ્રાચીન, વિરાળ અને સુંદર સિવાલયને આટલે પ્રખ્યાત છે.



સુવર્ણ મંદિર. (અમૃતસર).


રંચુન બહાદેશનું મુખ્ય શહેર, લાહોર પંજાબનું મુખ્ય શહેર, નાગપુર મધ્ય પ્રાંતોનું અને પટણા બિહારનું મુખ્ય શહેર છે.

હૈદરાબદ્ ન સંયુક્ત પ્રાંતમાં જંગલ ખાતાની કોલેજ માટે અને પુષ્પ બહારમાં ખેતીવાડી ખાતાની મોટી કોલેજ માટે પ્રખ્યાત છે.

આશા સંયુક્ત પ્રાંતોમાં અકબર અને શાહજહાનનાં વખતમાં રાજધાનીનું નગર હતું. અહીં ઘણાં મકાન જોવાલાયક છે તેમાં તાજમહાલ મુખ્ય છે.

હિંદુસ્તાનમાં વડોદરાનું રાજ્ય, મહેસૂરનું રાજ્ય, હૈદરાબાદનું રાજ્ય, કાશ્મીરનું રાજ્ય અને ગ્વાલીઅરનું રાજ્ય નામદાર હિંદી સરકારની સીધી દેખરેખ નીચે છે. તેમજ રજપુતાના એજન્સિ, મધ્ય હિંદ એજન્સિ, પશ્ચિમ હિંદુસ્તાનનાં રાજ્યોની એજન્સિ, પંજાબનાં રાજ્યોની એજન્સિ અને મદ્રાસના રાજ્યોની એજન્સિ પણ હિંદી સરકારની સીધી દેખરેખ નીચે છે.

વડોદરાની રાજધાની વડોદરા, મહેસૂરની રાજધાની મહેસૂર, હૈદરાબાદની રાજધાની હૈદરાબાદ ગ્વાલીઅરની રાજધાની ગ્વાલીઅર.



તાજમહાલ.

અને કાશ્મીરની રાજધાની શ્રીનગર છે. રજપુતાના એજન્સિનું મુખ્ય શહેર અજમેર, મધ્ય હિંદ એજન્સિનું મુખ્ય શહેર ઇંદોર, પશ્ચિમ હિંદુસ્તાનનાં રાજ્યોની એજન્સિનું મુખ્ય શહેર રાજકોટ, પંજાબના રાજ્યની એજન્સિનું મુખ્ય શહેર પટીઆલા છે, અને મદ્રાસ એજન્સિનું મુખ્ય શહેર ત્રિવેન્દ્રમ છે.

અમવાચાલ જિલ્લો.

	ક્ષેત્રફળ ચો. મા.	વસ્તી
ધધુકા તાલુકો	૧,૦૮૩	૮૭,૮૦૮
ધોધા મહાલ	૨૨૪	૩૦,૫૯૮
ધોળકા તાલુકો	૬૯૦	૮૫,૪૬૩
ઉત્તર ઇસકોઈ તાલુકો	૧૯૨	૩,૫૦,૨૭૫
સાથુઈ મહાલ	૨૯૮	૪૪,૭૯૯
પ્રાંતીજ તાલુકો	૨૮૬	૬૫,૨૬૨

	દેવદળ ચો. મા.	વસ્તી
મોડાસા મહાલ	૧૬૧	૨૭,૯૭૩
દક્ષિણ દસકોઈ તાલુકો	૨૧૫	૬૩,૬૯૯
વિરમગામ તાલુકો	૬૭૫	૧,૩૫,૦૦૪
	<hr/>	<hr/>
કુલ	૩,૮૨૪	૮,૯૦,૫૭૬

મરુચ જિલ્લો.

આમોદ તાલુકો	૧૭૬	૩૪,૯૯૩
અંકલેશ્વર તાલુકો	૧૫૩	૪૬,૩૪૧
હાંસોટ મહાલ	૧૫૪	૨૪,૭૩૨
ભરુચ તાલુકો	૨૫૧	૧,૧૦,૧૩૩
જંબુસર તાલુકો	૩૮૭	૬૨,૨૫૭
વાગરા તાલુકો	૩૪૦	૨૯,૨૮૯
	<hr/>	<hr/>
કુલ	૧,૪૬૮	૩,૦૭,૭૪૫

લેઢા જિલ્લો.

આણંદ તાલુકો	૨૪૪	૧,૪૬,૭૬૭
ખોરસદ તાલુકો	૨૦૫	૧,૪૪,૦૪૬
કપડવંજ તાલુકો	૨૭૯	૮૨,૪૧૫
ખાતર તાલુકો	૨૧૬	૫૬,૦૩૬
મેહમદાવાદ તાલુકો	૧૭૧	૬૬,૦૧૬
નડિઆદ તાલુકો	૨૨૪	૧,૩૮,૮૧૫
કાંસરા તાલુકો	૨૫૭	૭૬,૭૮૭
	<hr/>	<hr/>
કુલ	૧,૫૬૬	૭,૧૦,૯૮૨

પંચમહાલ જિલ્લો.

	ક્ષેત્રફળ ચો. મા.	વસ્તી.
ઘાઘોદ તાલુકો	૩૩૯	૮૦,૩૧૩
ઝાલોદ મહાલ	૨૬૮	૪૮,૯૫૦
ગોધરા તાલુકો	૫૮૪	૧,૭૯,૪૫૦
કાલોલ તાલુકો	૧૫૪	૪૯,૩૦૮
હાલોલ મહાલ	૨૬૧	૫૬,૮૩૯
	<hr/>	<hr/>
કુલ	૧,૬૦૫	૩,૭૪,૮૬૦

સુરત જિલ્લો.

ખારડોલી તાલુકો	૧૪૭	૬૧,૨૯૨
વાલોડ મહાલ	૭૫	૨૬,૬૧૭
વલસાડ તાલુકો	૨૦૯	૯૬,૦૭૪
ચીકલી તાલુકો	૧૬૭	૬૩,૮૨૧
ચોર્નાસી તાલુકો	૧૧૪	૧,૭૫,૧૧૪
જલામપોર તાલુકો	૧૮૪	૭૯,૪૧૦
માંડવી તાલુકો	૨૮૦	૫૧,૩૬૦
ઝોલપાડ તાલુકો	૩૧૨	૫૪,૪૪૦
પારડી તાલુકો	૧૬૩	૬૬,૨૨૩
	<hr/>	<hr/>
કુલ	૧,૬૫૧	૬,૭૪,૩૫૧

ઉત્તર વિભાગ.

	ક્ષેત્રફળ ચો. મા.	વસ્તી
ગુજરાત		
અમદાવાદ જિલ્લો	૩,૮૨૪	૮,૯૦,૯૧૧
ભરૂચ જિલ્લો	૧,૪૬૮	૩,૦૭,૭૪૫
ખેડા જિલ્લો	૧,૫૯૬	૭,૧૦,૯૮૨

	क्षेत्रणयो. भा.	वस्ती
पंचमहाल जिल्हो	१,६०६	३,७४,८६०
सरत जिल्हो	१,६५१	६,७४,३५१
	<hr/>	<hr/>
	कुल १०,१४५	२८,५८,८४८
थाण्डा जिल्हो	३,४२४	७,५८,८१६
मुंजर्ध परां भाग	१२४	१,५२,८४०
मुंजर्ध	२४	११,७५,८१४

मध्य विभाग.

अहमद नगर जिल्हो	६,६१०	७,३१,५५२
पूर्व भानदेश जिल्हो	४,५५१	१०,७५,८३७
पश्चिम भानदेश जिल्हो	६,४०१	६,४१,८४७
नासिक जिल्हो	५,८७७	८,३२,५७६
पुना जिल्हो	५,३५७	१०,०८,०३३
सतारा जिल्हो	४,८१०	१०,२६,२५८
सोलापुर जिल्हो	४,५५६	७,४२,०१०
	<hr/>	<hr/>
कुल	३८,२६२	६०,५८,११४

दक्षिण विभाग.

बेसगाव जिल्हो	४,६११	८,५२,८८६
पिंप्रपुर जिल्हो	५,७०७	७,८६,८७६
धारवाड जिल्हो	४,६०६	१०,३६,८२४
कानडा जिल्हो	३,८४६	४,०१,७२७
कोलाभा जिल्हो	२,१६८	५,६२,८२४
रत्नागिरि जिल्हो	३,८८८	११,५४,२४४
	<hr/>	<hr/>
कुल	२४,०२८	४८,०५,७०८

સિંચ વિભાગ

હરરાખાદ નિલ્દો	૪,૪૧૭	૫,૭૩,૪૫૦
કરાંચી નિલ્દો	૧૧,૨૩૧	૫,૪૨,૦૬૫
હારખાના નિલ્દો	૫,૦૫૭	૫,૯૭,૯૬૦
નવાખશાહ નિલ્દો	૩,૮૮૯	૪,૧૮,૬૬૦
સફર નિલ્દો	૫,૬૧૨	૫,૨૦,૨૯૨
ચર અને પારકર નિલ્દો	૧૩,૬૩૬	૩,૯૬,૩૩૧
સરહદનો પ્રાંત	૨,૬૬૪	૨૪૦,૬૧૯

દેશી રાજ્યો.

ખંભાત	૩૫૦	૭૧,૭૬૨
મહીકાંઠા એજન્સિ	૩,૧૨૪	૪,૫૦,૪૭૮
રેવાકાંઠા એજન્સિ	૪૯૫૬	૭,૫૩,૦૫૮
સુરત એજન્સિ	૧,૯૫૭	૧,૭૯,૭૫૪
ભોર	૯૨૫	૧,૩૦,૪૨૦
સાવંતવાડી	૯૨૬	૨૦,૬૪,૪૦
કોલ્હાપુર	૩,૨૧૭	૮,૩૩,૭૨૬
દક્ષિણી મરાઠા જાગીરો	૩,૦૩૬	૬,૦૮,૩૬૨
ખેરપુર	૬,૦૫૦	૧,૯૩,૧૩૧
ખીળ રાજ્યો	૩,૪૪૧	૪,૪૦,૬૮૮
વડોદરાનું રાજ્ય	૮,૧૮૨	૨૧,૨૧,૮૭૫
પશ્ચિમ હિન્દુસ્તાનના રાજ્યની એજન્સિ		
કચ્છ	૮,૧૬૭	૪,૮૪,૫૪૭
કાઠિયાવાડ એજન્સિ	૨૦,૯૧૧	૨૫,૩૮,૪૯૭
પાલનપુર એજન્સિ	૬,૩૬૩	૫,૧૮,૫૬૮

હિંદુસ્તાન

હિંદુસ્તાનનો ખાલસા મુલક	૧૦,૯૪,૩૦૦	૨૪,૦૯,૫૦,૪૩૩
દેશી રાજ્યો	૭,૧૧,૦૩૨	૭,૭૯,૯૨,૦૪૭
દોરંગી સંસ્થાન	૧,૬૩૮	૬,૦૨,૫૬૪
કેચ સંસ્થાન	૧૯૬	૨,૬૯,૫૭૯
કુલ	<u>૧૮,૦૭,૧૬૬</u>	<u>૩૧,૬૮,૧૪,૬૨૩</u>

